

معظم اٹا اکی ذہانت کے واقعات



کاوش: عبیدہ المذنب سید کامران عطاری مدنی غفر اللہ لہ ما یجری منہ و ما مضی

افکار رضا ریسرچ سینٹر (اہل سنت و جماعت)

AFKAR-E-RAZA RESEARCH CENTER

امام اعظم
رَحْمَةُ اللهِ عَلَيْهِ
کی
ذہانت کے واقعات

کاوش: عبده المذنب سید کامران عطاری مدنی

افکارِ رضا پبلشرز سینٹر (اہل سنت و جماعت)

بسم اللہ الرحمن الرحیم
جملہ حقوق محفوظ ہیں

رسالے کا نام	امام اعظم کی ذہانت کے واقعات
کاوش	سید کامران عطاری مدنی
صفحات	148
اشاعت	---
مکتبہ	مکتبہ افکارِ رضا
رابطہ	+923155322470

فہرست

- 11 پہلے اسے پڑھ لیجیے
- 11 بشارتِ مصطفیٰ
- 15 سرانِ الامۃ
- 16 حکمِ حدیث
- 18 دعائے مرتضیٰ
- 19 شرفِ تابعیت
- 22 شانِ امام اعظم بزبانِ ائمہ امت
- 22 امام مالک کے نزدیک شانِ ابو حنیفہ
- 23 امام شافعی کا اظہارِ عقیدت
- 25 امام احمد بن حنبل کے تاثرات
- 25 وفورِ عقل و فراستِ امام
- 26 آدم بر سرِ مطلب!
- 27 واقعہ نمبر: 1
- 27 وہ شخص جو جنت کا امیدوار نہیں اور دوزخ کا خوف نہیں رکھتا
- 29 واقعہ نمبر: 2
- 29 شبِ زفاف بیویوں کی تبدیلی پر امام اعظم کا دانشمندانہ فیصلہ
- 31 واقعہ نمبر: 3
- 31 سید زادے کا جنازہ
- 32 واقعہ نمبر: 4
- 32 اپنی دیوار میں کھڑکی کھولنے کے بارے فتویٰ

- واقعہ نمبر: 5..... 34
- تین درہم میں دو شخصوں کی ملکیت کا معاملہ 34
- واقعہ نمبر: 6..... 36
- زیادہ حق مہر مانگنے والوں کا علاج 36
- واقعہ نمبر: 7..... 38
- چھ سو دینار ترکہ میں بہن کا حصہ ایک دینار 38
- واقعہ نمبر: 8..... 39
- قاضی ابن ابی لیلیٰ کی اصلاح کا عقلمندانہ انداز 39
- واقعہ نمبر: 9..... 41
- حضرت قتادہ سے علمی نوک جھونک 41
- واقعہ نمبر: 10..... 43
- قاضی ابن ابی لیلیٰ کے فیصلے پر چھ نقد 43
- واقعہ نمبر: 11..... 45
- مسئلہ تحکیم پر ضحاک خارجی کو لا جواب کر دیا 45
- واقعہ نمبر: 12..... 46
- مرد نے قسم کھائی کہ بیوی سے کلام نہیں کرے گا؟ 46
- واقعہ نمبر: 13..... 47
- ہنڈیا میں پرندہ گر جانے کا مسئلہ 47
- واقعہ نمبر: 14..... 48
- دفعینہ کی جگہ یاد دلانے کے لیے قیام اللیل کی تجویز 48
- واقعہ نمبر: 15..... 49

- 49 خائن و دلیع کی اصلاح
- 50 واقعہ نمبر: 16
- 50 چوروں نے پتا بتانے پر طلاقِ ثلاثہ کی قسم لے لی
- 51 واقعہ نمبر: 17
- 51 نکاح سے مکر کرنے والے کا علاج
- 53 واقعہ نمبر: 18
- 53 قاضی ابن شبرمہ کو مسئلہ شہادت پر جواب
- 54 واقعہ نمبر: 19
- 54 گھرنہ بسانے والے بیٹے کا علاج
- 55 واقعہ نمبر: 20
- 55 طلاق میں شک کرنے والے شخص کو جواب
- 56 واقعہ نمبر: 21
- 56 مسئلہ استثناء پر ربیع کی چال الٹادی
- 57 واقعہ نمبر: 22
- 57 خلیفہ نے کسی شخص کی گردن مارنے کا کہا
- 58 واقعہ نمبر: 23
- 58 مور کے چور کی تلاش
- 59 واقعہ نمبر: 24
- 59 اعمش کی گھریلو اخراجات کی خبر دینے پر طلاق کی قسم کھانا
- 60 واقعہ نمبر: 25
- 60 ایامِ رمضان میں عورت کے قریب جانے کی قسم کھالی

- واقعہ نمبر: 26..... 60
- امام اعظم کا عقدِ ثانی کرنا..... 60
- واقعہ نمبر: 27..... 61
- پورا دن غسلِ جنابت نہ کرنے اور نماز نہ چھوڑنے کی قسم کھانا..... 61
- واقعہ نمبر: 28..... 62
- سیڑھی پر چڑھی ہوئی بیوی کو کہا: اگر اتری یا اوپر چڑھی تو طلاق..... 62
- واقعہ نمبر: 29..... 63
- پانی کے پیالے سے پانی پینے، بہانے، رکھنے یا کسی اور کو دینے پر طلاق..... 63
- واقعہ نمبر: 30..... 63
- جڑواں بچوں میں سے ایک مر گیا اب تدفین کیسے ہو؟..... 63
- واقعہ نمبر: 31..... 64
- امام باقر علیہ الرحمہ سے مخالفتِ حدیث پر ایک مکالمہ..... 64
- واقعہ نمبر: 32..... 65
- بیوی نے بیوی ہونے سے انکار کر دیا..... 65
- واقعہ نمبر: 33..... 67
- مہر پر کندہ نام کی تبدیلی..... 67
- واقعہ نمبر: 34..... 68
- اہل کوفہ کو خارجیوں کے قتلِ عام سے بچالیا..... 68
- واقعہ نمبر: 35..... 68
- خوارج کے فتنے سے بچت..... 68
- واقعہ نمبر: 36..... 69

- 69 ہزار دینار ضبط کرنے والے شخص کو نصیحت
- 70 واقعہ نمبر: 37
- 70 اپنے مخالف کی مدد
- 72 واقعہ نمبر: 38
- 72 خدا کے منکروں کو توبہ کروائی
- 73 واقعہ نمبر: 39
- 73 حضرت حماد بن زید کے فتویٰ کی مخالفت
- 74 واقعہ نمبر: 40
- 74 قیصر روم کے سوالات
- 77 واقعہ نمبر: 41
- 77 ابن ابی لیلیٰ کو مسئلہ نبیذ پر مسکت جواب
- 77 واقعہ نمبر: 42
- 78 معتزلی کو لا جواب کر دیا
- 78 واقعہ نمبر: 43
- 78 مختص خادم کا سوال اور امام اعظم کا جواب
- 79 واقعہ نمبر: 44
- 79 امام ابو یوسف اور شراب والے پانی سے وضو کا مسئلہ
- 81 واقعہ نمبر: 45
- 81 نذرِ معصیت اور امام قتادہ
- 82 واقعہ نمبر: 46
- 82 مغنیات کو اچھا کہنے پر ابن ابی لیلیٰ نے گواہی رد کر دی

- واقعہ نمبر: 47..... 85
- چاندی کے کناروں والے گلاس سے پانی پینے کا حکم..... 85
- واقعہ نمبر: 48..... 86
- سیدہ عائشہ کا بغیر محرم سفر کرنا..... 86
- واقعہ نمبر: 49..... 86
- منصب قضا اور امام اعظم..... 86
- واقعہ نمبر: 50..... 88
- ایک اجنبی کو قتل ہونے سے بچا لیا..... 88
- واقعہ نمبر: 51..... 89
- بخیل شخص کے ہزار درہم زر زرنے چوری کر لیے..... 89
- واقعہ نمبر: 52..... 91
- امام اعظم کی فراست..... 91
- واقعہ نمبر: 53..... 92
- کنجوس اعرابی سے پانی خریدنا اور پانچ درہم..... 92
- واقعہ نمبر: 54..... 93
- حضرت عثمان کو یہودی کہنے والے رافضی کی اصلاح..... 93
- واقعہ نمبر: 55..... 95
- مسئلہ حیض کا ایک سیب کے ذریعے جواب..... 95
- واقعہ نمبر: 56..... 96
- مسئلہ تکفیر اہل قبلہ پر مکالمہ..... 96
- واقعہ نمبر: 57..... 100

- 100 اشد الناس کون؟
- 101 واقعہ نمبر: 58
- 101 غسل جنابت نہ کرنے کی قسم کا حل
- 102 واقعہ نمبر: 59
- 102 ایک گورنر سے سیدنا علی رضی اللہ عنہ کی علمی برتری منوانا
- 105 واقعہ نمبر: 60
- 105 ورثاء میں بھائی اور سالا ہے
- 106 واقعہ نمبر: 61
- 106 امام ابو یوسف کے ازدواجی مسئلے کا حل
- 107 واقعہ نمبر: 62
- 107 قراءت خلف الامام کا حل
- 109 واقعہ نمبر: 63
- 109 ایک مہمان نواز شخص کے متعلق فراستِ امام اعظم
- 110 واقعہ نمبر: 64
- 110 سفر میں بغیر برتن گوشت اور سرکہ ملانا
- 111 واقعہ نمبر: 65
- 111 دفتینہ کی جگہ بھول جانے کا فراست سے حل بتا دیا
- 112 واقعہ نمبر: 66
- 112 امام ابو یوسف کے بارے میں پیشین گوئی
- 113 واقعہ نمبر: 67
- 113 امام ابو حنیفہ رحمۃ اللہ علیہ سے ایک رافضی کا مکالمہ

- واقعہ نمبر: 68..... 115
- ایک قدری کی اصلاح 115
- واقعہ نمبر: 69..... 116
- سفاح کے سامنے کلمہ مستحق 116
- واقعہ نمبر: 70..... 119
- امام ربیعہ کو لاجواب کر دیا 119
- واقعہ نمبر: 71..... 121
- ایک سفید پوش شخص کی حاجت روائی 121
- واقعہ نمبر: 72..... 124
- تیس ہزار درہم بیت المال میں رکھوا دیے 124
- واقعہ نمبر: 73..... 125
- دشمن کی بھی غیبت نہیں کرتے 125
- واقعہ نمبر: 74..... 125
- گستاخ شیخین کا انجام 125
- واقعہ نمبر: 75..... 126
- کعبۃ اللہ پر پہلی نظر پڑتے ہی کون سی دعا پڑھنی چاہیے؟ 126
- واقعہ نمبر: 76..... 127
- بادشاہ کا تحفہ نہیں چاہیے 127
- واقعہ نمبر: 77..... 128
- انہیں جو لاہامت کہو 128
- واقعہ نمبر: 78..... 129

- 129 امام ابو یوسف سے دھوئی کی اجرت کے بارے استفتاء
- 132 واقعہ نمبر: 79
- 132 توسیع حرم کا ہاتھوں ہاتھ حل
- 134 واقعہ نمبر: 80
- 134 بادشاہ وقت کی اصلاح
- 136 واقعہ نمبر: 81
- 136 جہم بن صفوان کی بولتی بند
- 143 واقعہ نمبر: 82
- 143 غریب بچے کو وقت کا امام بنادیا
- 145 واقعہ نمبر: 83
- 145 سرعتِ فہم

پہلے اسے پڑھ لیجیے

بسم الله الرحمن الرحيم

الحمد لله رب العالمين، والصلاة والسلام على سيد الأنبياء والمرسلين،
وعلى آله وأصحابه أجمعين، وبعد
امام الائمه، كاشف الغم، سراج الامه، بشارت مصطفی، دعائے مرتضیٰ، امام اعظم
ابو حنیفہ رحمۃ اللہ علیہ دنیائے علم و ادب کا ایک درخشندہ و تابندہ ستارہ ہیں، آپ کی ولادت
کے بارے میں تین اقوال ہیں:

①: جمہور ائمہ کے نزدیک معروف و مختار قول سن 80ھ ہے، جس کے قائل
اسماعیل بن حماد بن ابو حنیفہ، ابو نعیم، ابراہیم بن علی شیرازی، محمد بن طاہر قیسرانی، امام
ابن جوزی، امام ذہبی عبد القاہر بن ابو الوفاء قرشی، ابن حجر مکی اور احمد بن محمد ہیں۔
②: سنہ 70ھ کا قول کرنے والے امام ابن حبان، ابو القاسم سمنانی، امام سمعانی
اور بدر الدین عینی ہیں۔

③: اور سنہ 61ھ کا قول کرنے والے امام مزاحم، ابن خلکان اور زاہد الکوثری ہیں۔

بشارت مصطفیٰ

اللہ پاک نے آپ کو فوری علم و عقل کے ساتھ ساتھ کثیر محاسن، فضائل و کمالات
سے نوازا، آپ کا ایک بہت بڑا شرف یہ بھی ہے کہ مصطفیٰ کریم صلی اللہ علیہ وآلہ وسلم نے
آپ کے علم و فضل کی غیبی بشارت آپ کی ولادت سے پہلے ہی دے دی تھی چنانچہ
حضرت ابو ہریرہ رضی اللہ عنہ سے مروی ہے:

”ہم حضور نبی کریم صلی اللہ علیہ وآلہ وسلم کی بارگاہ میں حاضر تھے، اس مجلس میں سورہ جمعہ نازل ہوئی، جب آپ نے اس سورہ کی آیت ﴿وَآخِرِينَ مِنْهُمْ لَكَايِلُحَقُّوا بِهِمْ﴾ (ترجمہ کنز الایمان: اور ان میں سے اوروں کو پاک کرتے اور علم عطا فرماتے ہیں جو ان اگلوں سے نہ ملے) کی تلاوت فرمائی تو حاضرین میں سے کسی نے پوچھا: حضور! یہ دوسرے کون ہیں، جو ابھی تک ہم سے نہیں ملے؟ حضور نے اس کے جواب میں سکوت فرمایا، جب بار بار سوال کیا گیا تو حضرت سلمان فارسی کے کندھے پر دست اقدس رکھ کر فرمایا: ”لو کان الإیمان عند الثریا لنالہ رجال من هؤلاء“ اگر ایمان ثریا کے پاس بھی ہو گا تو اس کی قوم کے لوگ اس کو ضرور تلاش کریں گے۔⁽¹⁾

علامہ جلال الدین سیوطی نے اس حدیث کو متعدد مآخذ کے حوالہ سے اپنی کتاب ”تبییض الصحیفۃ فی مناقب ابی حنیفۃ“ میں تحریر فرمایا:

قد بشہ النبی بالإمام ابی حنیفۃ فی الحدیث الذی أخرجه أبو نعیم فی الحلیۃ عن أبی ہریرۃ قال قال رسول اللہ صلی اللہ علیہ وآلہ وسلم: لو کان العلم بالثریا لنالہ رجال من ابناء فارس. وأخرج الشیرازی فی الألقاب عن قیس بن سعد بن عبادۃ قال قال رسول اللہ صلی اللہ علیہ وآلہ وسلم: لو کان العلم معلقا بالثریا لتناولہ قوم من ابناء فارس.

و أخرج البخاری ومسلم فی صحیحہما حدیث أبی ہریرۃ بلفظ ”لو کان الإیمان عند الثریا لنالہ رجال من فارس“ و لفظ مسلم ”لو کان الدین عند الثریا لذهب بہ رجل من ابناء فارس حتی یتناولہ“ وفی معجم الطبرانی عن ابن مسعود قال قال

(1) صحیح بخاری، ج 6، ص 151، رقم الحدیث: 4897

رسول اللہ صلی اللہ علیہ وسلم: لو كان الدين معلقا بالثريا لتناوله ناس من ابناء فارس. فهذا أصل صحيح يعتمد عليه في البشارة والفضيلة في الإشارة إلى أبي حنيفة.

ترجمہ: حضور صلی اللہ علیہ وآلہ وسلم نے امام اعظم ابو حنیفہ کے حق میں ایک حدیث میں بشارت سنائی، جس کی تخریج ابو نعیم نے حلیہ میں کی ہے، حضرت ابو ہریرہ سے مروی ہے رسول اللہ صلی اللہ علیہ وآلہ وسلم نے فرمایا: اگر علم ثریا پر ہو تو ابنائے فارس (اہل فارس) میں سے ایک شخص اسے پالے گا۔

شیرازی نے اپنی کتاب ”القباب“ میں تخریج کی قیس بن سعد سے مروی ہے کہ رسول اللہ صلی اللہ علیہ وآلہ وسلم نے فرمایا: علم اگر ثریا پر بھی ہو تو ابنائے فارس میں سے ایک قوم اسے پالے گی۔

بخاری اور مسلم نے صحیحین میں ابو ہریرہ کی اس حدیث کی تخریج ان الفاظ میں کی ہے: اگر ایمان ثریا کے پاس ہو تو اسے فارس کے مرد پالیں گے۔
مسلم کے الفاظ ہیں: اگر دین ثریا کے پاس ہو تو ابنائے فارس میں سے کوئی شخص وہاں تک پہنچ کر اسے حاصل کرے گا۔

معجم طبرانی میں ابن مسعود سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا: اگر دین ثریا⁽¹⁾ پر ہو تو ابنائے فارس کے کچھ لوگ اسے پالیں گے۔ پس یہ

(1) ثریا (جھرمٹ) آسمان پر چند ستاروں کا جھرمٹ سب سے نمایاں روشنی اسی جھرمٹ کی ہوتی ہے۔ زمانہ قدیم میں یونانیوں کا خیال تھا کہ ستاروں سے زمین کے ہر واقعے کا حساب لگایا جاسکتا ہے۔ چنانچہ ستاروں کے ذریعے کھیتی باڑی، طوفان اور موسم وغیرہ کے حالات جان لیا کرتے تھے۔ انھوں نے اسی مقصد کے لیے آسمان کے سب سے

اصل صحیح ہے جو امام اعظم ابو حنیفہ کی بشارت و فضیلت میں قابل اعتماد اشارہ ہے۔⁽¹⁾
ابن حجر مکی رحمۃ اللہ علیہ اپنی کتاب ”الخیرات الحسان“ میں امام سیوطی کے شاگرد
محمد بن یوسف دمشقی کے حوالے سے تحریر کرتے ہیں:

”ما جزم به شیخنا من أن أبا حنیفة هو البراد من هذا الحديث ظاهر لا شك
فيه لأنه لم يبلغ أحدًا في زمنه من أبناء فارس في العلم مبلغه أحد“
ہمارے شیخ امام سیوطی نے جو فیصلہ کیا ہے کہ اس حدیث سے مراد ابو حنیفہ ہیں،
وہ بالکل ظاہر ہے، اس میں کوئی شک نہیں ہے، اس لیے کہ اہل فارس میں کوئی شخص
علم میں ابو حنیفہ تک نہیں پہنچا۔⁽²⁾

علمائے اسلام کی تصریحات اور امام اعظم کے علمی کمالات، تفقہ فی الدین سے یہ
بات اظہر من الشمس ہے کہ اس حدیث نبوی کا مصداق صرف اور صرف آپ کی
ذات والا صفات ہے، کیوں کہ ائمہ اربعہ میں فقط امام اعظم ہی فارسی النسل ہیں۔ امام
اعظم سے پہلے یا آپ کے بعد ایرانیوں میں اس رتبہ کا کوئی فقیہ و مجتہد پیدا نہیں ہوا۔

روشن حصے ”ثریا“ (انگریزی: Pleiades) کو آماجگاہ بنایا۔ اس جھرمٹ کا ایک نام پروین بھی ہے۔ ثریا کے ہر
ستارے کو وہ ایک دیوتا سمجھتے تھے۔ اور ہر ستارے سے الگ الگ کام منسوب کرتے تھے۔ قدیم بیت دان عالمی نے
آسمان پر ثریا کی کل تعداد 48 بتائی تھی۔ جدید تحقیقات کے مطابق ثریا کا جھرمٹ دوہزار چھوٹے ستاروں پر مشتمل
ہے جن میں سے چھ سات کسی آلے کی مدد کے بغیر ہی دیکھے جاسکتے ہیں۔ اٹلیس اور پیونی کی سات بیٹیوں کے
ناموں کی نسبت سے یونانیوں نے ان سات ستاروں کو موسوم کیا تھا۔ انھیں اردو میں سات سہیلیوں کا جھمکا بھی کہتے
ہیں۔ (ویکیپیڈیا، آزاد دائرۃ المعارف)

(1) تبیض الصحیفہ، ص 59، 60، دار ارقم، بیروت

(2) حاشیہ تبیض الصحیفہ، ص 61، دار ارقم، بیروت

بعض روایات میں ”ایمان“ بعض میں ”علم“ اور بعض میں ”دین“ کا لفظ مروی ہونا ان روایات کی صحت کے لیے کچھ مضر نہیں، کیونکہ ایمان اور دین، علم ہی کی حقیقی منزل ہیں، لہذا یہ تمام روایات متحد المعنی ہیں، بعض ابنائے زمانہ میں سے جس نے اس روایت کو کمزور ثابت کرنے کی کوشش کی وہ راہ مستقیم سے بھٹکا اور بہکا ہوا ہے یہی بات شیخ زاہد الکوثری ان الفاظ میں بیان کرتے ہیں:

”على أن الإيمان ذروة سنام العلم، وكذا الدين، فتتحد الروايات في المعنى، ومافي الصحيحين يُغنى عما سواه. ومن وهى الحديث من أبناء هذا العصر، فقد أساء إلى نفسه، وحاد عن سبيل أهل العلم ونطق خلفاً، واتبع سبيل غير المؤمنين“ (1)

سراج الامة

آپ کے مشہور القابات میں سے ایک لقب ”سراج الامة“ ہے، جو بارگاہِ مصطفوی سے آپ کو عطا ہوا، چنانچہ خطیب بغدادی اپنی تاریخ میں حضرت ابو ہریرہ رضی اللہ عنہ سے روایت لائے ہیں کہ نبی کریم صلی اللہ علیہ وآلہ وسلم نے ارشاد فرمایا:

”إِنِّي أُمِّتِي رَجُلًا“، وَفِي حَدِيثِ الْقَصْرِ: ”يَكُونُ فِي أُمَّتِي رَجُلٌ اسْمُهُ التَّعْمَانُ، وَكُنْيَتُهُ أَبُو حَنِيفَةَ هُوَ سَرَّاجُ أُمَّتِي، هُوَ سَرَّاجُ أُمَّتِي“.

یعنی میری امت میں ایک شخص ہوگا جس کا نام نعمان اور کنیت ابو حنیفہ ہوگی، وہ میری امت کا چمکتا سورج ہے، وہ میری امت کا چمکتا سورج ہے، وہ میری امت کا چمکتا سورج ہے۔ (2)

(1) تانیب الخطیب، ص 63، دار البشائر الاسلامیہ، بیروت

(2) تاریخ بغداد، ج 15، ص 459، دار الغرب الاسلامی، بیروت

علم حدیث

نقل روایت کے بعد خطیب نے اس پر موضوع کا حکم لگایا تو شیخ زاہد الکوثری نے تعقب کرتے ہوئے کہا:

أقول: استوفى طرقه البدر العيني في تاريخه الكبير، واستصعب الحكم عليه بالوضع مع رودة بتلك الطرق الكثيرة، وقد قال بعد أن ساق طرق الحديث في تاريخه الكبير: فهذا الحديث كما ترى قد روى بطرق مختلفة، ومتون متباينة، ورواة متعددة عن النبي عليه الصلاة والسلام، فهذا يدل على أن له أصلاً، وإن كان بعض المحدثين بل أكثرهم ينكرونه، وبعضهم يدعون أنه موضوع، وربما كان هذا من أثر التعصب.

ورواة الحديث أكثرهم علماء، وهم من خير الأمم، فلا يليق بحالهم الاختلاق على النبي عليه الصلاة والسلام مع علمهم بها روى من الوعيد في حق من كذب على النبي عليه الصلاة والسلام متعمداً اهـ.

ونص ما قاله أيضاً في ترجمة أبي حنيفة، في كتابه في رجال الطحاوي البسي مغاني الأخبار: وكل طريق من هذه الطرق على وجوه مختلفة في المتن والإسناد، بينما جميع ذلك في ترجمة أبي حنيفة في تاريخنا البدرى. والمحدثون ينكرون هذا الحديث، بل أكثرهم يدعون وضعه، ولكن اختلاف طرقه ومتونه ورواته يدل على أن له أصلاً، والله أعلم بالصواب اهـ.

وعالم مضطهد طول حياته، يبت وهو محبوس، ثم يعم عليه البلاد من

أَقْصَاهَا إِلَى أَقْصَاهَا شَرْقاً وَغَرْباً، وَيُتَابِعُهُ فِي فَقْهِهِ شَطْرَ الْأُمَّةِ الْبَحْدِيَّةِ بَلْ ثَلَاثَهَا عَلَى تَوَالِي الْقُرُونِ، رَغْمَ مَوَاصِلَةِ الْخُصُومِ مِنْ فَقِيهِهِ، وَمُحَدَّثِ، وَمُؤَرِّخٍ: مَنَاصِبَةُ الْعِدَاءِ، نَبَأَ جَلَلٍ، لَا يُسْتَبْعَدُ أَنْ يُخْبِرَ بِهِ النَّبِيُّ صَلَّى اللَّهُ عَلَيْهِ وَسَلَّمَ، عَلَى أَنْ يَكُونَ مِنَ الْأَنْبَاءِ الْغَيْبِيَّةِ. (1)

ترجمہ: میں کہتا ہوں: علامہ بدر الدین عینی رحمۃ اللہ علیہ نے اپنی ”تاریخ کبیر“ میں اس حدیث کے تمام طرق کو بیان کر دیا ہے اور ان طرق کثیرہ کے ہوتے ہوئے اس پر وضع کا حکم لگانا دشوار ہے، علامہ موصوف اس کے طرق بیان کرنے کے بعد فرماتے ہیں: تم دیکھ رہے ہو کہ یہ حدیث پاک مختلف طرق، مختلف متون اور متعدد راویوں سے مروی ہے، یہ اس بات کی دلیل ہے کہ اس کی اصل موجود ہے، اگرچہ بعض بلکہ اکثر محدثین نے اس کا انکار کیا ہے اور کچھ نے تو اسے موضوع کہا ہے، بسا اوقات ایسا تعصب کی وجہ سے ہو جاتا ہے۔

اس حدیث کے اکثر راوی علماء ہیں اور وہ سب اس امت کے بہترین لوگ ہیں، وہ یہ بھی جانتے ہیں کہ نبی اکرم صلی اللہ علیہ وآلہ وسلم پر جان بوجھ کر جھوٹ باندھنا کتنا گناہ ہے لہذا ان سے ہم یہ تصور ہی نہیں کر سکتے کہ انہوں نے جھوٹی روایت بیان کی ہوگی۔ یونہی علامہ عینی نے امام طحاوی کی ”شرح معانی الآثار“ کے رجال کا بیان کرتے ہوئے اپنی کتاب ”معانی الاخیار“ میں امام اعظم رحمۃ اللہ علیہ کے باب میں وضاحت کی کہ ”اس حدیث کی مختلف جہات بحیثیت متن و اسناد کو ہم نے اپنی ”تاریخ“ میں بیان

(1) تانیب الخطیب، ص 62، 61، دار البشائر الاسلامیہ، بیروت

کر دیا ہے۔ محدثین اس حدیث کا انکار کرتے ہیں بلکہ اکثر کا دعویٰ اس کے موضوع ہونے کا ہے، لیکن حق یہ ہے کہ اس کے مختلف طرق، متون اور کثرتِ رواۃ سے ثابت ہوتا ہے کہ اس کی اصل موجود ہے۔ اللہ ہی بہتر جانتا ہے۔

امام اعظم رحمۃ اللہ علیہ ایسے عالم دین ہیں جنہیں زندگی بھر ستایا گیا، قید کی حالت میں آپ کی وفات ہوئی، پھر شرق تا غرب دنیا کے کونے کونے میں آپ کے علم کا چرچا ہوا، امت محمدیہ کے نصف بلکہ دو تہائی علماء نے ہر زمانے میں آپ کی فقہ کو لیا، بعض فقہاء، محدثین اور مؤرخین مخالفت کے سبب عداوت کے مرتکب ہوئے، امام اعظم کے متعلق جو خبر ہے یہ بہت عظیم الشان ہے کوئی بعید نہیں کہ حضور نبی کریم صلی اللہ علیہ وآلہ وسلم نے اس کی خبر دی ہو بایں طور پر یہ حضور علیہ السلام کی غیبی خبروں سے ہو۔

دعائے مرتضیٰ

جب امام صاحب کے والد ”ثابت“ کی ولادت ہوئی تو آپ کے دادا نعمان (زوطی) ان کو حضرت علی رضی اللہ عنہ کی خدمت میں لے کر حاضر ہوئے، آپ رضی اللہ عنہ نے ثابت اور ان کی اولاد کے لئے دعائے خیر فرمائی، مدینۃ العلم حضرت علی رضی اللہ عنہ کی دعا ہی کا اثر ہے کہ ثابت کے گھر دنیائے اسلام کے عظیم مجتہد، جلیل القدر فقیہ حضرت امام اعظم ابو حنیفہ رحمۃ اللہ علیہ کی ولادت باسعادت ہوئی۔

چنانچہ امام صاحب کے پوتے اسماعیل بن حماد کا بیان ہے:

”أنا اسماعیل بن حماد بن نعبان بن ثابت بن نعبان بن مرزبان من أبناء

فارس الأحرار والله ما وقع علينا رق قط ولد جدی فی سنة ثمانین وذهب ثابت إلى

علی بن ابی طالب وهو صغیر ودعاه بالبرکة وفي ذریته ونحن نرجو من الله ذلك أن يكون قد استجاب الله ذلك لعلی بن ابی طالب فینا“

ترجمہ: میں اسماعیل بن حماد بن نعمان بن ثابت بن نعمان بن مرزبان از اولاد فارس احرار ہوں، اللہ کی قسم ہم پر کبھی غلامی نہیں آئی، میرے دادا (امام ابو حنیفہ) کی ولادت 80ھ میں ہوئی۔ (ان کے والد) ثابت چھوٹی عمر میں حضرت علی بن ابی طالب کے پاس گئے، حضرت علی نے ان کے لیے اور ان کی اولاد کے لیے برکت کی دعا کی اور ہمیں امید ہے کہ اللہ پاک نے حضرت علی کی دعا ہمارے حق میں قبول فرمائی۔⁽¹⁾

شرفِ تابعیت

امام اعظم ابو حنیفہ بلا شک و شبہ تابعی تھے اور یہ عظیم شرف و سعادت آپ کے معاصر فقہاء و محدثین جیسے امام اوزاعی، حماد بن زید، حماد بن سلمہ، امام سفیان ثوری، امام مالک بن انس، امام لیث بن سعد، مسلم بن خالد زنجی وغیرہ ائمہ مجتہدین میں سے کسی کو نصیب نہیں ہوا۔ یہ وہ فخر ہے جو ائمہ اربعہ میں سے صرف امام اعظم کی کلاہ افتخار میں چار چاند لگاتا ہے۔

امام سیوطی رحمۃ اللہ علیہ تحریر فرماتے ہیں: امام ابو معشر عبد الکریم المقرئ الشافعی نے امام اعظم کی صحابہ کرام سے مروی روایات پر ایک جزء لکھی ہے، اس میں ذکر کیا ہے کہ امام اعظم رحمۃ اللہ علیہ فرماتے ہیں کہ میں نے سات صحابہ کرام سے ملاقات کی ہے: ① انس بن مالک ② عبد اللہ بن جزء الزبیدی ③ جابر بن عبد اللہ ④ معقل بن

(1) تاریخ بغداد، ج 15، ص 444، دار الغرب الاسلامی، بیروت

یسار ۵) واثلہ بن اسقع ۶) عبد اللہ بن انیس ۷) عائشہ بنت عجر رضی اللہ عنہم اجمعین۔

قد الف الإمام أبو معشر عبد الكريم بن عبد الصمد الطبري البصري الشافعي جزء فيما رواه الإمام أبو حنيفة عن الصحابة، ذكر فيه: قال أبو حنيفة: لقيت من أصحاب رسول صلى الله عليه وآله وسلم سبعة وهم:

- ۱) - أنس بن مالك ۲) - عبد الله بن جزء الزبيدي ۳) - جابر بن عبد الله ۴) - معقل بن يسار ۵) - واثلة بن الأسقع ۶) - عبد الله بن أنيس ۷) - عائشة بنت عجر رضی اللہ عنہم۔

اس پر امام سیوطی رحمۃ اللہ علیہ نے ایک اشکال قائم کیا کہ عبد اللہ بن انیس الجہنی مشہور صحابی ہیں، جن کا وصال امام اعظم کی ولادت سے بہت پہلے سنہ 54ھ میں ہو گیا تھا تو امام اعظم نے ان سے روایت کیسے کی اور ملاقات کیسے کی؟

اس کا جواب دیتے ہوئے خود امام سیوطی رحمۃ اللہ علیہ فرماتے ہیں: ”عبد اللہ بن انیس نام کے صحابہ کرام کی تعداد پانچ ہے، عین ممکن ہے کہ امام اعظم نے جن عبد اللہ بن انیس صحابی سے روایات لی ہیں وہ ان ”الجہنی“ کے علاوہ کوئی دوسرے ہوں۔“ عبارت کچھ یوں ہے:

وأصعب ما هنا أن يقال: إن عبد الله بن أنيس الجهني الصحابي المشهور مات سنة أربع وخمسين، وذلك قبل مولد أبي حنيفة بدهر.

والجواب: أن الصحابة المسبين عبد الله بن أنيس خمسة، فلعل الذي روى عنه أبو حنيفة واحد آخر منهم غير الجهني المشهور. (1)

(1) تبیض الصحنہ، ص 61، 62، مطبوعہ، دار القلم، بیروت

امام کردری فرماتے ہیں:

قال الكر德里 في مناقب أبي حنيفة فالحاصل أن جماعة من المحدثين أنكروا ملاقاته مع الصحابة رضي الله عنهم، وأصحابه أثبتوه بالأسانيد الصحاح الحسان، وهم أعرف بأحواله منهم، والبشيت أولى من النافي اهـ.

ترجمہ: حاصل کلام یہ ہے کہ محدثین کی ایک جماعت نے امام اعظم کی ملاقات صحابہ کا انکار کیا ہے جبکہ آپ کے شاگردوں نے صحیح و حسن اسناد سے آپ کی صحابہ کرام سے ملاقات کو ثابت کیا ہے اور یقیناً آپ کے شاگرد، بعد کے محدثین کی بہ نسبت آپ کے احوال کو زیادہ جاننے والے تھے، نیز (اصول بھی یہی ہے کہ) مثبت، نافی سے مقدم ہوتا ہے۔⁽¹⁾

شیخ زاہد الکوثری نے فیصلہ کن بات کہی:

”فتكون محاولة إنكار كونه تابعياً مكابرة، أو جهلاً بنصوص هؤلاء“

ترجمہ: امام اعظم کی تابعیت کا انکار کرنا ضد و ہٹ دھرمی ہے یا ان تمام نصوص سے لاعلمی کی دلیل ہے (جو آپ کی تابعیت پر وارد ہیں)۔⁽²⁾

بہر حال امام اعظم کے تمام تذکرہ نگار محدثین و مؤرخین کی کتابوں کے گہرے مطالعے سے یہ حقیقت واضح طور پر سامنے آتی ہے کہ امام اعظم نے نہ صرف صحابہ کی زیارت و لقا کا شرف پایا، بلکہ آپ نے براہ راست صحابہ کرام سے سماع و روایت حدیث بھی کیا۔

(1) حاشیہ تبیض الصحیفہ، ص 62، مطبوعہ، دارالرقم، بیروت

(2) حاشیہ تبیض الصحیفہ، ص 64، مطبوعہ، دارالرقم، بیروت

شانِ امام اعظم بزبانِ ائمہ امت

امام مالک کے نزدیک شانِ ابو حنیفہ

امام مالک بھی امام اعظم کی فکر رسا اور قوتِ بحث و اجتہاد کے معترف تھے۔
واقعی کا بیان ہے:

”قلت لہالك بن انس من افقه من قدم علیکم من اهل العراق قال ومن قدم علینا من اهل العراق قلت قدم علیکم ابن ابی لیلی و ابن شبرمة و سفیان الشوری و ابو حنیفة فقال مالک: ذکرتم اباحنیفة فی آخرهم رأیتہ یکلم فقیہا من فقہائنا حتی ردہ الی رأی نفسه ثلاث مرات وقال هذا أیضاً خطأ“

میں نے امام مالک سے پوچھا: آپ کے پاس عراق سے آنے والوں میں سب سے بڑا فقیہ کون ہے؟ امام مالک نے دریافت فرمایا: ہمارے پاس عراق سے کون لوگ آئے ہیں؟ میں نے عرض کی: آپ کی بارگاہ میں ابن ابی لیلی، ابن شبرمہ، سفیان ثوری اور ابو حنیفہ آئے ہیں، امام مالک نے فرمایا: تم نے سب سے آخر میں ابو حنیفہ کا نام لیا حالانکہ میں نے انہیں یہاں کے ہمارے فقہاء سے بات کرتے دیکھا ہے، ان کے علم کا عالم یہ تھا انہوں نے اپنی ہی ایک رائے کو تین مرتبہ ثابت کیا اور تیسری مرتبہ میں خود کہنے لگے کہ یہ بھی غلط ہے۔ (یعنی اپنے دلائل سے سامنے والے پر ثابت کیا جب وہ مان گئے تو فرمایا یہ غلط ہے پھر اس کے برخلاف پر دلائل دیے اسے ثابت کیا پھر خود فرمایا یہ بھی غلط ہے یونہی تیسری مرتبہ بھی۔) ⁽¹⁾

(1) مناقب اکبروری، ج 1، ص 113

امام شافعی رحمۃ اللہ علیہ نے امام دارالہجرت سے امام اعظم رحمۃ اللہ علیہ کے بارے میں سوال کیا تو امام دارالہجرت نے فرمایا:

سبحان اللہ! لم ارمثلہ، تاللہ! لو قال ان الاسطوانة من ذهب لا قام الدليل القياسي على صحة قوله.

سبحان اللہ میں نے ان کا مثل نہیں دیکھا خدا کی قسم! اگر وہ کہتے کہ یہ ستون سونے کا ہے تو اپنے دعویٰ کو عقلی دلیل سے ثابت کر دیتے۔⁽¹⁾
عبد اللہ بن مبارک رحمۃ اللہ علیہ فرماتے ہیں:

دخل ابو حنيفة على مالك فرعه ثم قال بعد خروجه اتدرون من هذا؟ قالوا: لا! قال: ابو حنيفة النعمان، لو قال هذه الاسطوانة من ذهب لخرجت کہا قال لقد وفق له الفقه حتى ما عليه فيه كثير مؤنة.

امام ابو حنیفہ رحمۃ اللہ علیہ امام مالک رحمۃ اللہ علیہ کے پاس تشریف لے گئے، امام مالک نے آپ کی تعظیم کی جب آپ چلے گئے تو (لوگوں سے) فرمایا: کیا تم لوگ جانتے ہو یہ کون تھے؟ لوگوں نے نفی میں جواب دیا تو فرمایا: یہ ابو حنیفہ نعمان تھے، اگر یہ کہتے کہ یہ ستون سونے کا ہے تو اسے ثابت کر دکھاتے، علم فقہ کی انہیں توفیق دے دی گئی ہے اس میں انہیں زیادہ مشقت نہیں کرنی پڑتی۔⁽²⁾

امام شافعی کا اظہار عقیدت

أخبرنا القاضي أبو عبد الله الحسين بن علي الصيمري، قال: أنبأنا عمر بن

(1) الخيرات الحسان ص 66

(2) الخيرات الحسان ص 26

إبراهيم المقرئ، قال: أنبأنا مكرم بن أحمد، قال: أنبأنا عمر بن إسحق بن إبراهيم، قال: أنبأنا علي بن ميمون، قال: سبعت الشافعي يقول: اني لأتبرك بأبي حنيفة، وأجىء إلى قبره في كل يوم يعني زائراً، فإذا عرضت لي حاجة صليت ركعتين، وجئت إلى قبره، وسألت الله تعالى الحاجة عنده، فبأ تبعد عني حتى تقضى اهـ - ورجال هذا السند كلهم موثقون عند الخطيب.

ترجمہ: علی بن میمون کہتے ہیں: میں نے امام شافعی رحمۃ اللہ علیہ کو فرماتے ہوئے سنا: میں امام اعظم ابو حنیفہ رحمۃ اللہ علیہ سے برکت حاصل کرتا ہوں، (اس طرح کہ) میں روزانہ ان کی قبر پر زیارت کے لیے آتا ہوں، اگر مجھے کوئی ضرورت پیش آئے تو میں دو رکعت نماز پڑھتا ہوں، امام کی قبر پر آکر اللہ پاک کی بارگاہ میں اپنی حاجت پیش کرتا ہوں پھر جلد ہی میری حاجت پوری ہو جاتی ہے۔

خطیب بغدادی رحمۃ اللہ علیہ کے نزدیک اس سند کے تمام راوی ثقہ و معتبر ہیں۔
وروی أبو العلاء صاعد بن أحمد بن أبي بكر الرازي في كتابه الجمع بين الفتوى والتقوى في مهبات الدين والدنيا عن الفقيه الشافعي شرف الدين الدمشقي، البدرس بن نظامية بغداد، أنه جرب هذا البروي عن الإمام الشافعي رضي الله عنه في مهمة أقلقته، فجاءه الفرج السريع.

ترجمہ: ابو العلاء صاعد بن احمد بن ابی بکر الرازی نے اپنی کتاب ”الجمع بین الفتوی والتقوی“ میں شافعی فقیہ شرف الدین الدمشقی کی سند سے نقل کیا ہے۔ جو کہ جامعہ نظامیہ (بغداد) کے ایک استاد ہیں۔ انہوں نے امام شافعی رحمۃ اللہ علیہ سے مروی اس عمل کو اپنے ایک ایسے اہم کام میں آزمایا جس نے ان کو پریشانی میں مبتلا کر رکھا تھا،

چنانچہ (اس عمل کی برکت سے) انہیں بہت جلد اس پریشانی سے نجات مل گئی۔⁽¹⁾

امام احمد بن حنبل کے تاثرات

ابن خلکان نے لکھا ہے: کہ ابن ہبیرہ نے امام عظیم رحمۃ اللہ علیہ کو 100 کوڑے لگوائے اور روزانہ دس کوڑے لگائے جاتے تھے۔

امام احمد بن حنبل رحمۃ اللہ علیہ جب امام اعظم ابو حنیفہ رحمۃ اللہ علیہ کی اس مظلومانہ حالت کو یاد کرتے تو بے اختیار ہو کر رونے لگتے اور امام صاحب کے لیے اللہ کی بارگاہ میں گڑگڑا کر دعائیں کرتے۔⁽²⁾

دفور عقل و فراستِ امام

علی بن عاصم فرماتے ہیں: اگر ایک طرف آدھی روئے زمین کے افراد کی عقل رکھ دی جائے اور دوسری طرف امام اعظم کی عقل مبارک رکھ دی جائے تو ضرور امام اعظم کی عقل ان پر غالب ہوگی۔

یزید بن ہارون کہتے ہیں: میں نے امام اعظم سے بڑھ کر عقلمند، افضل اور پرہیزگار کوئی شخص نہیں دیکھا۔

محمد بن عبد اللہ انصاری فرماتے ہیں: کہ امام اعظم کی عقل و ذہانت، آپ کی بول چال، آپ کے افعال اور آمد و رفت سے ظاہر ہوتی تھی۔

بکر بن خنیس تو یہاں تک فرماتے ہیں: امام اعظم اور تمام اہل زمین کی عقل کا

(1) تانیب الخطیب، ج 1، ص 34، دار البشائر الاسلامیہ، بیروت

(2) وفیات الاعیان، ج 3، ص 202

وزن کیا جائے تو امام اعظم کی عقل، تمام اہل زمین کی عقل پر غالب آجائے گی۔

آدم برسر مطلب!

”افکارِ رضایہ سیرج سینئر“ کے پلیٹ فارم سے یہ رسالہ ”امام اعظم کی ذہانت کے واقعات“ ترتیب دیا گیا اور بڑی عرق ریزی سے تاریخ و سیر کی کتب میں بکھرے ایسے واقعات جمع کرنے کی کوشش کی گئی، جن سے امام اعظم کی حاضر جوابی، قوتِ استدلال، دقتِ نظر اور وسعتِ فکر کا اندازہ کیا جاسکتا ہے۔ اس رسالے کے مطالعے کے بعد بالیقین آپ اس بات پر فخر محسوس کریں گے کہ اللہ پاک نے اپنے فضل و کرم سے تاریخِ اسلام کی ایسی عظیم علمی و عبقری شخصیت کا دامن ہمارے ہاتھوں میں دیا ہے جن کے فضل و کمال کا سارا زمانہ معترف ہے۔ اور علم و فضل میں جو مقام اللہ پاک نے آپ کو عطا فرمایا وہ صرف آپ کا ہی نصیب ہے۔

ذہن نشین رہے کہ ہم نے واقعات کی عربی اہل ذوق کے لیے شامل رسالہ کی ہے عبارتِ عربی کے ترجمہ کا بعینہ التزام نہیں کیا بلکہ عربی عبارت کے نیچے ”ترجمہ“ کے عنوان سے مفہوماً حکایات و واقعات کو ذکر کیا ہے، اگرچہ یہ مفہوم بھی ان شاء اللہ ترجمہ کے قریب تر ہو گا۔

واقعہ نمبر: 1

وہ شخص جو جنت کا امیدوار نہیں اور دوزخ کا خوف نہیں رکھتا

ان رجلا من یکرهہ قال لہ: ما تقول فی رجل لا یرجو الجنة، ولا یخاف من النار، ولا یخاف اللہ تعالیٰ، ویاکل البیتۃ، ویصلی بلا رکوع و سجود، ویشہد بما لا یری، ویبغض الحق، ویحب الفتنة، ویفر من الرحمة، ویصدق الیہود والنصارى؟ فقال ابو حنیفة: الک بهذا علم؟ قال: لا، ولكن لا اجد شیئا هو اشنع من هذا، فسالتک عنه، فقال ابو حنیفة لاصحابہ: ما تقولون فی هذا الرجل؟ قالوا: شر رجل، هذه صفة کافر، فتبسم وقال: هو من اولیاء اللہ تعالیٰ حقا، ثم قال للرجل: ان انا اخبرتک انه کذا لک تکف عنی لسانک، وعن الحفظة ما یضربک؟ قال: نعم! قال: هو رجل یرجو رب الجنة، و یخاف رب النار، ولا یخاف اللہ تعالیٰ ان یجور علیہ فی عدله و سلطانه، ویاکل البیتۃ السبک، ویصلی علی الجنازة، او علی النبی صلی اللہ علیہ وسلم، ومعنی شہادته بما لا یری، انه شہد ان لا اله الا اللہ، وان محمدا عبده ورسوله، و یبغض الحق الذی هو الموت، لیطیع اللہ تعالیٰ، والفتنة: البال والولد، والرحمة: البطر، ویصدق الیہود فی قولہم (کما قال اللہ عزوجل حکایۃ عنہم) ﴿لَیْسَتِ النَّصْرٰی عَلٰی شَیْءٍ﴾ (البقرة: 113) والنصارى فی قولہم (کما قال اللہ عزوجل حکایۃ عنہم) ﴿لَیْسَتِ الْیَہُودُ عَلٰی شَیْءٍ﴾ (البقرة: 113) فقام الرجل، وقبل راسہ، وقال: اشہد انک علی الحق.

ترجمہ: منقول ہے کہ ایک شخص جو امام اعظم رحمۃ اللہ علیہ سے بغض رکھتا تھا،

اس نے آپ رحمۃ اللہ علیہ سے پوچھا: آپ اُس شخص کے بارے میں کیا کہتے ہیں جو جنت پانے کی امید نہیں رکھتا اور آگ کے عذاب سے نہیں ڈرتا اور نہ ہی اللہ پاک سے ڈرتا ہے اور مردار کھاتا ہے اور بغیر رکوع اور سجدے کے نماز پڑھتا ہے اور اس چیز کی گواہی دیتا ہے جس کو دیکھا بھی نہیں ہے اور حق کو پسند نہیں کرتا اور فتنے کو پسند کرتا ہے اور رحمت سے دور بھاگتا ہے اور یہود و نصاریٰ کی تصدیق کرتا ہے؟

تو امام اعظم رحمۃ اللہ علیہ نے اس سے فرمایا: کیا تمہیں ان (سوالات) کے جوابات کا علم ہے؟ اس نے کہا: نہیں، لیکن جو (آپ سے سوالات کیے) ان سے زیادہ بُری باتیں میری نظر میں کوئی ہیں، جہی تو آپ سے ان کے متعلق پوچھتا ہے، امام اعظم رحمۃ اللہ علیہ نے اپنے ساتھیوں سے کہا: تم لوگ ایسے شخص کے بارے میں کیا کہتے ہو؟ انہوں نے کہا: یہ بہت بُرا بندہ ہے اور یہ کافر کی صفات ہیں، امام اعظم رحمۃ اللہ علیہ مسکرا دیے اور کہا کہ یہ اللہ پاک کے سچے اولیاء سے ہے، پھر آپ نے اس شخص سے کہا: اگر میں تجھے بتا دوں کہ یہ کس طرح کا معاملہ ہے تو تُو مجھ سے اپنی زبان روک لے گا؟ اور کراماً کا تبین سے خود کو ضرر دینے والی چیز کو روک لے گا؟ اس شخص نے کہا: جی ہاں۔

امام اعظم رحمۃ اللہ علیہ نے فرمایا: وہ ایسا شخص ہے جو جنت کے ربِّ کریم کی امید رکھتا ہے اور جہنم کے رب سے ڈرتا ہے اور وہ اللہ پاک سے نہیں ڈرتا یعنی کہ اللہ پاک اپنے عدل و انصاف کرنے میں کسی پر ظلم نہیں کرتا۔ اور وہ (شخص) مردار یعنی مچھلی کھاتا ہے اور (بغیر رکوع و سجود والی صلاۃ سے مراد ہے کہ) نمازِ جنازہ پڑھتا ہے یا اس سے مراد نبی کریم صلی اللہ علیہ وآلہ وسلم پر درود پڑھنا ہے۔ اور بن دیکھے کسی چیز کی گواہی دیتا ہے اس کا مطلب ہے کہ وہ اس بات کی گواہی دیتا ہے کہ اللہ پاک کے سوا کوئی معبود نہیں اور

محمد صلی اللہ علیہ وآلہ وسلم اس کے بندے اور رسول ہیں اور وہ حق کو پسند نہیں کرتا اس کا مطلب ہے کہ وہ موت کو پسند نہیں کرتا تا کہ اللہ پاک کی اطاعت کر سکے اور فتنہ سے مراد مال و دولت اور اولاد ہیں، رحمت سے (اس کی) مراد: بارش ہے اور وہ شخص یہودیوں کی تصدیق کرتا ہے یعنی ان لوگوں کے اس قول کی (جو نصاریٰ کے متعلق ہے جس کو اللہ پاک نے حکایت کے طور پر بیان فرمایا) کہ ”عیسائی کسی شے پر نہیں“ اور نصاریٰ کا یہودیوں کے متعلق کہنا (جس کو اللہ پاک نے حکایت کے طور پر ذکر فرمایا) کہ ”یہودی کسی شے پر نہیں“۔ وہ شخص کھڑا ہوا، امام اعظم رحمۃ اللہ علیہ کے ماتھے کو بوسہ دیا اور کہا: میں گواہی دیتا ہوں کہ آپ حق و سچ پر ہیں۔⁽¹⁾

واقعہ نمبر: 2

شب زفاف بیویوں کی تبدیلی پر امام اعظم کا دانشمندانہ فیصلہ

حضر مع العلاء وليمة رجل زوج ابنتيه من اخوين، فخرج الولي وهو يقول: اصبنا مصيبة عظيمة، غلطنا فزفت الى كل واحد غير امرأته وصابها، قال سفيان: لا بأس بذلك، كما حكم به علي كرم الله تعالى وجهه في ذلك بعينه، اذا كان معاوية قد وجه اليه فيها، قال: اري ان علي كل البهر بما اصاب من البرأة، وترجع كل الى زوجها (بعد انقضاء عدتها)، فاستحسن الناس منه ذلك، وابو حنيفة ساكت، فقال له مسعر: قل فيها، قال سفيان: وما عسى ان يكون فيها خلاف هذا، فقال ابو حنيفة على بالغلامين، فاحضرا، فقال لكل واحد منهما: اتحب ان تكون عندك

(1) الخيرات الحسان، ص 48

تلك التی زفت اليك؟ قال: نعم! قال: لكل واحد منهما، فما اسم امرأتك التی عند اخيك؟ قال: فلانة قال: قل: طالق منی ففعلا، ثم زوج كل التی مسها، وامرهم بتجديد عراس آخر، فعجب الناس من فتياها، حتی قام مسعريقبله، وقال: تلو مونی علی حبه، وسفیان ساکت لا یقول شیئا.

ترجمہ: امام اعظم ابو حنیفہ رحمۃ اللہ علیہ علمائے کرام کے ہمراہ اُس شخص کے ساتھ ولیمہ میں تشریف لے گئے جس کی دو بیٹیوں کی شادی دو بھائیوں سے طے پائی تھی، اچانک ان لڑکیوں کا ولی (باپ) گھر سے نکلا اور کہا کہ ہمیں ایک بڑی مصیبت کا سامنا کرنا پڑ گیا ہے: ہم سے غلطی ہو گئی کہ دو بھائیوں میں سے ہر ایک کی طرف غیر کی بیوی کو بھیج دیا گیا اور اس سے صحبت بھی ہو گئی۔ سفیان ثوری رحمۃ اللہ علیہ نے فرمایا: اس میں کوئی حرج نہیں ہے، کیونکہ حضرت سیدنا علی کرم اللہ وجہہ الکریم نے اس مسئلے میں بعینہ اس طرح کا فیصلہ فرمایا تھا، جب حضرت امیر معاویہ رضی اللہ عنہ نے اس مسئلے کے بارے میں آپ کی طرف رجوع کیا تھا، چنانچہ فرمایا: ہر ایک مرد پر عورت کی طرف سے مقرر شدہ حق مہر دینا لازم آئے گا اور ان میں سے ہر ایک اپنی بیوی کی عدت گزرنے کے بعد اس سے رجوع کرے۔ لوگ اس مسئلے سے بہت خوش ہوئے اور امام اعظم رحمۃ اللہ علیہ خاموش رہے تو مسعربن کد ام رحمۃ اللہ علیہ نے امام اعظم رحمۃ اللہ علیہ سے کہا: آپ اس مسئلے کے متعلق کیا فرماتے ہیں؟ حضرت سفیان ثوری رحمۃ اللہ علیہ نے فرمایا: مجھے امید ہے کہ وہ میرے بتائے مسئلے کے خلاف بات نہیں کریں گے۔ امام اعظم رحمۃ اللہ علیہ نے فرمایا: مجھ پر ان دونوں لڑکوں کو پیش کرو، چنانچہ ان کو لایا گیا، امام صاحب نے دونوں سے الگ الگ پوچھا کہ کیا تم پسند کرتے ہو کہ رات جو عورت

تمہارے ساتھ رہی وہی تمہارے نکاح میں رہے؟ دونوں نے کہا ”ہاں“ تو امام صاحب نے فرمایا: تمہاری بیوی کا کیا نام ہے جو تمہارے بھائی کے پاس ہے؟ تو اس نے کہا: فلانہ! تو فرمایا: تم کہو کہ اس کو میری طرف سے طلاق ہے، چنانچہ ان دونوں نے ایسا ہی کیا، پھر ان میں سے ہر ایک کو اس عورت سے نکاح کا حکم دیا جس کو جس نے چھو تھا اور ان کو دوبارہ سے شب عروسی کا حکم دیا⁽¹⁾، لوگ اس سے بڑے متاثر ہوئے، پھر مسعر بن کدام رحمۃ اللہ علیہ نے کھڑے ہو کر آپ کو بوسہ دیا اور کہا: تم لوگ مجھے ان سے محبت کرنے پر ملامت کرتے ہو؟ جبکہ سفیان ثوری رحمۃ اللہ علیہ خاموش رہے۔⁽²⁾

واقعہ نمبر: 3

سیدزادے کا جنازہ

وكان في جنازة ابن هاشمي سيد، فيها وجوه اهل الكوفة وعلماءهم، فبرزت امه كاشفة رأسها ووجهها، واقت عليه ثوبها من شدة وجدها، فحلف زوجها بالطلاق لترجعن، وحلفت بعق مباليكها الا ترجع حتى يصلى عليه، فوقف الناس ولم يتكلم فيها احد فسال والده ابا حنيفة، فاستعاد منه ومنها حلفها ثم امره بالصلاة عليه ثم امرها بالرجوع فقال ابن شبرمة: عجزت النساء ان يلدن

(1) یہ حکم اس صورت میں ہے کہ جب دونوں شوہر اپنی ازواج کو طلاق دینے پر رضامند ہو جائیں، لیکن اگر شوہر اپنی زوجہ کو طلاق دینے پر راضی نہ ہوں تو اس صورت میں پہلے والا نکاح برقرار رہے گا اور دونوں عورتیں بدستور اپنے سابقہ شوہروں کی بیویاں ہی رہیں گی البتہ وطی بالشبہ کی وجہ سے دونوں عورتوں پر عدت اور مردوں پر مہر مثل لازم ہو گا۔ عدت گزرنے سے پہلے شوہر کی اپنی زوجہ سے مباشرت جائز نہ ہوگی۔

(2) الخیرات الحسان، ص 49

مثلك ما عليك في العلم كلفة.

ترجمہ: ایک بار امام اعظم رحمۃ اللہ علیہ کسی سیدزادے کے جنازے میں شریک تھے، جس میں (آپ کے ساتھ) کوفہ کے کچھ معزز لوگ اور کئی علمائے کرام بھی موجود تھے۔ اتنے میں اس کی والدہ آئیں، اپنے سر اور چہرے سے پردہ اٹھایا اور اپنے اس بیٹے کی میت پر شدتِ غم سے کپڑا ڈال دیا۔ اس کے شوہر نے قسم کھائی کہ تو لوٹ جا ورنہ تجھے طلاق ہے اور اس عورت نے بھی قسم کھائی کہ میرے بیٹے کی نماز جنازہ سے پہلے لوٹ جاؤں تو میرے تمام غلام آزاد۔ سارے لوگ وہیں رک گئے۔ کسی نے بھی اس حوالے سے کوئی کلام نہیں کیا۔ اس کے والد نے امام اعظم رحمۃ اللہ علیہ سے پوچھا تو آپ نے ان دونوں سے دوبارہ قسم کے کلمات کہلوائے۔ پھر آپ رحمۃ اللہ علیہ نے اس شخص کو حکم دیا کہ بیٹے کی نماز جنازہ پڑھاؤ پھر اس کی بیوی کو واپس لوٹنے کا حکم دیا۔ ابن شبرمہ رحمۃ اللہ علیہ نے یہ دیکھ کر کہا: عورتیں آپ کی مثل پیدا کرنے سے عاجز ہیں کہ علمی مسائل بیان کرنے میں آپ کو کوئی مشقت نہیں ہوتی۔⁽¹⁾

واقعہ نمبر: 4

اپنی دیوار میں کھڑکی کھولنے کے بارے فتویٰ

وسئل رجل عن فتح خوخة في حائطه، فقال له افتح ماشئت، ولا تطدع على جارك فمنعه جارا، و شكاه الى ابن ابى ليلى، فمنعه، فعاد الى ابى حنيفة و اخبره بذلك، فقال له افتح فيه بابا، فعاد، فمنعه ابن ابى ليلى ايضا، فعاد الى ابى حنيفة.

(1) الخيرات الحسان، ص 50

فقال له كم قيمة حائطك؟ قال ثلاثة دنانير، فقال اهدمه ولك على الثلاثة فجاء ليهدمه، فرفعه جارا الى ابن ابى ليلى، فقال يريد هدم حائطه وتسالني ان امنعه؟ والتفت الى صاحب الحائط وتابع القول اذهب فاهدمه واصنع ماشئت في جدارك فقال له الجار. كان فتح الخوخة اهون على فقال له ابن ابى ليلى اذا كان يذهب الى من يدله على خطي. فكيف اصنع اذا تبين الخطا.

ترجمہ: امام اعظم رحمۃ اللہ علیہ سے کسی شخص نے اپنی دیوار میں کھڑکی لگانے کے بارے میں پوچھا تو آپ نے فرمایا: جیسے بنانا چاہو بنا لو، لیکن یہ کہ اپنے پڑوسی کے گھر نہیں جھانکنا۔ ادھر پڑوسی نے اس کو منع کر دیا اور ابن ابی لیلیٰ رحمۃ اللہ علیہ کے ہاں شکایت کر دی تو آپ نے اس کو کھڑکی بنانے سے منع کر دیا۔ وہ شخص امام صاحب رحمۃ اللہ علیہ کے پاس آیا اور اس معاملے کی خبر دی تو آپ رحمۃ اللہ علیہ نے فرمایا کہ تم اس دیوار میں دروازہ کھول لو۔ اب وہ شخص لوٹا تو ابن ابی لیلیٰ رحمۃ اللہ علیہ نے اس کو پھر منع کر دیا۔ وہ شخص پھر سے امام اعظم رحمۃ اللہ علیہ کے پاس آیا، تو آپ نے فرمایا: تمہاری دیوار کی کتنی قیمت ہے؟ تو اس نے کہا تین دینار۔ آپ نے فرمایا: تم جا کر دیوار گرا دو تمہارے تین دینار میرے ذمے ہیں، چنانچہ وہ شخص آیا تاکہ دیوار گرا دے⁽¹⁾، لیکن اس کے پڑوسی نے اس کو پھر سے ابن ابی لیلیٰ رحمۃ اللہ علیہ کی خدمت میں پیش کیا۔ تو ابن ابی لیلیٰ رحمۃ اللہ علیہ نے فرمایا: یہ شخص اپنی دیوار کو گرا نا چاہتا ہے اور تو مجھ سے پوچھا ہے کہ میں

(1) یہ حکم اصل کے اعتبار سے ہے کہ مالک اپنی ملکیت میں تصرف کرنے میں شرعاً با اختیار ہے البتہ اپنی دیوار میں کھڑکی کھولنا اس صورت میں درست ہو گا کہ پڑوسی کو کوئی نقصان نہ ہو تا ہو اور اس کی بے پردگی نہ ہوتی ہو اسی وجہ سے امام اعظم علیہ الرحمہ نے فرمایا کہ کھڑکی نکال لو مگر پڑوسی کے گھر میں نہیں جھانکنا۔

اس کو روکوں؟ اس کے بعد آپ اس مالک دیوار کی طرف متوجہ ہوئے اور کہا: تم جاؤ، اپنی دیوار گراؤ اور جو تم چاہو اپنی دیوار میں بناؤ۔ اس پر اس شخص کے پڑوسی نے کہا: اس شخص کا کھڑکی کو کھولنا ہی میرے لیے غنیمت (فائدہ مند) تھا۔ حضرت ابن ابی لیلیٰ رحمۃ اللہ علیہ نے فرمایا: یہ شخص ایسے بندے کے پاس جاتا ہے جو میری غلطی بتاتا ہے تو اب جب غلطی واضح ہو گئی تو میں کیا کر سکتا ہوں۔⁽¹⁾

واقعہ نمبر: 5

تین درہم میں دو شخصوں کی ملکیت کا معاملہ

سأله ابن المبارك عن درهين لرجل اختلطا بدرهم لآخر، ثم ضاع منها اثنان لا يعلم من أيهما؟ فقال: الدرهم الباقي لهما اثلاثا، قال ابن المبارك: فلقيت ابن شبرمة، فسألته، فقال، سألت عنها احدا، قلت: ابا حنيفة، قال: قال لك، الدرهم الباقي لهما اثلاثا، فقلت، نعم، قال: اخطأ العبد، ولكن درهم من الدرهمين الضائعين يحيط العلم من الدرهمين (الذين لاحد الرجلين)، والدرهم الاخر منهما جميعا، فالدرهم الباقي بينهما، فاستحسن ما قال، فلقيت ابا حنيفة - ولو وزن عقله بعقل نصف الامراض في الفقه لرجحهم - فقال لي ابن شبرمة، فقال: لك، قد أحاط العلم أن أحد الدرهمين الضائعين (من الدرهمين الذين لأحد الرجلين، والدرهم الاخر منهما جميعا) وبقي الدرهم الباقي فهو بينهما؟ قلت: نعم! قال: ان الثلاثة حيث اختلطت وجبت الشراكة بينهما، فصار لصاحب

(1) الخيرات الحسان، ص 50

الدرہم ثلاث کل درہم، ولصاحب الدرہین ثلاث کل درہم، فأی درہم ذہب، ذہب بحصتها.

ترجمہ: عبد اللہ بن مبارک رحمۃ اللہ علیہ نے امام اعظم رحمۃ اللہ علیہ سے پوچھا کہ ایک شخص کے دو درہم، دوسرے شخص کے ایک درہم سے مل گئے اور ان میں سے دو درہم ضائع ہو گئے ہیں، اب اس کا علم کیسے ہو گا کہ کون سے درہم ضائع ہوئے ہیں؟ امام اعظم رحمۃ اللہ علیہ نے فرمایا: باقی ماندہ درہم ان دونوں کے لیے ہو گا اس طرح کہ دو ثلاث دو درہم والے کا اور ایک ثلاث ایک درہم والے کا، ابن مبارک رحمۃ اللہ علیہ فرماتے ہیں: میں ابن شبرمہ سے ملا تو میں نے ان سے یہ مسئلہ پوچھا، انہوں نے کہا: آپ نے کس سے پوچھا تھا؟ میں نے کہا: امام اعظم رحمۃ اللہ علیہ سے۔ آپ نے فرمایا: کیا انہوں نے یہ جواب دیا کہ جو درہم باقی ہیں وہ ان دونوں کے لیے ہیں اس طرح کہ دو ثلاث دو درہم والے کے اور ایک ثلاث ایک درہم والے کا۔ میں نے کہا: جی ہاں۔ فرمایا: ان سے غلطی ہو گئی ہے اور وہ اس طرح کہ علم اس بات کو محیط ہے کہ ضائع ہونے والے دو درہموں میں سے ایک اس کا ضرور ہے اور ضائع ہونے والا درہم ان میں سے کسی ایک کا ہو سکتا ہے، تو جو درہم باقی ہے وہ ان کے مابین نصف نصف تقسیم ہو گا۔ تو مجھے یہ بات اچھی لگی، پھر میری ملاقات امام اعظم سے ہوئی، (اور اگر امام اعظم رحمۃ اللہ علیہ کی عقل کو روئے زمین والوں کی آدمی عقل سے بھی موازنہ کیا جائے، تب بھی آپ کی دانائی اور ذہانت سب پر بھاری ہو جائے) امام صاحب رحمۃ اللہ علیہ نے مجھ سے فرمایا: آپ ابن شبرمہ سے ملے تھے اور انہوں نے آپ سے یہ کہا تھا کہ علم اس بات کو محیط ہے کہ جو دو درہم ضائع ہو گئے ہیں ان دونوں میں سے ایک تو یقینی طور پر ان میں سے کسی ایک کا

ہے اور جو باقی ہے وہ ان کے مابین نصف تقسیم ہو گا؟ میں نے کہا: جی ہاں! امام صاحب رحمۃ اللہ علیہ نے فرمایا: جب تینوں درہم آپس میں مل گئے تو شرکت واجب ہو گئی اور ان میں سے ایک درہم والے کے لیے ہر درہم کا ثلث ہو گیا (یعنی ٹوٹل تین) اور دو درہم والے کے لیے ہر درہم میں سے دو ثلث ہوا (یعنی ٹوٹل نو)، چنانچہ جو درہم ضائع ہوا وہ دونوں کی طرف سے ہوا اور جو حصہ ضائع ہوا تو ان دونوں کا حصہ لے کر ضائع ہوا۔⁽¹⁾

واقعہ نمبر: 6

زیادہ حق مہر مانگنے والوں کا علاج

وكان في جواردة فتى، فأتى مجلسه، فشاوره في التزوج من قوم مخصوصين، طلبوا منه فوق وسعه، فأمره بالتزوج بعد الاستخارة (وان يدفع قسبا من البهر فلعل زوجته ان تبرئه من الباقي بعد ان يدخل بها) ففعل، فابوا ان يحملوها اليه الا بعد وفاء كل البهر، فذهب اليه وأعلمه بذلك، فقال: احتل واقترض حتى تدخل باهلك، واقرضه في جيلة من اقرضه، فلما دخل بها، قال له عليك ان تظهر الخروج بها الى موضع بعيد (لطلب البعاش) ففعل، فاشتد (ذلك) على اهلها، فجاءوا ابا حنيفة يشكونه ويستفتونه، فافتاهم بان له ان يخرجها حيث شاء، قالوا ما يمكننا ان ندعها تخرج معه، قال: فارضوه برد ما اخذتموه منه، فرضوا بذلك، فقال له: انهم رضوا ان يعطوك ما اخذوه من البهر، ويبرؤوك منه، قال اريد فوق ذلك، فقال له: ايها احب اليك هذا، والا اقر الرجل بدين فلا يبيكنك السفر بها حتى

(1) الخيرات الحسان، ص: 51

توفیہ؟ فقال: الله الله لا يسعوا بهذا، فلا يعطوني شيئاً.

ترجمہ: امام اعظم رحمۃ اللہ علیہ کے پڑوس میں ایک نوجوان رہتا تھا، جو آپ کی مجلس میں بھی حاضر ہوتا تھا، اس نے امام اعظم رحمۃ اللہ علیہ سے کسی خاص قوم میں نکاح کرنے کے متعلق مشورہ کیا کہ انہوں نے میری طاقت سے زیادہ حق مہر کا مطالبہ کیا ہے، امام صاحب نے اس کو حکم دیا کہ استخارہ کرنے کے بعد ان سے نکاح کرے اور جو حق مہر دے سکتا ہے اتنا حصہ ادا کر دے۔ ہو سکتا ہے کہ جب بیوی اس کے پاس آ جائے تو وہ بقیہ مہر معاف کر دے، چنانچہ اس شخص نے ایسا ہی کیا، لیکن ان لوگوں نے پورا حق مہر وصول کیے بغیر لڑکی کو اس کے ساتھ رخصت کرنے سے انکار کر دیا، لہذا وہ نوجوان امام اعظم رحمۃ اللہ علیہ کے پاس گیا اور اس معاملے کی خبر دی، آپ رحمۃ اللہ علیہ نے فرمایا: تم ایک حیلہ کرو جس کی صورت یہ ہے کہ قرض لو تاکہ اس طرح تم اپنی بیوی کے پاس پہنچ جاؤ اور امام صاحب نے اس کو حسب حاجت کچھ قرض دیا، (اس کا معاملہ حل ہو گیا) اور وہ اپنی بیوی کے پاس پہنچ گیا، اب امام اعظم رحمۃ اللہ علیہ نے فرمایا: تم یہ ظاہر کرو کہ اپنی بیوی کو ساتھ لے کر طلبِ معاش کے لیے کسی دور جگہ جانا چاہتے ہو، لہذا اس شخص نے ایسا کیا تو یہ بات اس عورت کے گھر والوں کو مشکل لگی اور وہ امام اعظم رحمۃ اللہ علیہ کے پاس آئے اور اس کی شکایت کی تاکہ اس کے متعلق فتویٰ لیں، چنانچہ امام صاحب نے فتویٰ دیا کہ اس کو یہ حق حاصل ہے کہ جہاں چاہے اپنی زوجہ کو لے جائے، اس پر ان لوگوں نے کہا کہ ہم اپنی بیٹی کو اس کے ساتھ نہیں جانے دے سکتے۔ امام صاحب نے فرمایا: تو تم لوگ اس نوجوان کو راضی کر لو اس طرح کہ جو اس سے (اضافی حق مہر) کی رقم لی ہے، وہ واپس کر دو۔ اس بات پر وہ سب راضی ہو گئے، امام

اعظم رحمۃ اللہ علیہ نے اس نوجوان سے فرمایا: وہ لوگ اس بات پر راضی ہو گئے ہیں کہ انہوں نے جو حق مہر کی (اضافی) رقم لی ہے وہ واپس کر دیں گے اور آپ کو حق مہر سے بری کر دیں گے، اس نوجوان نے کہا: حضور! میرا اس سے زیادہ کا مطالبہ ہے۔ اس پر امام صاحب نے فرمایا: میں اس بات سے زیادہ کون سی چیز آپ کے لیے پسند کروں! ورنہ تو میں اس شخص کے سامنے قرض کا اقرار کر لوں گا پھر تجھے بیوی کو ساتھ لے جانے کی قدرت نہیں ہوگی، جب تک قرض ادا نہ کر لے، اس نوجوان نے کہا: حضور مہربانی کیجیے! یہ بات ان لوگوں نے سن لی تو مجھے کچھ بھی نہیں دیں گے۔⁽¹⁾

واقعہ نمبر: 7

چھ سو دینار ترکہ میں بہن کا حصہ ایک دینار

جاءتہ امرأة فقال: مات اخي و خلف ستة مائة دينار، فاصابني دينار واحد، قال من قسم فريضكم؟ قالت: داود الطائي: قال ليس لك الا هو اليس اخوك خلف بنتين، واماء، وزوجة، واثنى عشا واخا واختا (واحدة)؟ قالت: نعم قال: هو كذلك.

ترجمہ: ایک عورت امام اعظم رحمۃ اللہ علیہ کے پاس آئی اور کہا کہ میرے بھائی فوت ہو گئے ہیں اور چھ سو (600) دینار چھوڑ گئے ہیں، جبکہ مجھے ایک دینار ملا ہے۔ امام صاحب رحمۃ اللہ علیہ نے پوچھا: تمہاری وراثت کس نے تقسیم کی ہے؟ عورت نے کہا: داؤد طائی نے، تو آپ نے فرمایا: تمہارے لیے یہی حصہ ہے۔ کیا تمہارے بھائی نے دو

(1) الخیرات الحسان، ص 51

بیٹیاں نہیں چھوڑیں؟ اور والدہ، بیوی، بارہ بھائی اور ایک بہن نہیں چھوڑی؟ اس نے کہا ”ہاں“ تو فرمایا: پھر تمہارا اتنا ہی حصہ ہے۔⁽¹⁾

واقعہ نمبر: 8

قاضی ابن ابی لیلیٰ کی اصلاح کا عقلمندانہ انداز

وحضر یوما مجلس ابن ابی لیلیٰ، فاذن للخصماء فی الدخول، لیریه امضاؤہ فی القضاء والحکم، فادعی رجل علی آخر انه قال له: یا بن الزانیة، فقال القاضی للبدعی علیہ ماتقول؟ فقال له ابو حنیفة؟ کیف تسأله الجواب؟ ولیس (البدعی) بخصم له، انما الخصم امه، فهل ثبتت وکالتہ عنہا، قال: لا، قال: فسئلہ، أحیة امه او میتة، فسأله، فقال: میتة، قال: البینة، فأقامها ببوتہا، فسأل القاضی البدعی علیہ، فقال ابو حنیفة: سل البدعی، هل لامہ وارث غیرہ؟ فقال: لا، قال، البینة بذلک، فأقامها، فسأل القاضی البدعی علیہ، فقال ابو حنیفة: سل البدعی، امه حرة ام أمة، فسأله، فقال: حرة، قال: البینة بذلک، فأقامها، فسأل القاضی البدعی علیہ، فقال ابو حنیفة: سل البدعی، هل هی مسلمة ام ذمیة؟ (فسأله)، فقال: مسلمة، قال: البینة بذلک، فأقامها، فقال ابو حنیفة: شأنک الآن.

ترجمہ: ایک دن امام اعظم ابو حنیفہ رحمۃ اللہ علیہ ابن ابی لیلیٰ کی مجلس میں تشریف لائے، تو ابن ابی لیلیٰ نے مقدمات لے کر آنے والوں کو اپنے پاس آنے کی اجازت دی، تاکہ وہ انہیں اپنا فیصلہ سنائیں اور حکم جاری کر سکیں، چنانچہ ایک شخص

(1) الخیرات الحسان، ص 51

نے دوسرے پر دعویٰ کیا کہ اس نے مجھے زانیہ کا بیٹا کہا ہے، تو قاضی نے مدعی علیہ سے کہا: تم اس متعلق کیا کہتے ہو؟ امام اعظم رحمۃ اللہ علیہ نے فرمایا: آپ اس شخص سے کیسے جواب طلب کر رہے ہیں، جبکہ یہ مدعی کا خصم (مقابل) نہیں ہے، خصم تو اس کی والدہ ہیں، تو کیا اس کی وکالت ماں کی طرف سے ثابت ہو چکی ہے؟ قاضی نے کہا: نہیں، تو فرمایا: تم اس مدعی سے پوچھو کہ اس کی ماں زندہ ہے یا فوت ہو چکی ہے؟ ابن ابی لیلیٰ نے اس سے پوچھا تو اس نے کہا وہ فوت ہو چکی ہے۔ آپ نے فرمایا: گواہ پیش کرو، چنانچہ اس نے گواہ قائم کیے، اب قاضی نے مدعی علیہ سے پوچھنا چاہا، تو امام اعظم رحمۃ اللہ علیہ نے فرمایا کہ تم مدعی سے معلوم کرو کہ اس کی ماں کا اس کے علاوہ کوئی اور وارث ہے؟ تو ابن ابی لیلیٰ نے اس سے پوچھا، اس نے کہا: نہیں، تو فرمایا: اس بات پر پہلے کی طرح گواہ پیش کرو، چنانچہ اس نے اس پر گواہ پیش کر دیے، تو قاضی نے پھر مدعی علیہ سے پوچھنا چاہا، اس پر امام اعظم رحمۃ اللہ علیہ نے فرمایا: مدعی سے پوچھو کہ اس کی ماں آزاد عورت ہے یا لونڈی؟ چنانچہ ابن ابی لیلیٰ نے اس سے پوچھا، تو اس نے کہا: آزاد ہے۔ آپ نے فرمایا: اس پر بھی گواہ لاؤ، چنانچہ اس نے اس پر بھی گواہ قائم کیے، اب قاضی (ابن ابی لیلیٰ) پھر سے مدعی علیہ سے پوچھنے لگے، تو امام اعظم رحمۃ اللہ علیہ نے فرمایا: مدعی سے پوچھیں کہ کیا اس کی ماں مسلمہ تھی یا ذمیہ؟ آپ نے اس سے پوچھا، تو اس نے کہا: مسلمہ تھی، پھر فرمایا: اس پر گواہ لاؤ لہذا اس شخص نے گواہ پیش کیے، تو امام اعظم رحمۃ اللہ علیہ نے فرمایا: اب معاملہ آپ کے سپرد ہے۔⁽¹⁾ یہ بات کہہ کر تشریف لے گئے۔ یعنی سوالات مدعی سے کرنے تھے جس کی طرف آپ توجہ دلا رہے تھے، جبکہ

ابن ابی لیلیٰ مدعی علیہ سے پوچھ رہے تھے۔

واقعہ نمبر: 9

حضرت قتادہ سے علمی نوک جھونک

ولہا نزل قتادة الكوفة، قال: لا يسألني أحد عن مسألة من الحلال والحرام إلا اجبتة؟ قال: ابو حنيفة: ما تقول فيمن غاب عن اهله اعواما، ونعى اليها، فظنت موته، فتزوجت، فقدم بعد ولادتها، فنفاة الاول، وادعاء الثاني، أكل منها قذفا أم منكر للولد ثم قال ابو حنيفة: ان قال فيها برأيه، ليخطئن، وان قال فيها حديثا ليكذبن فقال قتادة: أوقعت هذه المسألة؟ قالوا: لا، قال: فلم تسألون عما لم يكن؟ فقال ابو حنيفة: ان العلماء يستعدون للبلاء، ويتحرزون منه قبل نزوله، ليعرفوا الدخول فيه والخروج منه فقال: قتادة دعوهذا، وسلوني عن التفسير، قال ابو حنيفة: من الذي عنده علم الكتاب؟ قال قتادة: آصف بن برخيا، كاتب سليمان، وكان يعرف الاسم الاعظم، فقال ابو حنيفة: هل كان سليمان يعرفه ايضا؟ قال: لا، قال: أيجوز ان يكون في زمان نبى من هو اعلم منه؟ قال: لا، والله، لا حدثتكم بشيئ من التفسير، سلوني عما اختلفت فيه العلماء فقال: ابو حنيفة: أمؤ من أنت؟ قال: أرجو، قال: ولم؟ قال: لقوله تعالى ﴿وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ الدِّينِ﴾ (٨) ﴿الشعراء: 82﴾ فقال له: هلا قلت كما قال ابراهيم، لما قال له ربه ﴿أَوْ لَمْ تُؤْمِنْ﴾ قَالَ بَلَىٰ وَلَٰكِنْ لَّيَطْبَخُنَّ قُلُوبِي ﴿البقرة: 260﴾ فقام قتادة مغضبا، وحلف الا يحدثهم.

ترجمہ: حضرت قتادہ رحمۃ اللہ علیہ جب کوفہ آئے تو فرمایا: مجھ سے حلال و حرام کا جو بھی مسئلہ پوچھا جائے گا میں اس کا جواب دوں گا، امام اعظم رحمۃ اللہ علیہ نے پوچھا: آپ اس شخص کے بارے میں کیا کہتے ہیں جو اپنے گھر سے کئی سال غائب رہا ہو، پھر اس کی بیوی کو اس کی موت کی خبر دے دی گئی ہو تو اس کی بیوی نے اس کو مردہ تصور کر کے دوسری شادی کر لی ہو اور اس (دوسری شادی) سے جب لڑکا پیدا ہو، تب پہلا غائب شوہر آئے اور اس بچے کا باپ ہونے سے انکار کر دے اور دوسرا اس کا دعویٰ کرے، تو آیا اب ان دونوں شوہروں نے اس عورت پر زنا کی تہمت لگائی یا صرف بچے کا انکار کرنے والے نے؟ امام اعظم رحمۃ اللہ علیہ نے ان سے فرمایا: اگر آپ اس کا جواب اپنی رائے سے دیں گے تو غلطی کریں گے اور اگر اس کے متعلق کوئی حدیث پاک سنائیں گے تو وہ موضوع ہوگی۔ حضرت قتادہ نے فرمایا: کیا یہ مسئلہ واقع ہوا ہے؟ کہا: نہیں۔ جناب قتادہ نے فرمایا: جب یہ مسئلہ واقع نہیں ہوا تو کیوں اس کے متعلق سوال کرتے ہیں؟ امام اعظم رحمۃ اللہ علیہ نے فرمایا: علمائے کرام کسی بھی مصیبت کے لیے (پہلے سے) تیار رہتے ہیں اور اس کے آنے سے پہلے اس مشکل سے بچنے کی تدبیر کرتے ہیں تاکہ وہ اس مسئلے میں پڑنے اور اس سے نکلنے کو پہچان سکیں۔ حضرت قتادہ نے فرمایا: آپ اس کو چھوڑو تفسیر کے متعلق سوال کرو۔ امام اعظم رحمۃ اللہ علیہ نے پوچھا: کتاب کا علم کس کے پاس ہے؟ حضرت قتادہ رحمۃ اللہ علیہ نے کہا: آصف بن برخیا جو حضرت سلیمان علیہ السلام کے کاتب تھے اور اسم اعظم کو جانتے تھے۔ پھر امام اعظم نے پوچھا کہ کیا حضرت سلیمان علیہ السلام اسم اعظم کو جانتے تھے؟ حضرت قتادہ نے کہا: نہیں، امام

صاحب نے فرمایا: کیا یہ بات جائز ہے کہ ایک نبی علیہ السلام کے زمانے میں کوئی ایسا شخص موجود ہو جو اُن سے زیادہ علم رکھتا ہو؟ جناب قتادہ نے کہا: نہیں، خدا کی قسم! میں آپ سے تفسیر کے متعلق کوئی بات بیان نہیں کروں گا، آپ مجھ سے ان چیزوں کے بارے پوچھو جن میں علمائے کرام کا اختلاف رہا ہے۔ امام اعظم رحمۃ اللہ علیہ نے فرمایا: کیا آپ مؤمن ہیں؟ انہوں نے کہا: مجھے امید ہے۔ امام صاحب نے فرمایا: کیوں؟ حضرت قتادہ نے کہا: اللہ پاک کے اس فرمان کی وجہ سے: ”اور وہ جس کی مجھے آس لگی ہے کہ میری خطائیں قیامت کے دن بخش دے گا“۔ امام صاحب نے فرمایا: آپ نے اس طرح کیوں نہیں کہا جیسا کہ حضرت ابراہیم علیہ السلام نے عرض کی تھی جب اللہ پاک نے ان سے فرمایا تھا: ”کیا تم ایمان نہیں لائے، عرض کی کیوں نہیں، مگر یہ چاہتا ہوں کہ میرے دل کو قرار آجائے“۔ تو قتادہ غصے سے کھڑے ہوئے اور قسم کھائی کہ وہ اہل کوفہ کو کچھ نہ بتائیں گے۔⁽¹⁾

واقعہ نمبر: 10

قاضی ابن ابی لیلیٰ کے فیصلے پر چھ نقد

وقال رجل لامرأة مختلة شيئا. فقالت له يا ابن الزنبيين. فشكى الى ابن ابی لیلی. فحدها حدین فی المسجد قائلة فقال ابوحنيفة: اخطا من ستة وجوه:

①: اقام الحد على المجنونة

②: فی المسجد

(1) الخیرات الحسان، ص 52

۲: وخرّب البرأة قائمة وهى انبا تضرب جالسة

۴: واقام عليها حدين والقذف بكلمة واحدة، ولو قذف قوما بكلمة لايلزمه الا

حد واحد.

۵: ضربها والحق للابوين وهما غائبان

۶: وحد الثاني قبل البدء من الحد الاول. فشكا للامير فبذع (ابا حنيفة)

من الافتاء. ثم وردت مسائل لعيسى ابن موسى. فسئل عنها ابو حنيفة فاجاب بها استحسنة عيسى. فاذن له، فجلس في جلسته.

ترجمہ: فرماتے ہیں کہ ایک شخص نے ایک پاگل عورت کو کچھ کہا، تو اس نے جواباً کہا: اے دوزنا کرنے والوں کے بیٹے! اس بات کی شکایت ابن ابی لیلیٰ رحمۃ اللہ علیہ سے کی گئی، تو انہوں نے اس عورت کو مسجد میں کھڑی کر کے دو حدیں لگائیں۔ امام اعظم رحمۃ اللہ علیہ نے فرمایا: اس (ابن ابی لیلیٰ) نے چھ غلطیاں کی ہیں:

۱: مجنونہ (پاگل) عورت پر حد لگائی۔

۲: مسجد میں (حد لگوائی)

۳: اور عورت کو کھڑا کر کے حد لگوائی حالانکہ اس کو بٹھا کر حد لگائی جاتی ہے۔

۴: اور اس پر دو حدیں لگوائیں جبکہ بہتان ایک کلمے کے ساتھ تھا۔ اور اگرچہ پوری

قوم کو ایک کلمے سے بہتان لگایا جائے تو بھی ایک ہی حد لازم آئے گی۔

۵: اور اس عورت کو اس شخص کے ماں باپ کی غیر موجودگی میں مارا حالانکہ ان کا

حاضر ہونا ضروری تھا۔

۶: دوسری حد (فوراً) لگائی گئی پہلی حد کے زخم درست ہونے سے پہلے۔ (حالانکہ دو

حدیث اکٹھی نہیں لگائی جاتیں)

اس بات پر ابن ابی لیلیٰ نے وقت کے حکمران (عیسیٰ بن موسیٰ) سے شکایت کی تو انہوں نے امام اعظم رحمۃ اللہ علیہ کو فتویٰ دینے سے منع کر دیا۔ اس کے بعد عیسیٰ بن موسیٰ کو کچھ مسائل پیش آئے تو امام اعظم رحمۃ اللہ علیہ سے پوچھنے لگے، آپ نے ان کا جواب دیا جس کو ابن موسیٰ نے بہت پسند کیا اور امام اعظم رحمۃ اللہ علیہ کو (دوبارہ) اجازت دے دی اور اسی منصب پر فائز کر دیا۔⁽¹⁾

واقعہ نمبر: 11

مسئلہ تحکیم پر ضحاک خارجی کو لا جواب کر دیا

وقال له الصَّحَاكُ تُبُّ مِنْ تَجْوِيزِكَ الْحَكَمِينَ، قال: تَنَاظَرْنِي؟ قال: نعم، قال: فإن اختلفنا في شيء؛ فَمَنْ يَكُونُ بَيْنِي وَبَيْنَكَ؟ قال: اجعل أنتَ مَنْ شِئْتَ، فقال لبعض أصحاب الصَّحَاكِ: أحكم بيننا، ثم قال للصَّحَاكِ: أترضَى هذا حكماً بيني وبينكَ؟ قال: نعم، قال أبو حنيفة: فأنتَ قد جَوَزْتَ التحكيم، فانقطع الصَّحَاكُ.

ترجمہ: ایک دفعہ ضحاک نام کا خارجی شخص امام صاحب کے پاس آیا اور کہنے لگا: اپنے اس قول سے توبہ کرو کہ دو لوگ آپس میں حکم (منصف) بنا سکتے ہیں۔ (کیونکہ خارجی حکم بنانے کو نہیں مانتے تھے) امام صاحب نے فرمایا: کیا تم مناظرہ کرنا چاہتے ہو؟ اس نے کہا: ہاں! تو فرمایا: اگر ہمارا کسی شے میں اختلاف ہو جائے تو میرے اور تمہارے درمیان کون منصف بنے گا؟ اس نے کہا: جسے آپ چاہیں، چنانچہ ضحاک ہی کے ساتھیوں میں سے ایک شخص

(1) الخیرات الحسان، ص 52

سے امام اعظم رحمۃ اللہ علیہ نے فرمایا: ہمارے درمیان فیصلہ کرو۔ پھر آپ نے ضحاک سے کہا: کیا تو اس سے راضی ہے کہ یہ ہمارے درمیان منصف بنے؟ اس نے کہا ”ہاں“ اس پر آپ نے فرمایا کہ تم نے بھی ثالث بنانے کو جائز قرار دے دیا۔ یہ سنتے ہی ضحاک لاجواب ہو گیا۔⁽¹⁾

واقعہ نمبر: 12

مرد نے قسم کھائی کہ بیوی سے کلام نہیں کرے گا؟

قال له رجل اني حلفت الا اكلم امرأتي او تكلمني، وحلفت (بصدق ما تبذلک) الا تكلمني او اكلبها. فقال كلبها ولا حنث عليكما فسمع سفيان الثوري ذلك فجاءه مغضبا، فقال له تبيح الفروج؟ من اين لك هذا؟ قال: لما شافهته باليبين بعد ما حلف. كانت مكملته له، فسقطت يمينه فان كلبها، فلا حنث عليه ولا عليها، لانها كلبته و كلبها بعد اليمين. فسقطت عنها، فقال له سفيان انه ليكشف لك من العلم عن شيء كلنا عنه غفلون.

ترجمہ: امام اعظم رحمۃ اللہ علیہ سے کسی شخص نے کہا کہ میں نے قسم کھائی ہے کہ میں اپنی بیوی سے بات چیت نہیں کروں گا، یہاں تک کہ وہ خود نہ بولے۔ اور بیوی نے قسم کھائی کہ وہ مجھ سے بات چیت نہ کرے گی یہاں تک کہ میں اس سے خود بات نہ کر لوں۔ آپ رحمۃ اللہ علیہ نے فرمایا: تم اپنی زوجہ سے بات کرو، تم دونوں کی قسم نہیں ٹوٹے گی۔ اس معاملے کو سفيان ثوري رحمۃ اللہ علیہ نے سنا تو امام اعظم رحمۃ اللہ علیہ کے پاس غصے کی حالت میں آئے اور کہا: کیا تم شر مگاہوں کو حلال ٹھہراتے ہو؟ تمہارے پاس

(1) الخیرات الحسان، ص 53

اس کا ثبوت کہاں ہے؟ آپ رحمۃ اللہ علیہ نے فرمایا: جب عورت نے شوہر سے اس کے قسم کھانے کے بعد کلام کیا تو اس طرح شوہر کی قسم پوری ہو گئی اور اس کی قسم اس سے ساقط ہو گئی۔ تو اب اگر اس شخص نے اپنی بیوی سے کلام کر لیا تو نہ اس پر قسم ٹوٹنے کا حکم لگے گا نہ ہی اس کی بیوی پر، کیونکہ ان دونوں نے ایک دوسرے سے قسم کھانے کے بعد کلام کر لیا ہے، لہذا دونوں سے قسم ساقط ہو جائے گی۔ تو حضرت سفیان ثوری رحمۃ اللہ علیہ نے فرمایا: آپ کے لیے اُن چیزوں کے متعلق علم منکشف ہو جاتا ہے جن سے ہم سراسر غافل ہوتے ہیں۔⁽¹⁾

واقعہ نمبر: 13

ہندیا میں پرندہ گر جانے کا مسئلہ

سالہ ابن المبارک عن وقع فی قدر طبیخۃ طائر فبات فقال لاصحابہ: ماتروون؟ فروا عن ابن عباس رضی اللہ عنہما انہ یہراق البرق ویغسل اللحم ویؤکل فقال هذا ان وقع فی حال سکونہا، فان وقع فی حال غلیانہا القی اللحم واهریق البرق فقال لہ ابن المبارک: لم؟ قال لوصول النجس الی باطنہ بخلاف الاول لانہ انما وصل الی ظاہرہ فقط فاعجبہ ذلک۔

ترجمہ: ابن مبارک رحمۃ اللہ علیہ نے امام اعظم رحمۃ اللہ علیہ سے اس مسئلے کے متعلق پوچھا کہ کھانا پکنے کے دوران ہانڈی میں پرندہ گر کر مر جائے تو کیا حکم ہے؟ آپ نے اپنے احباب سے پوچھا کہ تم لوگ اس بارے میں کیا روایت کرتے ہو؟ انہوں نے

(1) الخیرات الحسان، ص 53

کہا ابن عباس رضی اللہ عنہما سے مروی ہے کہ اس سالن کے شوربے کو گرا دیا جائے گا اور گوشت دھو کر کھالیا جائے گا۔ اس پر امام اعظم رحمۃ اللہ علیہ نے فرمایا: یہ مسئلہ اس وقت ہو گا جب سالن ابل نہ رہا ہو اور اگر سالن ابل رہا ہو تو گوشت بھی بہا دیا جائے گا اور شوربہ بھی یعنی اس میں سے کچھ بھی نہیں کھائیں گے۔ ابن مبارک رحمۃ اللہ علیہ نے پوچھا: یہ کس لیے؟ آپ نے فرمایا: اس وجہ سے کہ اس صورت میں ناپاکی اس کے اندر تک مل چکی ہے بخلاف پہلی صورت کے کیونکہ اس میں نجاست فقط ظاہری طور پر لگی ہے۔ ابن مبارک رحمۃ اللہ علیہ کو یہ جواب بہت پسند آیا۔⁽¹⁾

واقعہ نمبر: 14

دینیہ کی جگہ یاد دلانے کے لیے قیام اللیل کی تجویز

نسی انسان مالا دفنہ فجاء الی ابی حنیفة فقال له ابو حنیفة: لیس هذا فقها فاحتال لك ولكن اذهب فصل الليلة الی الصبح فتتذكر فصل الرجل فتذكر البکان دون ربع اللیل فجاءه فاخبره فقال له ابو حنیفة: لقد علمت ان الشیطان لا یدعک تصلی لیلة ویحک! هلا اتبنت لیلتک شکر اللہ تعالیٰ.

ترجمہ: ایک شخص اپنے دفن شدہ مال کو بھول گیا، تو وہ امام اعظم رحمۃ اللہ علیہ کے پاس آیا۔ آپ رحمۃ اللہ علیہ نے اس سے فرمایا: یہ کوئی فقہی بات تو ہے نہیں جس کا میں تمہیں کوئی حیلہ کر کے دوں لیکن تم جاؤ اور رات میں صبح تک نماز پڑھو تو تمہیں وہ مال یاد آ جائے گا۔ اس شخص نے نماز پڑھی تو اس کو وہ مال مدفون رات کا چوتھا حصہ

گزرنے سے پہلے ہی یاد آگیا۔ وہ شخص امام اعظم رحمۃ اللہ علیہ کے پاس آیا اور ان کو خبر دی تو آپ رحمۃ اللہ علیہ نے فرمایا: مجھے معلوم تھا کہ شیطان تم کو ساری رات نماز نہیں پڑھنے دے گا، لیکن افسوس ہے تم پر کہ تم نے ساری رات اللہ پاک کے شکر میں کیوں نہیں گزاری۔⁽¹⁾

واقعہ نمبر: 15

خائن ودیع کی اصلاح

وَشَكِيَ إِلَيْهِ مَوْدِعَ إِنْكَارٍ وَدِيعَهُ لَوْدِيعَتِهِ، وَحَلَفَ وَأَكَّدَ أَنَّهُ لَمْ يُوَدِّعْهُ، فَقَالَ لَهُ: لَا تُخْبِرْ بِجُحُودِهِ أَحَدًا، وَكَانَ الْوَدِيعُ يَجَالِسُ أَبَا حَنِيفَةَ، فَلَمَّا خَلَا بِهِ قَالَ: إِنَّ هَؤُلَاءَ بَعْثُوا يَسْتَشِيرُونَ فِي رَجُلٍ يَصْلَحُ لِلْقَضَاءِ، فَهَلْ تَنْشَطُ؟ فَتَبَانَعَ الرَّجُلُ قَلِيلًا، فزَادَ فِي تَرْغِيْبِهِ، ثُمَّ قَالَ لِلْمَوْدِعِ: أَذْهَبَ فَقُلْ لَهُ: أَحْسَبُكَ نَسِيتَ، فَقَدْ أَوْدَعْتُكَ وَقَدْ كَذَبْتَ بِلَعَلِّهِ كَذِبًا، فَقَالَ لَهُ ذَلِكَ، فَدَفَعَ إِلَيْهِ وَدِيعَتَهُ، فَزَجَعَ الْوَدِيعُ إِلَى أَبِي حَنِيفَةَ يَطْلُبُ أَنْ يَعْينَهُ الْقَضَاءُ، فَقَالَ لَهُ: إِنِّي رَأَيْتُ أَنْ أَرْفَعَ مِنْ قَدْرِكَ وَلَا أُسْبِكَ حَتَّى يَحْضَرَ مَا هُوَ أَجَلٌ مِنْ هَذَا.

ترجمہ: ایک امانت رکھنے والے نے اپنے ودیع کی شکایت کی کہ وہ امانت سے مکر گیا ہے اور قسم کھاتا ہے اور تاکید سے کہتا ہے کہ میں نے امانت نہیں رکھی ہے۔ آپ نے فرمایا: اس کے انکار کی کسی کو خبر مت کرو وہ شخص امام اعظم رحمۃ اللہ علیہ کی مجلس میں بھی آیا کرتا تھا، جب تنہائی میں اس سے ملاقات ہوئی، تو آپ نے فرمایا کہ یہ لوگ

(1) الخیرات الحسان، ص 54

مجھ سے مشورہ چاہتے ہیں ایسے شخص کے بارے میں جو قاضی بنانے کے قابل ہو تو کیا تم اسے پسند کرتے ہو؟ اس شخص نے تھوڑی پس و پیش کی، آپ نے اس کو بہت رغبت دلائی، اس کے بعد امانت رکھنے والے سے کہا کہ اب جاؤ اور اس سے کہو کہ میرا گمان یہ ہے کہ شاید تم بھول گئے ہو میں نے تمہیں اس نشانی کی فلاں چیز امانت رکھنے کو دی تھی، اس نے ایسا ہی جا کر کہا تو اس شخص نے اس کی امانت واپس کر دی اور امام صاحب کے پاس حاضر ہوا اور خواہش کی کہ مجھے قاضی بنواد دیجیے آپ نے فرمایا کہ میں تیرے رتبہ کو زیادہ بڑھاؤں گا اور ابھی نامزد نہ کروں گا یہاں تک کہ اس سے بڑھ کر کوئی عہدہ آئے۔⁽¹⁾

واقعہ نمبر: 16

چوروں نے پتا بتانے پر طلاقِ ثلاثہ کی قسم لے لی

دخل اللصوص علی رجل فاخذوا ثیابه واستحلفوه بالطلاق بالثلاث الا یعلم بهم احدا فحلف ثم اصبیح یری ثیابه تباع ولا یکنه ان یتکلم. فسأل ابا حنیفة فقال احضرنی اکابر حیک فاحضرهم ایاہ، فقال لهم ابو حنیفة هل تحبون ان یرد اللہ علی هذا متاعہ؟ قالوا! نعم فقال اجبعوا کل داعر و متهم فادخلوہم فی دار او مسجد ثم اخر جوہم واحدا واحدا، فقولوا لہ: هذا الصک؟ فان لم یکن قال: لا، وان کان سکت فاقبضوا علیہ ففعلوا فر د علیہ جیع ما اخذ منه و برقی ببینہ لانه لم یخبر بہم احدا.

ترجمہ: ایک شخص کے گھر چور آئے انہوں نے اس کے کپڑے لے لیے اور

(1) الخیرات الحسان، ص 54

اس سے تین طلاق کی قسم بھی لے لی کہ ان کے بارے میں کسی کو نہیں بتائے گا، صبح ہوئی تو اس نے اپنے کپڑوں کو بکتے ہوئے دیکھا، لیکن وہ ان کے متعلق کسی کو بتا نہیں سکتا تھا (کیونکہ اس نے نہ بتانے کی قسم کھائی تھی) اس شخص نے امام اعظم رحمۃ اللہ علیہ سے حل پوچھا تو آپ نے فرمایا: تم اپنے محلے کے بڑے لوگوں کو میرے پاس اکٹھا کرو، لہذا اس شخص نے ان لوگوں کو جمع کیا، آپ رحمۃ اللہ علیہ نے ان سے فرمایا: کیا تم چاہتے ہو کہ اللہ پاک اس بندے کا سامان اس کو لوٹا دے؟ انہوں نے کہا: جی ہاں! آپ نے فرمایا کہ تم سب چور اُچکوں کو کسی گھریا مسجد میں جمع کرو اور ایک ایک کو باہر نکالتے ہوئے اس شخص سے پوچھو کیا یہ تمہارا چور ہے؟ اگر نہ ہو تو کہے نہیں اور اگر ہو تو خاموش رہے، پھر اس شخص کو پکڑ لو۔ چنانچہ ایسا کیا گیا تو (چور پکڑا گیا) اور سارا مال اس بندے کو مل گیا اس طرح وہ اپنی قسم میں بھی سچا رہا کیونکہ اس نے کسی کو چور کے چور ہونے کا نہیں بتایا۔⁽¹⁾

واقعہ نمبر: 17

نکاح سے مکرنے والے کا علاج

وتزوج رجل بأمرأة سرّاً، فأتت بولد، فجدّده، فرفعته إلى ابن أبي ليلى، فقال لها: هاتي بينة على النكاح، فقالت: إنّما تزوجني على أنّ الله تعالى الولي، والشاهدان البلدان، فطردها القاضي، فأتت أبا حنيفة وأخبرته، فقال لها: اذهبي للقاضي وقولي له: أحضره لأقيم عليه البينة، فإذا أحضره؛ قول له: قل: أنا كافر بالولي والشاهدين،

(1) الخيرات الحسان، ص: 54

ففعلت، فلم يستطع أن يقول ذلك، وأقرَّ بالنكاح، فالزمه البهر، والحق به الولد.

ترجمہ: ایک شخص نے ایک عورت سے پوشیدہ طور پر نکاح کیا، جب اس کا لڑکا پیدا ہوا تب وہ شخص مکر گیا۔ اس عورت نے قاضی ابن ابی لیلیٰ کے پاس دعویٰ دائر کیا۔ قاضی صاحب نے فرمایا کہ نکاح کا گواہ لاؤ، عورت نے کہا کہ اس شخص نے مجھ سے اس طرح نکاح کیا کہ اللہ پاک ولی ہے اور دونوں فرشتے گواہ ہیں۔ قاضی صاحب نے عورت کو بھگا دیا۔ وہ عورت امام اعظم رحمۃ اللہ علیہ کی خدمت میں حاضر ہوئی اور واقعہ بیان کیا۔ آپ نے فرمایا کہ قاضی صاحب کے ہاں جاؤ اور کہو کہ مدعا علیہ یعنی شوہر کو بلوائیں، میں گواہ لاتی ہوں۔ جب وہ اس کو بلائیں تو اپنے شوہر سے کہنا کہ کہو میں ولی اور گواہوں کا منکر ہوں۔ (چنانچہ اس عورت نے ایسا ہی کیا تو) اس شخص سے یہ نہ ہو سکا (کہ وہ انکار کرے کیونکہ انکار کی صورت میں کافر ہو جاتا) لہذا اس نے نکاح کا اقرار کر لیا۔ قاضی صاحب نے مہر اس کے ذمے لازم کر دیا اور لڑکے سے اس کا نسب ثابت کر دیا۔⁽¹⁾

نوٹ: مذکورہ واقعہ سے یہ کوئی نہ سمجھے کہ اللہ پاک اور فرشتوں کو گواہ بنا کر نکاح کرنا درست ہے، مذکورہ واقعہ میں اصل مسئلہ یہ تھا کہ وہ نکاح گواہوں کی موجودگی میں ہی ہوا تھا مگر گواہ نامعلوم تھے جو کہ عورت حاضر نہیں کر سکتی تھی اس نے تمام معاملہ امام اعظم رحمۃ اللہ علیہ کو بتا دیا تھا اور پھر آپ نے حل کی یہ صورت نکالی تھی، اس طرح شوہر نے اقرار کر لیا اور بچے کا نسب اور عورت کی پاکدامنی ثابت ہو گئی۔

واقعہ نمبر: 18

قاضی ابن شبرمہ کو مسئلہ شہادت پر جواب

و طلب من ابن شبرمة ان يثبت له وصية (اوصى) له (بها)، فقبل بينته ثم قال له: احلف ان شاهديك شهدا بحق، قال: ليس على يمين، كنت غائبا، قال: ضلت مقاييسك، قال ابو حنيفة: ما تقول في اعنى شج، فشهد له شاهدان بذلك، اُعليه يمين مع شاهديه انهما شهدا له بحق وهو لم ير؟ فانقطع القاضى، وحكم له بالوصية.

ترجمہ: حضرت امام اعظم رحمۃ اللہ علیہ نے قاضی ابن شبرمہ کی عدالت میں دعویٰ کیا کہ ان کے لیے جو کسی شخص نے وصیت کی تھی وہ ان کو دلوائی جائے، قاضی صاحب نے امام صاحب کے گواہوں کی گواہی کو قبول کر لیا، پھر امام صاحب سے کہا: آپ حلف دیں کہ آپ کے گواہوں نے سچی گواہی دی ہے۔ امام صاحب نے فرمایا: میں تو اس وقت موجود نہیں تھا، لہذا مجھ پر قسم لازم نہیں۔ قاضی صاحب نے کہا: آپ کا قیاس درست نہیں۔ امام صاحب نے فرمایا: آپ ایسے شخص کے متعلق کیا رائے رکھتے ہیں کہ جو اندھا بہرہ ہے اور اس کے متعلق دو لوگ اسی بات کی گواہی دیتے ہیں، تو کیا اس پر بھی اپنے گواہوں کے سچا ہونے کا حلف ضروری ہے، حالانکہ اس نے انہیں دیکھا ہی نہیں۔ یہاں قاضی صاحب لا جواب ہو گئے اور امام صاحب کے لیے وصیت نافذ کرنے کا فیصلہ دے دیا۔⁽¹⁾

(1) الخیرات الحسان، ص 55

واقعہ نمبر: 19

گھرنہ بسانے والے بیٹے کا علاج

وقال الليث بن سعد: كنتُ أسمع بذكر أبي حنيفة، وأتبنى رؤيته، فإني ببكة إذ رأيت الناس مجتمعين على شخص، فسبعت إنساناً ينادي: يا أبا حنيفة، فعلبت أنه هو، فتوقفت عنده، فسأله رجل فقال له: إن لي مالا كثيرا، وولداً أزوجه وأنفق عليه المال الكثير، فيطلق، فيذهب مالي، فهل من حيلة؟ فقال له: أدخل به سوق الرقيق، وأشتري لنفسك مَنْ تُعجبه، ثم زوجهِ إياها، فإن طلقها؛ رجعت مملوكة لك، وإن أعتقها؛ لم ينفذ عتقه، قال الليث: فوالله، ما أعجبنى جوابه كما أعجبنى سرعته جوابه.

ترجمہ: لیث بن سعد فرماتے ہیں کہ میں امام اعظم رحمۃ اللہ علیہ کا ذکر اکثر سنا کرتا تھا اور ان کو دیکھنے کا نہایت مشتاق تھا۔ میں مکہ معظمہ میں تھا، میں نے دیکھا بہت سارے لوگ ایک شخص کے گرد جمع ہیں، اتنے میں کسی نے کہا: ”اے ابو حنیفہ“، میں سمجھ گیا کہ یہ آپ ہی ہیں۔ پھر میں بھی وہاں رک گیا، تبھی ایک شخص نے امام اعظم رحمۃ اللہ علیہ سے سوال کیا: میرے پاس مال بہت ہے۔ میرا ایک بد مزاج بیٹا ہے، اس کی شادی کر دیتا ہوں تو بیوی کو طلاق دے دیتا ہے، لونڈی خریدتا ہوں تو اس کو آزاد کر دیتا ہے فرمائیے! اس کے لیے کیا حیلہ کروں؟ آپ رحمۃ اللہ علیہ نے برجستہ کہا: تم غلاموں کے بازار جاؤ، اپنی پسندیدہ لونڈی خریدو اور اس کا نکاح بیٹے سے کر دو، اب اگر اس کو آزاد کرنا چاہے گا تو کر نہیں سکتا، کیونکہ لونڈی اس کی ملکیت میں نہیں اور طلاق دے

گا تو تمہارا کوئی نقصان نہیں کہ لونڈی تمہاری ملکیت میں باقی رہے گی۔ لیث بن سعد کہتے ہیں: مجھے اتنی حیرت جواب کی عمدگی پر نہیں ہوئی جتنی ان کی برجستہ حاضر جوابی پر ہوئی۔⁽¹⁾

واقعہ نمبر: 20

طلاق میں شک کرنے والے شخص کو جواب

و شك شخص فی طلاق زوجته، فسال شريكاً، فقال طلقها و راجعها - و سال الثوري فقال: قل ان كنت طلقتها فقد راجعتها و سال زفر، فقال هي امرأتك حتى تتيقن طلاقها، و سأل ابا حنيفة، فقال: سفیان الثوري فأتاك بالورع، و اما زفر فأتاك بعين الفقه و اما شريك فهو كرجل قلت له: لا ادري اصاب ثوبی بول ام لا؟ فقال: بل على ثوبك ثم اغسله.

ترجمہ: ایک شخص کو اپنی بیوی کی طلاق میں شک ہوا۔ اس نے قاضی شریک رحمۃ اللہ علیہ سے پوچھا، تو انہوں نے فرمایا: تم اس کو طلاق دو اور پھر اس سے رجوع کر لو۔ اور سفیان ثوری رحمۃ اللہ علیہ سے اس نے پوچھا تو فرمایا: تم کہو کہ اگر میں نے بیوی کو طلاق دی ہے تو اس سے رجوع کرتا ہوں۔ اس نے امام زفر رحمۃ اللہ علیہ سے پوچھا تو انہوں نے فرمایا: وہ تمہاری بیوی ہی ہے جب تک کہ تمہیں طلاق کا یقین نہ ہو جائے۔ اس کے بعد اس شخص نے امام اعظم رحمۃ اللہ علیہ سے پوچھا تو آپ نے فرمایا: سفیان ثوری رحمۃ اللہ علیہ نے تقویٰ کو اختیار کیا اور امام زفر رحمۃ اللہ علیہ نے عین فقہی مسئلہ

(1) الخیرات الحسان، ص 55

بتایا، جبکہ شریک کا مسئلہ اس شخص کے مسئلے کی طرح ہے جب تم کسی سے کہو کہ میں نہیں جانتا کہ میرے کپڑوں کو پیشاب لگا ہے یا نہیں؟ تو وہ کہے کہ تم اپنے کپڑوں پر پیشاب کر دو پھر اس کو دھولینا۔⁽¹⁾

واقعہ نمبر: 21

مسئلہ استثناء پر ربیع کی چال الٹادی

وكان الربيع حاجب المنصور معاديا له، فقصده ان يرميه عنده، فقال له: يا امير المؤمنين ان ابا حنيفة يخالف جدك ابن عباس في قوله: (ان الاستثناء يشترط اتصاله) وهو يقول: لا يجوز الاستثناء متصلا باليدين فقال ابو حنيفة: يا امير المؤمنين، ان الربيع يزعم ان لا بيعة لك في رقاب جندك، لانهم يحلفون لك ثم يرجعون لبناز لهم ويستثنون فتبطل بيعتهم، فضحك المنصور، وقال: يا ربيع، لا تتعرض لابي حنيفة، فلما خرج، قال له الربيع: اردت قتلى، قال: لا، ولكنك الذي اردت قتلى فخلصتك وخلصت نفسي.

ترجمہ: خلیفہ ابو منصور کا دربان ربیع، امام اعظم رحمۃ اللہ علیہ سے دشمنی رکھتا تھا، اس دربان نے ارادہ کیا کہ خلیفہ ابو منصور کے پاس حاضر ہو کر آپ کی شکایت کرے، چنانچہ اس نے کہا: امیر المؤمنین! یہ ابو حنیفہ آپ کے دادا ابن عباس رضی اللہ عنہ کی مخالفت اس قول میں کرتے ہیں کہ استثناء کے لیے اتصال شرط نہیں ہے۔ (مطلب کہ کسی نے قسم کھائی اور بعد میں جا کر استثناء کر لیا تو جائز ہے) جبکہ امام اعظم رحمۃ اللہ علیہ فرماتے ہیں: قسم کے ساتھ متصل

(1) الخیرات الحسان، ص 55

استثناء ہی جائز ہے۔ امام اعظم رحمۃ اللہ علیہ نے فرمایا: اے امیر المؤمنین! ربیع چاہتا ہے کہ آپ کے لشکر میں کوئی بھی آپ کی بیعت میں نہ رہے، اس طرح کہ لوگ آپ کے سامنے حلف اٹھائیں، اس کے بعد اپنے گھر جا کر استثناء کر دیں یوں آپ کی بیعت سے نکل جائیں۔ منصور ہنسے اور کہا: اے ربیع! ابو حنیفہ کے پیچھے مت پڑو۔ جب باہر نکلے تو ربیع نے امام اعظم رحمۃ اللہ علیہ سے کہا: تم نے میرے قتل کا ارادہ کیا تھا؟ آپ نے فرمایا: نہیں، بلکہ تم نے میرے قتل کا ارادہ کیا، مگر میں نے تم کو بھی بچا لیا اور اپنے آپ کو بھی۔⁽¹⁾

واقعہ نمبر: 22

خلیفہ نے کسی شخص کی گردن مارنے کا کہا

وقال بعض اعدائه اليوم أقتله عند المنصور، ثم سأله بين يديه، فقال: يا أبا حنيفة: إن الرجل منا يدعوه أمير المؤمنين، فيأمره بضرب عنق الرجل، لاندري ما هو، أيسعه أن يضرب عنقه؟ قال أبو حنيفة: أمير المؤمنين يأمر بالحق أم بالباطل؟ قال: بالحق، قال: أنفذ الحق حيث كان، ولا تسأل عنه، ثم أسر له من معه أن هذا اراد أن يوثقني فربطته.

ترجمہ: امام اعظم رحمۃ اللہ علیہ کے دشمنوں میں سے (ابو عباس طوسی) نے کہا کہ میں آج خلیفہ منصور کے پاس ابو حنیفہ کو قتل کروں گا، پھر اس نے خلیفہ کے سامنے امام اعظم رحمۃ اللہ علیہ سے کہا: اے ابو حنیفہ! ہم میں سے کسی شخص کو امیر المؤمنین بلاتے ہیں اور اس کو کسی شخص کی گردن اڑانے کا حکم دے دیتے ہیں اور ہم میں سے

(1) الخیرات الحسان، ص 56

کوئی نہیں جانتا کہ وہ شخص کون ہے تو کیا اس شخص کو اجازت ہے کہ وہ دوسرے کی گردن اڑا دے؟ امام اعظم رحمۃ اللہ علیہ نے فرمایا: امیر المؤمنین اس شخص کو حق کی وجہ سے گردن مارنے کا حکم دیتے ہیں یا باطل کی وجہ سے؟ اس نے کہا: حق کی وجہ سے۔ امام صاحب نے فرمایا: حق نافذ کرو جہاں چاہو اور اس کے متعلق سوال نہ کرو، اس کے بعد امام اعظم ابو حنیفہ رحمۃ اللہ علیہ نے اپنے ایک ساتھی کو سرگوشی میں بتایا: یہ شخص مجھے پھنسانا چاہتا تھا لیکن میں نے اسے باندھ دیا۔⁽¹⁾

واقعہ نمبر: 23

مور کے چور کی تلاش

سرق طاؤوس مبلوک لجارہ، فشکی الیہ، فقال: اسکت ثم آت غدا فی المسجد، فلما اجتمع الناس، قال ابو حنیفہ: اما یستحی من یسرق طاؤوس جارہ ثم یجیی یصلی واثرا لریش علی راسہ، فمسح رجل راسہ، فقال لہ یا ہذا؟ رد علی صاحبک طاؤوسہ فردہ۔

ترجمہ: امام اعظم رحمۃ اللہ علیہ کے غلام پڑوسی کا مور چوری ہو گیا تو اس نے آپ کی بارگاہ میں اس معاملے کی شکایت کی۔ آپ نے فرمایا: خاموش رہنا اور کل مسجد آنا، (اگلے دن مسجد میں) جب لوگ اکٹھے ہو گئے تو امام اعظم رحمۃ اللہ علیہ نے فرمایا: کیا اس شخص کو حیا نہیں آتی جو اپنے پڑوسی کا مور چوری کرتا ہے پھر نماز پڑھنے اس حالت میں آتا ہے کہ اس کے سر پر مور کا پر ہوتا ہے۔ ایک شخص نے اپنے سر پر ہاتھ پھیرا تو

(1) الخیرات الحسان، ص 125

آپ نے فرمایا: اے فلاں! اس کے مالک کو اس کا مور لوٹا دو، چنانچہ اس نے لوٹا دیا۔⁽¹⁾

واقعہ نمبر: 24

اعمش کی گھریلو اخراجات کی خبر دینے پر طلاق کی قسم کھانا

وكان الاعمش يغض منه لحدّة في خلقه، فوقع له أن حلف بطلاق امرأته ان أخبرته بفناء الدقيق، أو كتبت به، أو أرسلت أو ذكرت ذلك ل أحد ليدكر له أو أو مأت بذلك، فتحيرت المرأة فيما تفعل، فقبل لها: عليك بابي حنيفة، فقصت عليه ذلك فقال لها: إذا فرغ جراب الدقيق شدي به بثوبه وهونائم، فإذا استيقظ، رآه وعلم فناء الدقيق، ففعلت، فعلم فناؤه وجعل يقول: هذا والله من حيل أبي حنيفة، كيف نفلح وهو حى وهو يفضحنا في نساءنا، يريهن عجزنا ورقة فهنا.

ترجمہ: امام اعمش رحمۃ اللہ علیہ اپنی طبیعت کے سبب امام اعظم ابو حنیفہ رحمۃ اللہ علیہ سے نالاں رہتے تھے، ایک بار انہوں نے قسم کھائی کہ اگر ان کی بیوی نے آٹا ختم ہونے کی خبر مجھے دی، یا لکھ کے بتایا، یا کسی کو بھیج کر خبر دی، یا کسی سے اس کا ذکر کیا، تاکہ وہ مجھے آکر اس کی اطلاع دے یا اشارے سے بتایا تو اس کو طلاق ہے۔ اب ان کی بیوی پریشان ہو گئی کہ کیا کرے؟ اس سے کسی نے کہا: امام اعظم رحمۃ اللہ علیہ کے پاس جاؤ، (اس نے آکر) سارا ماجرا بتایا تو امام اعظم رحمۃ اللہ علیہ نے فرمایا: جب آٹے کا تھیلا خالی ہو جائے اور شوہر سو رہے ہوں تو اس تھیلے کو ان کے کپڑوں کے ساتھ باندھ لو، جب وہ بیدار ہوں گے اور اس کو دیکھیں گے تو سمجھ جائیں گے کہ آٹا ختم ہو گیا ہے، چنانچہ اس

(1) الخیرات الحسان، ص 125

خاتون نے ایسا ہی کیا۔ اس طرح ان کو آٹا ختم ہونے کا معلوم ہو گیا۔ وہ کہنے لگے: بخدا! یہ ابو حنیفہ ہی کی بتائی ہوئی تدبیر ہوگی، جب تک وہ زندہ ہیں ہم جیت نہیں سکتے، وہ تو ہماری عورتوں میں ہمیں شرمندہ کر دیتے ہیں اور عورتوں کو ہماری کمزوری و کم فہمی بتا دیتے ہیں۔⁽¹⁾

واقعہ نمبر: 25

ایام رمضان میں عورت کے قریب جانے کی قسم کھالی

حلف رجل ليقربن امراته نهرا في رمضان، فتحيد الناس في البخرج فقال ابو حنيفه: يسافر بها ويقربها حينئذ.

ترجمہ: ایک شخص نے قسم کھائی کہ وہ اپنی بیوی سے رمضان شریف کے دن میں ضرور صحبت کرے گا تو لوگ اس معاملے میں حیران تھے (کہ کیا کرنا چاہیے)۔ امام اعظم ابو حنیفہ رحمۃ اللہ علیہ نے فرمایا: وہ شخص اپنی بیوی کے ساتھ سفر کرے اور پھر دن میں اس کے ساتھ صحبت کر لے۔ (کیونکہ مسافر کو روزہ چھوڑنے کی رخصت ہے۔)⁽²⁾

واقعہ نمبر: 26

امام اعظم کا عقدِ ثانی کرنا

وتزوج آخری علی زوجته أم حصاد، فقالت: لا بد أن تطلقها ثلاثاً، وإلا لا أصاحبك، فأحتال في ذلك، وأمر الجديدة أن تدخل له عندها وتسأله: أيحل

(1) الخيرات الحسان، ص 56

(2) الخيرات الحسان، ص 57

للبرأة أن تهجر زوجها [إذا تزوج غيرها؟] فدخلت وسألته عن ذلك فقال: لا يحل لها أن تهجر زوجها، فقالت أم حماد: لا بد أن تطلق الجديدة، فقال: لكل امرأة إلى خارج هذه الدار فهي طالق ثلاثاً، فرضيت، ولم تطلق الجديدة.

ترجمہ: امام اعظم رحمۃ اللہ علیہ نے اپنی پہلی زوجہ ام حماد کے ہوتے ہوئے دوسری شادی کر لی تو انہوں نے کہا کہ آپ اپنی نئی بیوی کو تین طلاق دیجئے ورنہ میں آپ کے پاس نہیں رہوں گی۔ آپ نے حیلہ کیا اور نئی بیوی سے کہا: ام حماد کی موجودگی میں میرے پاس آنا اور یہ مسئلہ پوچھنا کہ ”کیا کسی عورت کو جائز ہے کہ جب اس کا شوہر دوسری شادی کر لے تو وہ اپنے شوہر سے قطع تعلقی کر لے؟“ چنانچہ نئی بیوی نے ایسا ہی کیا، گئیں اور مسئلہ پوچھا تو امام اعظم رحمۃ اللہ علیہ نے فرمایا: جائز نہیں۔ پہلی بیوی ام حماد بولیں: آپ کو دوسری بیوی کو طلاق دینی ہی پڑے گی۔ آپ نے فرمایا: اس گھر سے باہر میری جو بھی بیوی ہو اس کو تین طلاق۔ بالآخر ام حماد راضی ہو گئیں اور نئی بیوی کو طلاق بھی نہ ہوئی۔⁽¹⁾

واقعہ نمبر: 27

پورا دن غسل جنابت نہ کرنے اور نماز نہ چھوڑنے کی قسم کھانا

وسئل عن طلق ثلاثاً إن اغتسل اليوم من جنابة، ثم طلق ثلاثاً إن ترك صلاة من صلوات يومه هذا، ثم طلق ثلاثاً إن لم يجامع امرأته في هذا اليوم، فقال: يصلي العصر، ثم يجامعها، ثم يغتسل بعد الغروب، ويصلي المغرب والعشاء.

(1) الخيرات الحسان، ص 57

امام اعظم ابو حنیفہ رحمۃ اللہ علیہ سے اس بارے میں پوچھا گیا کہ ایک شخص نے کہا: اگر آج کے دن جنابت سے غسل کروں تو تین طلاق، پھر کہا: اگر آج کے دن کوئی نماز چھوڑوں تو تین طلاق، پھر کہا: اگر آج بیوی سے صحبت نہ کروں تو تین طلاق۔ وہ شخص کیا کرے اور اس کی خلاصی کی کیا صورت ہے؟ آپ نے فرمایا: وہ شخص عصر کی نماز پڑھ کر اپنی بیوی سے ہم بستر ہو، آفتاب ڈوبنے پر غسل کرے اور مغرب و عشاء کی نماز ادا کرے۔⁽¹⁾ اس لیے کہ دن میں نہ نہانے کی قسم کھائی تھی جبکہ مغرب سے رات شروع ہو گئی، لہذا اس کا نہانارات کے وقت پایا گیا۔

واقعہ نمبر: 28

سیڑھی پر چڑھی ہوئی بیوی کو کہا: اگر اتری یا اوپر چڑھی تو طلاق

سئل عن قال وزوجته علی سلم: فان سعدت؛ فانت طالق وان نزلت فانت طالق ما الحيلة فيها؟ قال يحبل السلم و هي عليه و يوضع على الارض او تحبل من غير ارا دتها فتوضع على الارض.

ترجمہ: امام اعظم ابو حنیفہ رحمۃ اللہ علیہ سے پوچھا گیا کہ ایک شخص کی بیوی سیڑھی پر تھی اُس نے کہا: اگر تو اوپر چڑھی تو تجھے طلاق اور اگر اتری تو بھی تجھے طلاق، اس مسئلے میں کیا حیلہ ہوگا؟ فرمایا: اس سیڑھی کو عورت سمیت اٹھا کر زمین پر رکھ دو یا پھر اس عورت کو اس کی رضامندی کے بغیر اٹھا کر زمین پر رکھ دیا جائے۔ (اس طرح اسے طلاق نہیں ہوگی)⁽²⁾

(1) الخیرات الحسان، ص 126

(2) الخیرات الحسان، ص 126

واقعہ نمبر: 29

پانی کے پیالے سے پانی پینے، بہانے، رکھنے یا کسی اور کو دینے پر طلاق

وعن بید امرتہ قدح ماء فقال لها: ان شربته او صديته او وضعته او ناولته انسانا فانت طالق قال: تنزل فيه ثوبا تنشفه به .

ترجمہ: (کسی نے امام اعظم رحمۃ اللہ علیہ سے مسئلہ پوچھا) کہ ایک شخص کی بیوی کے ہاتھ میں پانی کا پیالہ تھا تو اس نے اپنی بیوی سے کہا: اگر تو نے اس سے پیایا اس کو پھینکایا کسی جگہ ڈالا یا کسی انسان کو دیا تو تجھے طلاق ہے۔ امام اعظم رحمۃ اللہ علیہ نے فرمایا: اس پیالے میں ایک کپڑا ڈال دیا جائے جو پانی چوس کر خشک کر دے (یوں بیوی طلاق سے بچ جائے گی)۔⁽¹⁾

واقعہ نمبر: 30

جرؤاں بچوں میں سے ایک مر گیا اب تدفین کیسے ہو؟

ولدت امرأة ولدین، ظهرهما واحد فمات احدهما. فقال علماء الكوفة يدفنان جيعا و قال ابو حنيفة يدفن البيت و يتوصل بالتراب الى قطع الاتصال ففعلوا فانفصل الحي وعاش وكان يسمي مولی ابا حنيفة.

ترجمہ: ایک عورت نے دو بچے جنے، ان کی بیٹھ بالکل ملی ہوئی تھی، ایک فوت ہو گیا تو کوفہ کے علماء کرام نے فرمایا کہ ان دونوں کو اکٹھا دفن کیا جائے گا۔ جبکہ امام

(1) الخیرات الحسان، ص 126

اعظم رحمۃ اللہ علیہ نے فرمایا: جو بچہ مردہ ہے اس کو دفن کیا جائے، یہاں تک کہ دونوں کا جوڑ الگ ہو جائے، چنانچہ انہوں نے ایسا ہی کیا تو زندہ بچہ اس سے جدا ہو گیا اس نے زندگی پائی اور اسے امام ابو حنیفہ رحمۃ اللہ علیہ کا غلام کہا جاتا تھا۔⁽¹⁾

واقعہ نمبر: 31

امام باقر علیہ الرحمہ سے مخالفتِ حدیث پر ایک مکالمہ

واجتمع فی البدینة بسجد بن علی بن الحسین بن علی رضی اللہ عنہم، فقال له: انت الذی خالفت احادیث جدی صلی اللہ علیہ وسلم بالقیاس؟ فقال: معاذ اللہ من ذلک! اجلس، فان لك حرمة کحرمة جدك علیه افضل الصلوة والسلام، فجلس، وجثی ابو حنیفة بین یدیه. فقال له: الرجل اضعف امر البرأة؟ قال: البرأة قال: البرأة کم سهما؟ قال: نصف سهم الرجل. قال لو قلت بالقیاس لقلبت الحكم، ثم قال: الصلوة افضل أم الصوم؟ قال: الصلاة، قال: لو قلت بالقیاس لامرت الحائض بقضائها دون قضائه، ثم قال: البول انجس ام نطفة؟ قال: البول، قال: لو قلت بالقیاس لا وجبت الغسل من البول دون البنی. معاذ اللہ ان اقول علی غیر الحدیث، بل اأخذ من قوله، فقام وقبل وجهه.

ترجمہ: ایک بار مدینہ طیبہ میں امام اعظم رحمۃ اللہ علیہ کی حضرت محمد بن علی بن حسین بن علی (امام باقر) رضی اللہ عنہم سے ملاقات ہوئی تو انہوں نے امام صاحب سے فرمایا: تم وہی ہو جو قیاس کے ذریعے میرے نانا جان صلی اللہ علیہ وآلہ وسلم کی احادیث کی

(1) الخیرات الحسان، ص 57

مخالفت کرتے ہو، امام اعظم رحمۃ اللہ علیہ نے فرمایا: اس بات سے خدا کی پناہ! آپ تشریف رکھیے، آپ کی تعظیم کرنا ہمارے لیے ایسے (ضروری) ہے جیسے آپ کے نانا جان علیہ الصلوٰۃ والسلام کی تعظیم کرنا۔ وہ بیٹھ گئے اور امام اعظم رحمۃ اللہ علیہ ان کے قریب گھٹنوں کے بل بیٹھ گئے۔ امام اعظم رحمۃ اللہ علیہ نے عرض کی: مرد زیادہ کمزور ہے یا عورت؟ انہوں نے فرمایا: عورت۔ پھر عرض کی: وراثت میں عورت کے کتنے حصے ہوتے ہیں؟ فرمایا: مرد کے حصے میں سے آدھا حصہ۔ اس پر امام صاحب نے عرض کی: اگر میں قیاس پر عمل کرتا تو اس حکم کو پلٹ دیتا (یعنی عورت کو دگنہ مرد کو اس کا نصف دیتا)، پھر عرض کی: نماز افضل ہے یا روزہ؟ فرمایا: نماز افضل ہے۔ امام صاحب نے عرض کی: اگر میں قیاس پر عمل کرتا تو میں حائضہ کو نماز کی قضاء کرنے کا حکم دیتا نہ کہ روزوں کی۔ پھر عرض کی: پیشاب (زیادہ) ناپاک ہے یا منی؟ فرمایا: پیشاب (زیادہ) ناپاک ہے۔ امام اعظم رحمۃ اللہ علیہ نے عرض کی: اگر میں قیاس کے ذریعے حکم لگاتا تو پیشاب سے غسل واجب قرار دیتا نہ کہ منی سے۔ پھر امام اعظم رحمۃ اللہ علیہ نے عرض کی: میں حدیث کے خلاف بات کہنے سے اللہ پاک کی پناہ مانگتا ہوں، میں تو نبی کریم صلی اللہ علیہ وآلہ وسلم کے فرمان کا خادم ہوں۔ چنانچہ حضرت محمد بن علی بن حسین رضی اللہ عنہم کھڑے ہوئے اور امام اعظم رحمۃ اللہ علیہ کی پیشانی کو بوسہ دیا۔⁽¹⁾

واقعہ نمبر: 32

بیوی نے بیوی ہونے سے انکار کر دیا

قدم غریب الکوفة بالزوجة فائقۃ الجبال، فعلق بها كوفي، وادعی انها زوجته

(1) الخیرات الحسان، ص 58

و صدقته البراءة، وعجز زوجها عن اثبات نكاحه منها، وعرضت البسالة على ابني حنيفة، فذهب هو وابن ابني ليلى وجاعة الى رجل الزوج. فأمر نسوة أن يدخلنه (ففعلن) فعدت عليهن كلابه ثم امر البراءة ان تدخله (ففعلت) فاذا الكلاب تبصص حولها، فقال الامام ظهر الحق واعترفت البراءة. ونظير ذلك: ما نقل عن علماء مذهبه انه اذا خلا رجل بامراته ومعه كلب، صحت الخلوة وتاكّد الصداق او كلبها لم يتاكّد.

ترجمہ: ایک مسافر اجنبی شخص اپنی بیوی کے ساتھ کوفہ آیا، اس کی بیوی بہت خوبصورت تھی۔ وہاں ایک کوفی سے وہ مل گئی، کوفی نے دعویٰ کیا کہ یہ اس کی بیوی ہے اور اس عورت نے بھی اس کی تصدیق کر دی۔ اس عورت کا اصل شوہر اس کے ساتھ اپنے نکاح کو ثابت کرنے سے عاجز آ گیا۔ یہ مسئلہ امام اعظم رحمۃ اللہ علیہ کے پاس پیش کیا گیا، امام اعظم اور ابن ابی لیلیٰ رحمۃ اللہ علیہ کچھ لوگوں کے ساتھ اس شخص کے خیمے کے پاس گئے۔ تو آپ نے کچھ عورتوں کو حکم دیا کہ اس خیمے میں داخل ہوں، چنانچہ انہوں نے ایسا کیا تو اس کے کتے نے بھونکنا شروع کیا اور حملہ کر دیا، اس کے بعد امام اعظم رحمۃ اللہ علیہ نے اس عورت کو حکم دیا کہ وہ اس خیمے میں داخل ہو، جب وہ اندر گئی تو کتا اس عورت کے گرد دم ہلا ہلا کر گھومنے لگا (مطلب اس پر حملہ نہیں کیا) امام اعظم رحمۃ اللہ علیہ نے فرمایا: حق واضح ہو گیا ہے چنانچہ عورت نے بھی اپنے اصلی شوہر کا اعتراف کر لیا۔

اس کی نظیر وہی مسئلہ ہے جو ہمارے مذہب کے علمائے کرام سے منقول ہے کہ جب کسی شخص نے اپنی بیوی سے خلوت کی اور وہاں اس شخص کا کتا بھی تھا تو خلوت

صحیح ہو گئی اور حق مہر بھی مؤکد ہو گیا، بخلاف اس کے کہ اگر کتا عورت کا ہو تو نہ خلوت صحیح ہوئی نہ حق مہر مؤکد ہو گا۔⁽¹⁾

واقعہ نمبر: 33

مہر پر کندہ نام کی تبدیلی

وَأَرَاهُ ابْنَ هَبِيرَةَ فَصَاحَ مَكْتُوباً عَلَيْهِ: عطاء بن عبد الله، وقال: أَكْرَهُ الشَّخْطُ بِهِ لِمَا كَانَ اسْمَ غَيْرِي عَلَيْهِ، وَلَا يَكُنْ حَكَمٌ، فَقَالَ لَهُ: دُورَ رَأْسِ الْبَاءِ، يَكُونُ عطاء من عند الله، فتعجب من سرعة استخراجِه، وقال له: أَكْثَرَ الْحِجَى إِلَيْنَا، قَالَ: وَمَا أَصْنَعُ عِنْدَكَ؟ إِنَّ قَرِيبَتِي؛ فَتَنَنْتِي، وَإِنْ أَقْصَيْتَنِي؛ أَحْزَنْتَنِي، وَلَيْسَ عِنْدَكَ مَا أَرْجُوهُ، وَلَيْسَ عِنْدِي مَا أَخَافُكَ عَلَيْهِ.

ترجمہ: ابنِ ہبیرہ نے ایک انگوٹھی کا نگینہ جس پر ”عطاء بن عبد اللہ“ کندہ تھا امام صاحب کو دکھایا اور کہا: میں اس کے ساتھ مہر کرنے کو پسند نہیں کرتا، کیونکہ میرے غیر کا نام اس پر کندہ ہے اور اس کو مٹانا بھی ناممکن ہے۔ امام صاحب نے فرمایا کہ باء کا سر گول بنا دو تو عطاء من عند اللہ ہو جائے گا۔ ابنِ ہبیرہ اس فوری جواب سے بہت متعجب ہوا اور کہا: آپ اکثر میرے پاس تشریف لایا کیجئے۔ امام صاحب نے فرمایا: میں تمہارے پاس آکر کیا کروں گا اگر تم مجھے اپنا مقرب بناؤ گے تو آزمائش میں ڈالو گے اور اگر دور کرو گے تو مجھے رسوا کرو گے، نہ تمہارے پاس کوئی ایسی چیز ہے جس کا مجھے لالچ ہو اور نہ میرے پاس کوئی ایسی چیز ہے جس کا مجھے تم سے خوف ہو۔⁽²⁾

(1) الخیرات الحسان، ص 58

(2) الخیرات الحسان، ص 58

واقعہ نمبر: 34

اہل کوفہ کو خراجیوں کے قتل عام سے بچالیا

دخل ضحاک الحروری الکوفة، وامر بقتل الرجال کلهم، فخرج اليه ابو حنیفة فی قمیص ورداء، فقال له: لم امرت بقتل الرجال؟ قال: لانهم مرتدون، قال: اکان دینهم غیر ما هم علیہ فارتدوا حتی صاروا الی ما هم علیہ. امر کان هذا دینهم؟ قال: اعد ما قلت، فاعاد، فقال الضحاک: اخطانا، ثم امر رجاله ان یغمدوا سیوفهم ونجا الناس.

ترجمہ: ضحاک حروری جب کوفہ آیا تو تمام مردوں کو قتل کرنے کا حکم دیا، امام اعظم رحمۃ اللہ علیہ ایک قمیص اور تہبند پہنے اس کے پاس گئے اور پوچھا: تم نے مردوں کو قتل کرنے کا حکم کیوں دیا ہے؟ اس نے کہا: اس لیے کہ یہ سب مرتد ہو چکے ہیں۔ امام اعظم رحمۃ اللہ علیہ نے فرمایا: جس دین پر آج وہ قائم ہیں کیا ان کا دین اس سے پہلے کچھ اور تھا جس سے پھر کر اس کو اختیار کیا ہے یا پہلے بھی ان کا یہی دین تھا؟ اس نے کہا: جو کچھ تم نے کہا ہے یہ دوبارہ کہو، امام اعظم رحمۃ اللہ علیہ نے اپنی بات دہرائی تو ضحاک نے کہا: ہم سے غلطی ہوئی چنانچہ اس نے اپنے لوگوں کو حکم دیا کہ تلواریں واپس نیاموں میں ڈال دو، یوں لوگ قتل ہونے سے بچ گئے۔⁽¹⁾

واقعہ نمبر: 35

خوارج کے فتنے سے بچت

وفی رواية: أن الخوارج لبوا دخلوا الکوفة ورأیهم تکفیر کل من خالفهم، وتکفیر

(1) الخیرات الحسان، ص 128

کل من أذنب قيل لهم عن أبي حنيفة: هذا شيخ هؤلاء، فأحضروه، وقالوا له: تب من الكفر، فقال: أنا تائب من كفر، فقليل لهم: إنه قال: أنا تائب من كل كفر، فأخذوه، فقال لهم: أبعدكم قتلتم هذا أمر بظن؟! قالوا: بظن، قال: إنَّ بعض الظن إثم، والإثم كفر عندكم، فتوبوا من الكفر، قالوا: تب أنت أيضاً من الكفر، قال: أنا تائب من كل كفر.

ترجمہ: منقول ہے کہ خوارج جن کا عقیدہ ہر مخالف اور ہر گناہ کرنے والے کی تکفیر کا تھا، وہ جب کوفہ میں داخل ہوئے تو ان سے امام اعظم رحمۃ اللہ علیہ کے متعلق کہا گیا کہ یہ اہل کوفہ کے بڑے بزرگ ہیں، انہوں نے امام اعظم رحمۃ اللہ علیہ کے گھر پر چڑھائی کی اور کہا کہ تم کفر سے توبہ کرو، امام صاحب نے فرمایا: میں تمہارے کفر سے توبہ کرتا ہوں، (یعنی جس بات کو تم کفر کہہ رہے ہو اس سے توبہ کرتا ہوں) کسی نے ان خارجیوں سے کہا کہ امام صاحب نے تمہیں دھوکا دیا ہے کہ ان کا مطلب تھا کہ میں ہر کفر سے توبہ کرتا ہوں۔ خارجیوں نے امام صاحب کو پکڑا کہ آپ نے تاویل کیوں کی؟ آپ رحمۃ اللہ علیہ نے فرمایا: تم کو یقین ہے کہ میں نے تاویل کی یا اپنے گمان سے کہہ رہے ہو؟ وہ بولے: گمان ہے۔ آپ رحمۃ اللہ علیہ نے فرمایا: کوئی گمان گناہ ہو جاتا ہے (القرآن) اور گناہ تمہارے نزدیک کفر ہے لہذا تم کفر سے توبہ کرو۔ انہوں نے کہا: آپ بھی توبہ کریں تو آپ نے فرمایا: میں ہر کفر سے توبہ کرتا ہوں۔⁽¹⁾

واقعہ نمبر 36:

ہزار دینار ضبط کرنے والے شخص کو نصیحت

واوصی رجل الى اخر، وسلمه كيسا في الف دينار، وقال له: اذا كبر ولدي

(1) الخيرات الحسان، ص 128

فاعطه ماتحب، فلما كبر اعطاه الكيس دون مافيه، فجاء الولد لابي حنيفة، وذكر له الخبر، فدعى الوصى فقال له: اعطه الالف، لان الذى تحبه هو الذى امسكته، اذ غالباً انما يبسك البرء الذى يحبه، ويعطى الذى لا يحبه.

ترجمہ: ایک شخص نے (مرنے سے پہلے) دوسرے کو وصیت کی اور ایک تھیلی دی جس میں ایک ہزار دینار تھے اور کہا: جب میرا بیٹا بڑا ہو جائے تو تمہیں جو اچھا لگے وہ اسے دے دینا۔ جب وصیت کرنے والے کا بیٹا بڑا ہو گیا، تو اس شخص نے اس کو خالی تھیلی دے دی (اور اس کے باپ کی وصیت بھی بتائی)۔ وہ لڑکا امام اعظم رحمۃ اللہ علیہ کے پاس آیا اور اپنے معاملے کا ذکر کیا، آپ رحمۃ اللہ علیہ نے اس شخص کو بلایا جس کو وصیت کی گئی تھی اور اس سے فرمایا: تم اس کو ایک ہزار دینار دے دو، اس لیے کہ جس چیز کو تم پسند کرتے ہو وہ تو تم نے اپنے پاس روکی ہوئی ہے، کیونکہ عموماً انسان جس چیز کو پسند کرتا ہے وہ اپنے پاس روکے رکھتا ہے اور جس چیز کو پسند نہیں کرتا، وہ دوسرے کو دے دیتا ہے۔⁽¹⁾

واقعہ نمبر: 37

اپنے مخالف کی مدد

وكان أحد البحدثين يقيم فيه، فوقع هوفى ورطة لم ير من يخلصه منها غيره، وهى: أنه قال لزوجه: إن سألتني الليلة الطلاق ولم أطلقك؛ فأنت طالق، وقالت له: إن لم أسألك الليلة الطلاق؛ فعبدى حر، فندما، وسألا عن مخرج، فلم يجد،

(1) الخيرات الحسان، ص 59

فذهب إلى الإمام وأخبراه فقال لها الإمام: سليه الطلاق، وقال له: قل لها: أنت طالق إن شئت، وقال لها: قولي: لا أشاء، فعلا، فقال لها: اذهبا الآن، فلا حث عليكما، وقال له: تب إلى الله تعالى من الوقعة فيمن حمل إليك العلم، فتاب، وكانا بعد يدعوان له دبر كل صلاة.

ترجمہ: ایک محدث، امام اعظم رحمۃ اللہ علیہ کے متعلق اچھی گفتگو نہیں کرتے تھے، ایک مرتبہ ایسے مسئلے میں پھنسے جس سے خلاصی کی صورت امام صاحب کے سوا کسی کے پاس نہ دیکھی۔ وہ یہ کہ انہوں نے اپنی بیوی سے کہا: اگر تو آج شب مجھ سے طلاق طلب کرے اور میں تجھے طلاق نہ دوں تو تجھے طلاق ہے، بیوی نے بھی کہہ دیا کہ اگر آج رات تم سے طلاق نہ مانگوں تو میرا غلام آزاد ہے۔ دونوں میاں بیوی پریشان ہو گئے اور خلاصی کی صورت تلاش کی مگر کوئی نہ ملی۔ بالآخر امام اعظم رحمۃ اللہ علیہ کے پاس حاضر ہوئے اور اپنا ماجرا سنایا، آپ نے عورت سے فرمایا: تم شوہر سے طلاق مانگو اور شوہر سے فرمایا: تم کہہ دو کہ تجھے طلاق ہے اگر تو چاہے۔ پھر بیوی سے فرمایا: تم کہنا کہ میں نہیں چاہتی۔ دونوں نے ایسا ہی کیا تو آپ نے فرمایا: اب دونوں جاؤ کسی کی قسم نہیں ٹوٹی۔ پھر ان محدث سے فرمایا: جس بندے نے تمہیں ایسی علم کی بات سکھائی اس کے متعلق زبان درازی کرنے سے بارگاہ الہی میں توبہ کرو۔ وہ محدث تائب ہو گئے اور اس کے بعد دونوں میاں بیوی ہر نماز کے بعد امام صاحب کے لیے دعا کرتے تھے۔⁽¹⁾

(1) الخیرات الحسان، ص 59

واقعہ نمبر: 38

خدا کے منکروں کو توبہ کروائی

واراد الجباعۃ من الدهریۃ قتله. فقال دعونی حتی نبحت فی المسئلة ثم شانکم وما اردتم؟ فاجابوا لها اراد؟ فقال ماتقولون فی سفینه مشحونه بالاثقال، فی بحر ذی موج متلاطم بلا ملاح ایجوز هذا؟ قالوا هذا محال قال یجوز فی العقل مثل وجود هذه الدنیا، مع تباین اطرافها واختلاف احوالها وامورها، و تغیر افعالها و افعالها، من غیر صانع حکیم و مدبر علیم فتابوا جیعا و غمدا و سیوفهم.

ترجمہ: ایک مرتبہ کچھ دہریوں (منکرین خدا) نے امام ابو حنیفہ رحمۃ اللہ علیہ کے قتل کا ارادہ کیا۔ تو آپ نے فرمایا: تم مجھے تھوڑی مہلت دو تاکہ ہم ایک مسئلے پر بحث کر لیں، پھر تم لوگ جو چاہو کر لینا، انہوں نے آپ کی بات مان لی تو آپ نے فرمایا: ایک ایسی کشتی ہے جو بھاری سامان سے بھری ہوئی سمندر کی طلاطم خیز موجوں پر بغیر ملاح کے تیر رہی ہے تم اس متعلق کیا کہتے ہو؟ ان لوگوں نے کہا: یہ تو ناممکن ہے۔ آپ رحمۃ اللہ علیہ نے فرمایا: اس دنیا کا وجود باوجود اس کے کہ جس کا ایک کنارہ دوسرے کنارے سے مختلف ہے، جس کی ایک جگہ دوسری جگہ کی ضد ہے، جس کی حالتیں بدلتی رہتی ہیں، جس کے اعمال و افعال تبدیل ہوتے رہتے ہیں کیا عقل تسلیم کرتی ہے کہ یہ کسی حکمت والے اور علم و تدبیر والے کے بغیر ہے؟ چنانچہ ان سب نے توبہ کی اور اپنی تلواروں کو نیاموں میں ڈال دیا۔⁽¹⁾

(1) الخیرات الحسان، ص 59

واقعہ نمبر: 39

حضرت حماد بن زید کے فتویٰ کی مخالفت

عن النضر بن محمد سمعت ابا حنيفة يقول خرجت أنا وحماد بن زيد نشيع
ساليا الافطس فلما وصلنا الى النجف سأل رجل حمادا فقال اني على دابة سيورد
غربت الشمس ولست على الوضوء، فقال له حماد: تيمم و صل واستفتاني الرجل
فقلت: سر وانتظر غيبوبة الشفق، فاذا خشيت ذلك فتيمم وصل، قال: فسار الرجل،
فادرك الباء في الوقت، قال ابو حنيفة: هذا اول ما خالفت فيه حمادا.

ترجمہ: نضر بن محمد کہتے ہیں: میں نے امام اعظم رحمۃ اللہ علیہ سے سنا کہ میں اور
حضرت حماد بن زید رحمۃ اللہ علیہ تیز سواری پہ تھے، جب ہم نجف پہنچے تو ایک شخص نے
حضرت حماد رحمۃ اللہ علیہ سے کہا: میں ایک تیز سواری پہ ہوں اور سورج غروب ہونے
والا ہے میرا وضو نہیں ہے میں نماز عصر کیسے ادا کروں؟ حضرت حماد رحمۃ اللہ علیہ نے
فرمایا: تيمم کر کے نماز پڑھو۔ یہی مسئلہ اس شخص نے مجھ سے پوچھا تو میں نے کہا: تم سفر
کرو اور سورج کے غروب ہونے کا انتظار کرو اور جب تمہیں غروب ہونے کا خوف ہو تو
تيمم کر کے نماز پڑھ لینا، امام اعظم رحمۃ اللہ علیہ فرماتے ہیں: وہ شخص سفر کرتا رہا آخر کار
وقت کے اندر ہی اسے پانی مل گیا۔ امام اعظم رحمۃ اللہ علیہ فرماتے ہیں: یہ پہلا مسئلہ
تھا میں نے جس میں اپنے استاد حضرت حماد بن زید رحمۃ اللہ علیہ سے اختلاف کیا تھا۔⁽¹⁾

(1) مناقب ابی حنیفہ للامام الموفق بن احمد مکی، ص 100

واقعہ نمبر: 40

قیصر روم کے سوالات

حکى ان ملك الروم بعث مالا عظيما بيد امين الى بغداد، وقال سلهم عن ثلاث مسائل، فانهم اجابوا فادفع اليهم البال والافارجع به فلما قدم بغداد، واخبر الخليفة بذلك جمع العلماء وصعد الرومى المنبر وقال ان اجبتم عن اسئلتى اعطيتكم البال والارجعت به .

اما الاول: فأى شىء كان قبل الله تعالى .

الثانى: أى جهة وجه الله تعالى .

الثالث: بماذا يشتغل الله تعالى .

فسكت القوم وفيهم ابو حنيفة رحمه الله تعالى وهو يومئذ صبى، وقال لاييه يا ايت انا اجيبه فاسكته ابوه، فقام ابو حنيفة واستأذن الخليفة فى الجواب فأذن له، فقال للرومى: أسائل انت امر مسؤول، قال: بل سائل قال: فموضعك ما انا فيه وموضعى ما انت فيه، فنزل رومى وصعد ابو حنيفة المنبر، وقال: ما تقول الآن، قال: أى شىء كان قبل الله تعالى؟ قال أ تعرف العد والعدد؟ قال: نعم! قال: فعد، قال الرومى: واحد، قال: فأى شىء قبله؟ قال: هو الاول فلا شىء قبله، قال: فاذا لم يكن قبل الواحد المجازى شىء فكيف يكون قبل الواحد الحقيقى شىء .

واما الثانى: فأى جهة وجه الله تعالى؟

قال: اوقدت الشمع بين يديك فالى أى جهة يكون وجهه، قال: ذلك نور

یستوی فیہ الجهات الاربع قال فنور السبوت والارض اولی .

واما الثالث: بماذا يشتغل الله تعالى؟ قال اذا وجد فوق المنبر مشبها
مثلك انزله و مؤحدا مثلی علی الارض اصعدہ کل یوم ہونی شأن فرجع الرجل
وترک البال عندهم .

ترجمہ: منقول ہے کہ روم کے بادشاہ نے ایک بار بہت سارا مال کسی امانت
دار شخص کے ہاتھوں بغداد بھیجا اور کہا کہ تم ان سے تین سوالات کرنا، اگر وہ اس کے
جوابات دے دیں تو یہ مال ان کے حوالے کر دینا ورنہ مال لے کر واپس آجانا۔ جب وہ
شخص بغداد پہنچا اور خلیفہ وقت کو اس بات کی خبر دی تو اس نے علمائے کرام کو جمع کیا۔
وہ رومی شخص منبر پر چڑھ کے بیٹھ گیا اور کہا: اگر تم میرے سوالات کا جواب دو گے تو
میں تمہیں یہ مال دے دوں گا ورنہ میں اس مال کو لے کر واپس لوٹ جاؤں گا۔

پہلا سوال: اللہ پاک سے پہلے کون تھا؟

دوسرا سوال: اللہ پاک کا رخ کس طرف ہے؟

تیسرا سوال: اس وقت اللہ پاک کیا کر رہا ہے؟

سب لوگوں پر سکتہ طاری ہو گیا، انہی میں امام اعظم ابو حنیفہ رحمۃ اللہ علیہ بھی
موجود تھے جو اس وقت کمسن تھے۔ آپ رحمۃ اللہ علیہ نے اپنے والد سے فرمایا کہ میں اس
کو جوابات دوں؟ آپ کو والد نے خاموش کر دیا، پھر امام اعظم رحمۃ اللہ علیہ کھڑے
ہوئے اور خلیفہ وقت سے اجازت طلب کی تو انہوں نے آپ کو اجازت دے دی۔

امام اعظم رحمۃ اللہ علیہ نے اس رومی شخص سے کہا: آپ سائل ہیں یا مسئول؟ اس
نے کہا: میں سائل ہوں، امام اعظم رحمۃ اللہ علیہ نے فرمایا: تمہاری جگہ وہ ہے جہاں اب

میں ہوں اور میری جگہ وہ ہے جہاں اب تم ہو، چنانچہ وہ رومی منبر سے نیچے اتر اور امام اعظم رحمۃ اللہ علیہ منبر پر تشریف لے گئے۔ پھر امام اعظم رحمۃ اللہ علیہ نے (اس شخص) سے کہا تم نے ابھی کیا پوچھا تھا؟ اس نے کہا: اللہ پاک سے پہلے کون سی شے تھی؟ آپ رحمۃ اللہ علیہ نے فرمایا: کیا تم اعداد و شمار (گنتی) کرنا جانتے ہو؟ اس نے کہا: جی ہاں! تو آپ نے فرمایا: گنتی گنو، رومی نے کہا: ”ایک“ اس پر آپ نے فرمایا: اس سے پہلے کیا ہے؟ اس نے کہا: یہ تو ایک ہی ہے سب سے پہلا عدد، اس سے پہلے کوئی شے نہیں ہے۔ آپ رحمۃ اللہ علیہ نے فرمایا: جب واحد مجازی سے پہلے کوئی چیز نہیں تو واحد حقیقی سے پہلے کوئی شے کیسے ہو سکتی ہے؟

دوسرا سوال یہ ہے کہ اللہ پاک کا رخ کس طرف ہے؟
آپ رحمۃ اللہ علیہ نے فرمایا: اپنے سامنے ایک شمع روشن کرو تو اس کا رخ کس طرف ہوتا ہے؟ اُس نے کہا: شمع کی روشنی چاروں اطراف میں برابر ہوتی ہے۔ امام اعظم رحمۃ اللہ علیہ نے فرمایا: جب نور مجازی کا رخ چاروں اطراف میں برابر ہے تو آسمانوں اور زمینوں کا نور حقیقی اس سے کہیں زیادہ بڑھ کر ہے۔

اور تیسرا سوال یہ ہے کہ اس وقت اللہ پاک کیا کر رہا ہے؟
آپ رحمۃ اللہ علیہ نے فرمایا: اس وقت اللہ پاک نے تمہارے جیسا عقیدہ تشبیہ رکھنے والے کو منبر پر سے اتارا اور مجھ جیسے موحد (عقیدہ توحید رکھنے والے) کو منبر پر بٹھایا تو اس بلند و بالا ذات کو ہر دن ایک کام ہے، چنانچہ وہ شخص واپس لوٹ گیا اور مال ان کے پاس چھوڑ گیا۔⁽¹⁾

(1) مناقب ابی حنیفہ للامام الموفق بن احمد مکی، ص 125

واقعہ نمبر: 41

ابن ابی لیلیٰ کو مسئلہ نبیز پر مسکت جواب

روی ان ابن ابی لیلیٰ قال لابی حنیفة: اتحل النبیذ، بیعه، وشرأه؟ قال: نعم! قال: افیسرک ان امک نباذة، فقال له ابوحنیفة: ایحل الغناء و سباعه؟ فقال: نعم! قال: افیسرک ان امک مغنیة فلم یجد ابن ابی لیلیٰ جوابا فامسک عنه.

ترجمہ: بیان کیا جاتا ہے کہ امام ابن ابی لیلیٰ رحمۃ اللہ علیہ نے امام اعظم رحمۃ اللہ علیہ سے کہا: کیا آپ نبیز کی خرید و فروخت کو حلال ٹھہراتے ہیں؟ فرمایا: جی ہاں۔ ابن ابی لیلیٰ نے فرمایا: کیا اس بات سے آپ کو خوشی ہوگی کہ آپ کی ماں بطور پیشہ نبیز تیار کرنے والی ہو؟ اس پر امام اعظم رحمۃ اللہ علیہ نے فرمایا: کیا غناء یعنی گانا اور سننا حلال ہے؟ انہوں نے کہا: جی ہاں۔ امام اعظم رحمۃ اللہ علیہ نے فرمایا: کیا آپ کو خوشی ہوگی کہ آپ کی ماں مغنیہ (گانے والی) ہو؟ حضرت ابن ابی لیلیٰ لا جواب ہو کر خاموش ہو گئے۔⁽¹⁾

واقعہ نمبر: 42

معتزلہ ایک گمراہ فرقہ گزرا ہے جن کا عقیدہ تھا کہ بندہ اپنے افعال کا خود خالق ہے یعنی اپنے افعال کو پیدا کرنے والا ہی خود ہے۔ حضرت امام اعظم رحمۃ اللہ علیہ نے اس سے مناظرہ کیا اور ایک ہی دلیل میں اس کے عقیدے کے پرچے اڑا کر اسے لا جواب کر دیا، ملاحظہ کیجیے:

(1) مناقب ابی حنیفہ للامام الموفق بن احمد مکی، ص 145

معتزلی کو لا جواب کر دیا

روی أن الإمام أبا حنيفة رحمه الله تعالى ناظر معتزليا فقال له: قل: باء، فقال: باء، فقال: قل: حاء، قال: حاء، فقال له: بين مخرجها فبينها فقال: إن كنت خالق فعلك فاخرج الباء من مخرج الحاء فبهت المعتزلي وانصرف.

ترجمہ: امام اعظم رحمۃ اللہ علیہ کا ایک معتزلی سے مناظرہ ہوا تو آپ نے اس سے فرمایا کہ کہو: باء، اس نے کہا: باء، آپ نے فرمایا: کہو حاء، اس نے کہا: حاء، آپ نے فرمایا: ان دونوں کا مخرج بتاؤ، اس نے باء اور حاء کا مخرج بتایا تو امام اعظم رحمۃ اللہ علیہ نے فرمایا: اگر تم اپنے افعال کو خود پیدا کرنے والے ہو تو باء کو حاء کے مخرج سے ادا کرو۔ بس پھر کیا تھا معتزلی لا جواب ہو کر بھاگ نکلا۔⁽¹⁾

واقعہ نمبر: 43

مخت خادم کا سوال اور امام اعظم کا جواب

ذكر ابو عبد الله هذا انه كان لابي جعفر المنصور خادم من اخص خدمه وكان يذكر ابا حنيفة بالسوء فنهاه ابو جعفر امير المؤمنين فلم ينته ثم قال هذا الخادم يوما اني اتقى عليه ثلاث مسائل فان عرفها كففت عنه فقال ابو جعفر: ان عرفها ضربت عنقك قال: نعم! فدعا ابا حنيفة فقال الخادم اين وسط الدنيا؟ قال: مكانك الذي انت فيه جالس فقال الخادم: الخلق ذو الرأس اكثر أم ذو الرجل؟ فقال ابو حنيفة: ذو الرجل اكثر فقال الخادم: الذكور من الخلق اكثر أم الاناث

(1) المنح الفكرية شرح المقدمة الجزرية، ص 26- الثالمة الذهبية

فقال ابو حنیفہ: الذکور کثیر و أنث کثیرة فمن أيهما أنت فبقی الخصى و بہت.

ترجمہ: ابو عبد اللہ نے اس بات کو ذکر کیا ہے کہ خلیفہ ابو جعفر منصور کا ایک خاص خادم تھا، جو امام اعظم رحمۃ اللہ علیہ کا ذکر برائی سے کرتا تھا۔ امیر المؤمنین ابو جعفر نے اس کو منع کیا، لیکن وہ اس سے باز نہ آیا، پھر ایک دن اس خادم نے کہا: میں امام اعظم رحمۃ اللہ علیہ سے تین سوالات کروں گا اگر انہوں نے جواب دے دیئے تو میں آئندہ ان کی برائی کرنے سے باز رہوں گا، اس پر خلیفہ ابو جعفر منصور نے کہا: اگر امام اعظم رحمۃ اللہ علیہ نے ان سوالات کے جوابات دے دیئے تو میں تمہاری گردن اڑاؤں گا۔ خادم نے کہا: ٹھیک ہے، چنانچہ خلیفہ نے امام اعظم رحمۃ اللہ علیہ کو بلایا تو خادم نے کہا: دنیا کا وسط (درمیان) کہاں ہے؟ امام اعظم رحمۃ اللہ علیہ نے فرمایا: جس جگہ تم بیٹھے ہو یہی ہے۔ پھر اس خادم نے کہا: سروں والی مخلوق زیادہ ہے یا پاؤں والی؟ امام اعظم رحمۃ اللہ علیہ نے فرمایا: پاؤں والی زیادہ ہے۔ پھر خادم نے کہا: مخلوق میں سے نر (مرد) زیادہ ہیں یا مادہ (عورتیں)؟ امام اعظم رحمۃ اللہ علیہ نے فرمایا: مرد زیادہ ہیں اور عورتیں بھی بہت ہیں۔ تو تم ان دونوں میں سے کس سے تعلق رکھتے ہو؟ کیونکہ ان کے علاوہ خصی باقی رہ گئے ہیں (جو کم ہیں) تو وہ خادم حیران و پریشان رہ گیا۔⁽¹⁾

واقعہ نمبر: 44

امام ابو یوسف اور شراب والے پانی سے وضو کا مسئلہ

قال ابو یوسف بعد ان سبعت من ابی حنیفۃ و اکثر قلت لا انبل فی بلد فیہ ابو

(1) مناقب ابی حنیفہ للوفیق بن احمد مکی، 1/ 160، دائرۃ المعارف النظامیہ حیدر آباد ہند

حنيفة قال فخرجت الى بعض السواد، قال: فنزلت فجاءني رجل، فقال يا ابا يوسف ما تقول في رجل يتوضأ على شط الفرات، فانكسرت جرار من خمر والرجل من تحت الجرية قال: فوالله ما دريت ان اجيبه قال: فقلت للغلام شد فليس نصح الا في بلد فيه ابو حنيفة، قال: فلما صرت الى ابي حنيفة، قال: أين كنت فاخبرته الخبر قال: فضحك وقال ما دريت ما تجيبه قلت: والله ما دريت ما اجيب فقال: ان وجدت ريحه او طعمه والافلاشيء عليك.

ترجمہ: امام ابو یوسف رحمۃ اللہ علیہ فرماتے ہیں: جب میں نے امام ابو حنیفہ رحمۃ اللہ علیہ سے بہت سے مسائل سیکھ لیے تو میں نے فیصلہ کیا کہ جس شہر میں امام ابو حنیفہ رحمۃ اللہ علیہ ہوں گے، وہاں میں نہیں رہوں گا، چنانچہ میں کسی مضافات کی طرف نکلا، جب وہاں پہنچا تو میرے پاس ایک شخص آیا، اس نے کہا: اے ابو یوسف! آپ ایسے شخص کے متعلق کیا کہتے ہیں جو نہر فرات کے کنارے وضو کر رہا ہو اور وہاں شراب کا گھڑا ٹوٹ جائے اور وہ شخص پانی کے بہاؤ کی طرف ہو؟ امام ابو یوسف رحمۃ اللہ علیہ نے فرمایا: خدا کی قسم میں اس کا جواب نہیں جانتا اور اپنے غلام سے کہا: چلو واپس! ہم اس شہر کے سوا نہیں رہ سکتے جہاں امام اعظم رحمۃ اللہ علیہ نہ ہوں۔ آپ فرماتے ہیں: جب میں امام اعظم رحمۃ اللہ علیہ کے پاس حاضر ہوا تو آپ نے فرمایا: تم کہاں تھے؟ امام ابو یوسف رحمۃ اللہ علیہ فرماتے ہیں کہ میں نے اپنا قصہ سنایا تو امام اعظم رحمۃ اللہ علیہ ہنسے اور فرمایا: تمہیں اس کا کیا جواب سمجھ میں آیا؟ امام ابو یوسف رحمۃ اللہ علیہ نے عرض کی: خدا کی قسم مجھے اس کا کوئی جواب سمجھ نہیں آیا، امام صاحب نے فرمایا: اگر اس پانی میں شراب کی بو یا اس کا ذائقہ آتا ہو تو اس پانی سے وضو نہیں ہو گا ورنہ وضو کرنے میں کوئی

خرج نہیں۔ (1)

واقعہ نمبر: 45

نذرِ معصیت اور امام قتادہ

قال ابو حمزة سكرى حدثني ابو حنيفة، قال سألت قتادة عن رجل نذر في معصية، فقال كفارتها، تركها، قلت: فان الله يقول: ﴿وَالَّذِينَ يُظْهِرُونَ مِنْ نَسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ﴾ فهذا معصية وقد جعل الله فيه الكفارة فقال صاحب هوى لا افتيك مادمت في الكوفة، قلت الا اراني انبهك، فتغضب، وانا لا اسئلك مادمت بالكوفة.

ترجمہ: ابو حمزہ سکری کہتے ہیں: مجھ سے امام اعظم ابو حنیفہ رحمۃ اللہ علیہ نے بیان فرمایا کہ میں نے قتادہ رحمۃ اللہ علیہ سے ایسے شخص کے متعلق سوال کیا جس نے معصیت (گناہ) کی منت مانی تھی تو قتادہ رحمۃ اللہ علیہ نے کہا: اس کا کفارہ اس گناہ کو چھوڑ دینا ہے۔ میں نے کہا: اللہ پاک نے ارشاد فرمایا ہے: ﴿وَالَّذِينَ يُظْهِرُونَ مِنْ نَسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ﴾ (پ 28، المجادلہ: 3) (ترجمہ کنز الایمان: اور وہ جو اپنی بیبیوں کو اپنی ماں کی جگہ کہیں پھر وہی کرنا چاہیں جس پر اتنی بڑی بات کہہ چکے تو ان پر لازم ہے ایک بردہ (غلام) آزاد کرنا قبل اس کے کہ ایک دوسرے کو ہاتھ لگائیں۔) یہ بھی معصیت ہے مگر اللہ پاک نے اس میں کفارہ رکھا ہے۔ تو قتادہ رحمۃ اللہ علیہ نے کہا: جب تک آپ کو فہم میں رہیں گے میں آپ کو فتویٰ نہیں دوں گا۔ میں نے کہا: میں نے آپ پر ایک غلطی

(1) مناقب ابی حنیفہ للوفیق بن احمد کملی، 1/ 122، دائرة المعارف النظامیہ حیدر آباد ہند

واضح کی تو آپ غصے میں آگئے، لہذا اب جس وقت تک آپ کوفہ میں رہیں گے میں آپ سے کوئی سوال نہیں کروں گا۔⁽¹⁾

واقعہ نمبر: 46

مغنیات کو اچھا کہنے پر ابن ابی لیلیٰ نے گواہی رد کر دی

أنبا هلال بن يحيى الرأى سمعت يوسف بن خالد السبتي وذكر حديثا طويلا وهو حديث قدومه على أبي حنيفة من البصرة إلى أن قال خرجنا مع أبي حنيفة إلى نزهة إلى ناحية بالكوفة وأمسينا فرجعنا فإذا نحن ابن أبي ليلى راكبا على بغلته قد أقبل فسلم علينا وسأيرأبنا حنيفة فبررنا ببستان فيه قوم متنزهون ومعهم مغنيات وعودات وغير ذلك، وهن مقبلات، حتى حاذيناهن، فسكتن، فقال أبو حنيفة: قد أحسنتن ومضيئنا إلى مفرق الطريقين وتفرقنا، فاضرب ابن أبي ليلى في نفسه، أنه وجد فرصة في أبي حنيفة بقوله للمغنيات ”أحسنتن“ فبعث إلى أبي حنيفة يدعوه إلى نفسه، ليشهد بما في السجل فيسقط شهادته بقوله للمغنيات ”أحسنتن“ فاتاه أبو حنيفة فسأله عن الشهادة فأقامها، فقال له ابن أبي ليلى شهادتك ساقطة، قال: لها قال لقولك للمغنيات أحسنتن رضي منك، ببعاصي الله تعالى فقال أبو حنيفة: متى قلت لهن أحسنتن، حين سكتن أو حين غنين، فقال لا، بل حين سكتن، فقال: الله أكبر إن أنبا أردت بقول أحسنتن في السكوت، لا في الغناء، فسكت ابن أبي ليلى وأثبت شهادته، ثم قرأ أبو حنيفة هذه الآية ﴿وَلَا يَحِيقُ الْمَكْرُ السَّيِّئُ إِلَّا بِأَهْلِهِ﴾

(1) مناقب ابی حنیفہ للامام الموفق بن احمد مکی، 1/ 125، دائرة المعارف النظامية حيدر آباد ہند

قال: فكان ابن ابی لیلیٰ یحذر بعد ذلك اباحنیفة حذرا شديدا، وكان اذا وقعت له مسائل غلاظا شدا دس الى ابی حنیفة وكان ابو حنیفة یفطن لها ویقول:

واذا تكون عظمة ادعى لها
واذا يحاس الحيس يدعى جندب

ترجمہ: ہلال بن یحییٰ رائی رحمۃ اللہ علیہ کہتے ہیں: میں نے یوسف بن خالد سمتی سے سنا، جنہوں ایک طویل قصہ بیان کیا اور یہ اس وقت کی بات ہے کہ جب وہ بصرہ سے امام اعظم ابو حنیفہ رحمۃ اللہ علیہ کے پاس آئے۔ یوسف بن خالد کہتے ہیں: ہم امام اعظم رحمۃ اللہ علیہ کے ساتھ کوفہ کے باہر سیر و سیاحت کے لیے نکلے، یہاں تک کہ ہمیں شام ہو گئی، پس جب ہم واپس لوٹے تو ابن ابی لیلیٰ کو ہم نے خچر پر سوار ہوتے دیکھا، چنانچہ وہ آئے اور ہمیں سلام کیا اور امام اعظم رحمۃ اللہ علیہ کے ساتھ چلنے لگے، چنانچہ ہمارا گزر ایک ایسے باغ سے ہوا جس میں کچھ لوگ تفریح میں مشغول تھے۔ ان کے ساتھ گانا گانے والیاں اور آلات موسیقی تھے جب ہم ان کے سامنے پہنچے تو گانا والیاں خاموش ہو گئیں۔ امام اعظم رحمۃ اللہ علیہ نے فرمایا: تم نے اچھا کیا۔ اس کے بعد ہم اس طرف چلے جہاں دو راستوں میں ہم نے جدا ہو جانا تھا، چنانچہ وہاں پہنچ کر جدا ہو گئے، ابن ابی لیلیٰ رحمۃ اللہ علیہ نے اپنے دل میں امام اعظم رحمۃ اللہ علیہ کے اس قول جو گانا بجانے والیوں سے کہا تھا کہ ”احسنتن“ تم نے اچھا کیا، اس کو موقع غنیمت سمجھا۔ پھر ابن ابی لیلیٰ رحمۃ اللہ علیہ نے امام اعظم رحمۃ اللہ علیہ کی طرف کسی کو بھیجا تا کہ آپ کو بلا کر کسی شخص کے مقدمے میں گواہی بطور تحریر کے دیں گے تو ان کی گواہی ساقط کر دی جائے گی، آپ کے اس ”احسنتن“ والے قول کی وجہ سے جو آپ نے گانا گانے والی عورتوں

سے کہا تھا، لہذا امام اعظم رحمۃ اللہ علیہ ان کے پاس آئے تو ابن ابی لیلیٰ نے آپ سے گواہی کے متعلق سوال کیا۔ آپ رحمۃ اللہ علیہ نے گواہی قائم کر دی، لیکن انہوں نے مسترد کر دی، آپ رحمۃ اللہ علیہ نے فرمایا: ایسا کیوں؟ تو انہوں نے کہا: آپ کے گانے والی عورتوں کے لیے داد و تحسین کے الفاظ ”احسنتن“ کہنے کی وجہ سے، گویا آپ ان کے اس کام سے راضی تھے جو اللہ پاک کی نافرمانی ہے، تو امام اعظم رحمۃ اللہ علیہ نے فرمایا: یہ الفاظ میں نے ان کے لیے کس وقت کہے تھے جب وہ گانا گارہی تھیں یا خاموش ہو گئیں تھیں؟ تو ابن ابی لیلیٰ رحمۃ اللہ علیہ نے کہا: جب وہ عورتیں خاموش ہو گئیں تھیں، تو آپ رحمۃ اللہ علیہ نے فرمایا: اللہ اکبر! تحقیق میرا قول ”احسنتن“ ان کے سکوت کے متعلق تھا نہ کہ گانا گانے کے لیے، تو ابن ابی لیلیٰ رحمۃ اللہ علیہ خاموش ہو گئے اور آپ کی گواہی کو قائم رکھا، اس کے بعد امام اعظم رحمۃ اللہ علیہ نے یہ آیت مبارکہ پڑھی: ﴿وَلَا يَحِثُّ الْمَكْرُ السَّيِّئُ إِلَّا بِأَهْلِهِ﴾ (پ: 22، فاطر: 43) ترجمہ کنز الایمان: اور بُرا دواؤں اپنے چلنے والے ہی پر پڑتا ہے۔

کہتے ہیں کہ اس کے بعد ابن ابی لیلیٰ امام اعظم رحمۃ اللہ علیہ سے بہت زیادہ خوفزدہ رہتے اور احتیاط سے کام لیتے تھے اور جب بھی مشکل مسائل پیش آتے تو امام اعظم رحمۃ اللہ علیہ کی طرف بھیج دیتے تھے اور امام اعظم رحمۃ اللہ علیہ ان کی اس عادت کو سمجھ گئے تھے جہی ان کے لیے شعر کہا ہے: کہ جب مشکل مسائل آتے ہیں تو مجھے ان کے حل کے لیے بلایا جاتا ہے لیکن جب حلو اچکا یا جاتا ہے تو جناب کو بلا لیا جاتا ہے۔⁽¹⁾

(1) مناقب ابی حنیفہ للامام الموفق بن احمد مکی، 1/ 127، دائرة المعارف النظامیہ حیدر آباد ہند

واقعہ نمبر: 47

چاندی کے کناروں والے گلاس سے پانی پینے کا حکم

سعید بن عثمان بن زائدة سبعت عثمان بن زائدة يقول كنت عند ابی حنیفة، فقال له رجل ما قولك فی الشرب فی قدح او كأس فی بعض جوانبها فضة، قال: لا بأس به، فرجع الرجل، قال عثمان: فقلت له ترینا مثلاً یشهد لها قلت، فقال: نعم ما تقول فی رجل مر بنهر وقد أصابه عطش، وليس معه ما یرفع الباء من النهر ویبکنه أن یغترف بیديه فی شرب، وفی أصبعه خاتم، فاعترف و شرب وفی یده خاتم هل به بأس، قلت: لا بأس به، قال: فبه، قال عثمان: فبا رأیت رجلاً أحضر جواباً منه رحمه الله.

ترجمہ: سعید بن عثمان بن زائدہ کہتے ہیں: میں نے عثمان بن زائدہ سے سنا کہ میں امام اعظم ابو حنیفہ رحمۃ اللہ علیہ کے پاس تھا، ایک شخص نے ان سے پوچھا کہ ایسے برتن یا پیالے میں پانی پینے کے متعلق آپ کا کیا کہنا ہے جس کے کچھ کناروں پر چاندی لگی ہو؟ آپ رحمۃ اللہ علیہ نے فرمایا: کوئی حرج نہیں⁽¹⁾۔ چنانچہ وہ شخص واپس چلا گیا، عثمان کہتے ہیں: میں نے امام اعظم رحمۃ اللہ علیہ سے عرض کی: حضور آپ اس کی کوئی ایسی مثال دکھا سکتے ہیں جو آپ کے قول کے موافق ہو؟ فرمایا: ہاں! چنانچہ امام اعظم رحمۃ اللہ علیہ نے فرمایا: تم اس شخص کے متعلق کیا کہو گے جو نہر کے پاس سے گزرے اور اس کو شدید پیاس لگی ہو اور حالت یہ ہو کہ اس کے پاس کوئی ایسی چیز نہیں جس کے ذریعے نہر سے پانی لے سکے، ہاں یہ ممکن ہے کہ وہ اپنے ہاتھوں سے چلو بنا کر پانی پیے اور اس کی انگلی میں انگوٹھی بھی ہے، تو اب اگر اس شخص نے چلو سے پانی بھر کر پیا اور اس کی

(1) جس برتن میں سونے چاندی کا کام بنا ہوا ہے اس کا استعمال جائز ہے جبکہ موضع استعمال میں سونا چاندی نہ ہو۔

انگلی میں انگوٹھی بھی ہے تو کیا کوئی حرج ہے؟ اس نے کہا: نہیں، اس پر امام اعظم رحمۃ اللہ علیہ نے فرمایا: یہی مثال اس پہلے مسئلے میں بیان کردہ صورت کی ہے جس میں چاندی لگے ہوئے برتن سے پانی پینا ہے۔ عثمان کہتے ہیں: میں نے امام اعظم رحمۃ اللہ علیہ سے زیادہ کسی شخص کو حاضر جواب نہیں دیکھا۔⁽¹⁾

واقعہ نمبر: 48

سیدہ عائشہ کا بغیر محرم سفر کرنا

قیل لابی حنیفة أن العزرمی يقول كانت عائشة تسافر بغیر محرم قال فقال ابو حنیفة: وما یدری العزرمی ما تفسیر هذا الحديث أن عائشة رضی اللہ عنہا كانت أم المؤمنین فكانت من کل الناس ذات محرم.

ترجمہ: امام اعظم ابو حنیفہ رحمۃ اللہ علیہ سے کہا گیا کہ عزرمی کہتا ہے کہ حضرت عائشہ رضی اللہ عنہا بغیر محرم کے سفر کرتی تھیں، تو امام اعظم رحمۃ اللہ علیہ نے فرمایا: عزرمی حدیث کا مفہوم نہیں جانتا کہ حضرت عائشہ رضی اللہ عنہا تمام مومنوں کی ماں ہیں تو اس طرح سے آپ رضی اللہ عنہا کے لیے تمام لوگ محارم ہوں گے۔⁽²⁾

واقعہ نمبر: 49

منصب قضا اور امام اعظم

انبا خارجة بن مصعب يقول دعا ابو جعفر امیر المؤمنین ابا حنیفة علی ان

(1) مناقب ابی حنیفہ للامام الموفق بن احمد کبی، 1/136، دائرة المعارف النظامیہ حیدر آباد ہند

(2) مناقب ابی حنیفہ للموفق بن احمد کبی، 1/136، دائرة المعارف النظامیہ حیدر آباد ہند

یجعله قاضی القضاة فأبى عليه فحبسه اياما ثم دعا به فقال له يا ابا حنيفة مالك لا تدخل في اعبالنا وترغب عنه وقد عمل من هو خير منك قال، فقال له ابو حنيفة اني لا اصلح اصلحك الله للقضاء، قال كذبت يا ابا حنيفة، فقال ابو حنيفة: ”اللہ اکبر“ قد حکم امیر المؤمنین بآئی لا اصلح، فقال: وکیف؟ قال: لانی ان كنت کاذبا فالکاذب لا یصلح، وان كنت صادقاً فالعذر ظاهر.

ترجمہ: خارجہ بن مصعب کہتے ہیں: امیر المؤمنین ابو جعفر نے امام اعظم ابو حنیفہ رحمۃ اللہ علیہ کو بلایا اور انہیں قاضی القضاة (چیف جسٹس) کا عہدہ پیش کیا لیکن انہوں نے اس سے انکار کر دیا، تو امیر المؤمنین نے امام اعظم رحمۃ اللہ علیہ کو چند دن قید میں رکھا، پھر کچھ دن بعد آپ کو بلایا اور کہا: اے ابو حنیفہ! تمہیں کیا ہوا ہے کہ تم ہمارے کاموں میں داخل نہیں ہوتے اور اعراض کرتے ہو، حالانکہ جو آپ سے بہتر تھے وہ یہ عمل کر چکے ہیں، خارجہ بن مصعب کہتے ہیں: امام اعظم رحمۃ اللہ علیہ نے امیر المؤمنین سے کہا: میں اس کام کی صلاحیت نہیں رکھتا، اللہ پاک آپ کو اس عہدہ قضاء کو سنبھالنے کی صلاحیت دے، تو امیر المؤمنین نے کہا: اے ابو حنیفہ رحمۃ اللہ علیہ! تم جھوٹ بولتے ہو۔ اس بات پر امام اعظم رحمۃ اللہ علیہ نے فرمایا: اللہ اکبر! امیر المؤمنین نے یہ فیصلہ کر دیا ہے کہ میں عہدہ قضاء کو سنبھالنے کی صلاحیت نہیں رکھتا۔ امیر المؤمنین نے پوچھا: وہ کیسے؟ امام اعظم رحمۃ اللہ علیہ نے فرمایا: اگر میں جھوٹا ہوں تو جھوٹا شخص اس عہدے کو سنبھالنے کی صلاحیت نہیں رکھتا اور اگر میں سچا ہوں تو پھر میرا عذر ظاہر ہے۔⁽¹⁾

(1) مناقب ابی حنیفۃ للوفیق بن احمد کی، 1/ 137، دائرۃ المعارف النظامیہ حیدر آباد ہند

واقعہ نمبر: 50

ایک اجنبی کو قتل ہونے سے بچالیا

وحی ان ابا حنیفہ رحمہ اللہ تعالیٰ دخل علی ابن ابی ہبیرۃ ذات یوم وهو امیر الکوفۃ فرأی رجلا عندہ وقد تعدہ ابن ابی ہبیرۃ بالقتل، فقال الرجل حین رأى ابا حنیفۃ وقد أکرمہ ابن ابی ہبیرۃ هذا الشیخ یعرفنی فقال له ابن ہبیرۃ أتعرفہ فقال ابو حنیفۃ: ألسنت الرجل الذی اذا اذنت وقلت فی آخرہ لا اله الا الله مددت بها صوتک، قال: بلی فقال له: أذن حتی اسبعم نغمتک، فأذن الرجل الاذان بأسرہ، فقال ابو حنیفۃ: لابن ابی ہبیرۃ هذا نعم الرجل لا بأس به فاطلق ابن ابی ہبیرۃ الرجل وخی سبیلہ وانما کان غرض ابی حنیفۃ ان یسمع الرجل یقر بالشہادتین لیتوصل الی خلاصہ فأمرہ بالاذان لذلك.

ترجمہ: منقول ہے کہ ایک دن امام اعظم رحمۃ اللہ علیہ ابو ہبیرہ کے پاس آئے، ان دنوں وہ کوفہ کا گورنر تھا، چنانچہ اس کے پاس ایک شخص کو دیکھا جسے ابو ہبیرہ نے قتل کرنے کا کہا تھا۔ اس شخص نے دیکھا کہ ابو ہبیرہ نے امام اعظم رحمۃ اللہ علیہ کی بہت تعظیم و تکریم کی تو کہا: یہ شیخ (امام اعظم رحمۃ اللہ علیہ) مجھے جانتے ہیں۔ ابو ہبیرہ نے کہا: کیا آپ اس کو جانتے ہیں؟ امام اعظم رحمۃ اللہ علیہ نے فرمایا: کیا تم وہی شخص نہیں ہو جو اذان دیتا ہے اور آخر میں ”لا إله إلا الله“ آواز لمبی کر کے کہتا ہے؟ اس نے کہا: جی بالکل۔ امام اعظم رحمۃ اللہ علیہ نے فرمایا: تم اذان کہو تاکہ میں تمہاری خوبصورت آواز سنوں، چنانچہ اس شخص نے نہایت ٹھہر ٹھہر کر اذان دی، امام اعظم رحمۃ اللہ علیہ نے ابو ہبیرہ

سے کہا: دیکھو! یہ کتنا اچھا آدمی ہے! اس میں کوئی حرج نہیں۔ چنانچہ ابن ابی ہبیرہ نے اس کو چھوڑ دیا اور اسے جانے دیا۔ امام اعظم رحمۃ اللہ علیہ کا اس شخص سے اذان سننے کا مقصد یہ تھا کہ وہ شہادتین (اللہ پاک کی وحدانیت اور نبی کریم صلی اللہ علیہ وآلہ وسلم کی رسالت) کا اقرار کرے گا تو یہی اس کی نجات کا ذریعہ بنے گا، اس وجہ سے آپ نے اس کو اذان کا حکم فرمایا تھا۔⁽¹⁾

واقعہ نمبر: 51

بخیل شخص کے ہزار درہم زر زر نے چوری کر لیے

عن بدر قال بلغني انه كان بالكوفة رجل شحيح، جمع الف درهم، وجعلها في بستانة، ودفنها في صحراء الكوفة، فوجدها قد اخذت، فبكث اياما لا ياكل ولا يشرب، فقال له رجل من جيرانه، تحب أن أدلك عليها، اذهب الى ابى حنيفة، فسيحتال له بحيلة، فستجدها، فبلغ الى ابى حنيفة، فقال استغثت بالله، ثم بك، فأغثنى، وقص عليه، فقام معه ابو حنيفة الى ذلك الصحراء، فنظر الى قوم، يستخرجون الكفاة، فقال لهم: أتعرفون احدا كان يخرج معكم، ثم تأخر عنكم، فنظروا ساعة، ثم قالوا: نعم! فلان يقال له ”زمرار“ قال: فأين مسكنه، قالوا: حمام بنى فلان، فبضى ابو حنيفة مع الرجل اللئيم الى ذلك الحمام، فقال لصاحب الحمام: هل عرفت هنا فتى يلقب بزمرار، قال: نعم! هو فى الاتون فجاءوا به، فأخذ ابو حنيفة بيده، و خلا به، فقال له: التى كانت مدفونة فى موضع كذا، فوجدتها، فأردها عليه، فهذا

(1) مناقب ابى حنيفة للوفيق بن احمد كلى، 1/ 187، دائرة المعارف النظامية حيدر آباد ہند

صاحبہا، وقد رآك من شهد أخذك إياها، یعنی بذكر رب العلين، فتغير وجه الفتى، وتلجلج في كلامه، فقال: يا أبا حنيفة انى قد أنفقت منها مقدار خسين او ستين درهما، قال: فانا اكلبه في ترك مطالبته، فأردد الباقي عليه، فدخل الاتون، وقد كان خبأها تحت الرماد، فدفعها الى أبى حنيفة، فدفعها الى صاحبہ.

ترجمہ: جناب بدر رحمۃ اللہ علیہ سے منقول ہے کہ مجھے یہ بات پہنچی کہ کوفہ میں ایک بخیل شخص تھا، جس نے ایک ہزار درہم جمع کیے اور ان کو صندوق میں رکھا، اس کے بعد اس کو کوفہ کے صحرائوں میں دفن کر دیا، کچھ وقت بعد اس کو لینے گیا تو کسی نے وہ صندوق نکال لیا تھا، چنانچہ اس نے کئی دن (اس غم کی وجہ) سے نہ کھایا نہ پیا، اس کے کسی پڑوسی نے اس سے کہا: اگر آپ چاہیں تو میں آپ کی اس معاملے میں راہنمائی کروں، وہ یہ کہ تم امام اعظم ابو حنیفہ رحمۃ اللہ علیہ کے پاس حاضر ہو جاؤ وہ ضرور تمہارے لیے اس کا کوئی حل نکالیں گے اور یوں عنقریب تم اپنا مال واپس پا لو گے، چنانچہ وہ شخص امام اعظم رحمۃ اللہ علیہ کے پاس گیا اور کہا کہ میں اللہ پاک سے حقیقی مدد طلب کرتا ہوں اور پھر اس کے بعد آپ سے مدد کا مطالبہ ہے اور اپنا قصہ بیان کیا، امام اعظم رحمۃ اللہ علیہ اس کے ساتھ کھڑے ہوئے اور صحرائی طرف چل دیے، آپ نے دیکھا کہ کچھ لوگ کھمبہ سبزی نکال رہے ہیں، ان سے فرمایا: کیا تم کسی ایسے شخص کو جانتے ہو جو تمہارے ساتھ نکلا ہو اور پھر تم سے پیچھے رہ گیا ہو؟ انہوں نے تھوڑی دیر کے لیے سوچا۔ پھر کہا: جی ہاں! فلاں شخص ہے جسے ”زر زر“ کہا جاتا ہے، تو آپ رحمۃ اللہ علیہ نے فرمایا: وہ کہاں رہتا ہے؟ انہوں نے بتایا کہ فلاں شخص کے حمام میں ہوتا ہے، چنانچہ آپ رحمۃ اللہ علیہ اس بخیل شخص کو ساتھ لے کر اس حمام کی طرف گئے اور اس حمام کے مالک سے کہا: کیا

تم ایسے نوجوان کو جانتے ہو جس کا لقب ”زر زر“ ہے؟ تو اس نے کہا: جی ہاں! وہ فلاں محلے میں رہتا ہے، چنانچہ آپ دونوں اس کے پاس آئے، امام اعظم رحمۃ اللہ علیہ نے اس شخص کو ہاتھ سے پکڑا اور ایک طرف تنہائی میں لے گئے اور اس سے کہا کہ فلاں جگہ مال مدفون تھا، تم نے اس کو لیا ہے تو اس کو واپس لوٹا دو، یہ میرے ساتھ اس مال کا مالک ہے اور جب تم وہ مال نکال رہے تھے تو وہاں کوئی موجود تھا جس نے تمہیں دیکھ لیا ہے، اس سے امام اعظم رحمۃ اللہ علیہ کی مراد اللہ رب العلمین جل جلالہ کی ذات تھی، چنانچہ اس بندے کے چہرے کا رنگ بدل گیا اور ہچکچاتے ہوئے کہا: اے ابو حنیفہ! میں نے اس مال میں سے پچاس یا ساٹھ درہم خرچ کر لیے ہیں، آپ رحمۃ اللہ علیہ نے فرمایا: میں مالک سے بات کروں گا کہ یہ والے معاف کر دے البتہ تم باقی مال واپس کر دو، چنانچہ وہ اندر گیا اور راکھ کے ڈھیر سے تھیلا نکال کر امام اعظم رحمۃ اللہ علیہ کے حوالے کر دیا اور آپ رحمۃ اللہ علیہ نے اس کے مالک کو دے دیا۔⁽¹⁾

واقعہ نمبر: 52

امام اعظم کی فراست

ذکر محمد بن ابراہیم الفقیہ کان ابو حنیفۃ جالسا، فبرعلیہ رجل، فقال ابو حنیفۃ اظن هذا الرجل غریبا، فسار ساعة، فقال: اظن فی کہہ شیئا من الحلاوة، فسار ساعة، فقال اظنہ معلم صبیان، فقام اصحاب ابی حنیفۃ، فاتبعوا الرجل وجدوہ غریبا، وکان فی کہہ زبیب، وکان معلما، فسألوا ابا حنیفۃ: بم عرفت غریبتہ، فقال: رأیتہ ینظر ینتہ ویسرة وکذا الغریب یفعل و رأیت الذباب یقع علی کہہ، فعلمت فی

(1) مناقب ابی حنیفہ للموفق بن احمد کبی، 1/ 186، دائرة المعارف النظامیہ حیدر آباد ہند

کہہ شیئا من الحلاوة، و رأيتہ ينظر الصبيان والصغار فعلبت انه معلم.

ترجمہ: محمد بن ابراہیم فقیہ نے اس بات کو ذکر کیا ہے کہ امام اعظم رحمۃ اللہ علیہ ایک بار مجلس میں تشریف فرما تھے، وہاں سے ایک شخص کا گزر ہوا، آپ نے فرمایا: میرے گمان کے مطابق یہ شخص مسافر ہے، پھر وہ شخص تھوڑا چلا ہی تھا کہ آپ نے فرمایا: مجھے لگتا ہے اس کی جیب میں کوئی میٹھی چیز ہے، وہ تھوڑا آگے گیا تو آپ رحمۃ اللہ علیہ نے فرمایا: میرے گمان میں یہ شخص بچوں کا استاد ہے۔ آپ کے پاس بیٹھے لوگ کھڑے ہوئے اور اس شخص کے پیچھے گئے (اور اس سے پوچھا) تو پتہ چلا وہ مسافر بھی ہے، اس کی جیب میں کشمش بھی ہے اور وہ شخص بچوں کا استاد بھی ہے۔ واپس آکر انہوں نے امام اعظم ابو حنیفہ رحمۃ اللہ علیہ سے پوچھا کہ آپ نے اس کے مسافر ہونے کو کیسے پہچان لیا تھا؟ آپ رحمۃ اللہ علیہ نے فرمایا: میں نے اس کی طرف دیکھا تو وہ دائیں، بائیں دیکھ رہا تھا اور مسافر شخص ایسا ہی کرتا ہے، پھر میں نے دیکھا کہ اس کی آستین پر مکھی ہے تو میں سمجھ گیا کہ اس کے پاس کوئی میٹھی چیز ہے اور میں نے دیکھا کہ یہ شخص چھوٹے بچوں کو دیکھ رہا ہے تو میں سمجھ گیا کہ یہ بچوں کا استاد ہے۔⁽¹⁾

واقعہ نمبر: 53

کنجوس اعرابی سے پانی خریدنا اور پانچ درہم

حکى عن ابى حنيفة رحمه الله انه قال كنت بالبادية، فاحتجت الى الباء فجاء اعرابي ومعه قربة ماء، فقلت بكم تبيعها، فقال بخسة دراهم، فما كسته وما كسنى،

(1) مناقب ابی حنیفہ للوفیق بن احمد کی، 1/ 189، دائرة المعارف النظامیہ حیدر آباد ہند

فلم ينقص من الخسبة، فأخذت القرية ودفعت اليه الخسبة، ثم قلت يا اخا العرب ما رأيك في السوق، فأمرت، فصب في جفنة، و وضع بين يديه، فجعل يأكله حتى أقي عليه عطش، ثم قال قرية ماء بكم، فقلت بخسبة فلم يزل يباكسني و اماكسه، حتى بعث منه قدحا بخسبة، فاسترددت الخسبة وبقى الباء.

ترجمہ: امام اعظم ابو حنیفہ رحمۃ اللہ علیہ فرماتے ہیں: میں ایک بار دیہات میں تھا، مجھے پانی کی طلب ہوئی تو ایک دیہاتی آیا جس کے پاس پانی کا مشکیزہ تھا، میں نے اس سے کہا: تم یہ کتنے کا فروخت کرو گے؟ اس نے کہا: پانچ درہم کا۔ میں نے اس سے رعایت کا کہا لیکن اس نے پانچ درہم سے کچھ کم نہیں کیے، میں نے اس سے مشکیزہ لیا اور پانچ درہم اس کو دے دیے، پھر میں نے کہا: اے دیہاتی بھائی! تمہارا ستو (کھانے کے بارے میں کیا ارادہ ہے؟ تو میں نے (شاگردوں) کو حکم دیا تو ستو کو بڑے پیالے میں ڈال کر اس کے سامنے رکھ دیا گیا، چنانچہ وہ شخص ستو کھانا شروع ہو گیا یہاں تک کہ اس کو پیاس لگی، اس نے کہا: تم یہ پانی کتنے میں بیچو گے؟ میں نے کہا: پانچ درہم (کا ایک پیالہ)، وہ شخص مجھ سے برابر اس کی قیمت میں کمی کا مطالبہ کرتا رہا لیکن میں نے نہیں کی، یہاں تک پانچ درہم کے بدلے اس کو ایک پیالہ پانی دیا، اس طرح پانچ درہم بھی مجھے واپس مل گئے اور پانی بھی میرے پاس آگیا۔⁽¹⁾

واقعہ نمبر: 54

حضرت عثمان کو یہودی کہنے والے رافضی کی اصلاح

ان بانی ابو البعلی الفضل بن سهل الحلبي ببغداد انبأني الامام ابو بكر الحافظ

(1) مناقب ابی حنیفہ للموفق بن احمد کبی، 1/ 189، دائرة المعارف النظامية حیدر آباد ہند

الخطیب انا علی بن القاسم بالبصرة انا علی بن اسحاق الباورائی انبأ احمد بن محمد الباهلی انبأ محمد بن عبد الرحمن قال کان رجل بالكوفة یقول عثمان بن عفان رضی اللہ عنہ کان یهودیا فاتاہ ابو حنیفة فقال اتیتک خاطباً قال لسن قال لابنتک رجل شریف غنی من البال حافظ لکتاب اللہ منحی یقوم اللیل فی رکعة کثیر البکاء من خوف اللہ عزوجل قال فی دون هذا مقنع یا أبا حنیفة قال الا ان فیہ خصلة قال وما هی قال یهودی قال سبحان اللہ تأمرنی ان أزوجه ابنتی من یهودی قال لا تفعل قال فالنبی ﷺ زوج ابنته من یهودی قال استغفر اللہ وانی تأتب الی اللہ عزوجل.

ترجمہ: کوفہ میں ایک غالی شیعہ تھا جو حضرت عثمان غنی رضی اللہ عنہ کو یہودی کہتا تھا (معاذ اللہ) امام اعظم رحمۃ اللہ علیہ ایک دن اس کے پاس گئے اور کہا: میں پیغام نکاح لے کر آیا ہوں۔ اس نے کہا کس کے لیے؟ آپ رحمۃ اللہ علیہ نے فرمایا: تمہاری بیٹی کے لیے ایک شخص کا رشتہ موجود ہے، جو شریف بھی ہے، دولت مند بھی ہے، پرہیزگار، قائم اللیل، حافظ قرآن اور خوف خدا کی شدت سے رونے والا بھی ہے۔ اس شخص نے کہا: تو اس سے بڑھ کر کون ملے گا؟ آپ ضرور شادی کی سمجھیں۔ امام صاحب نے فرمایا: لیکن اس میں ایک بات ہے۔ اس نے کہا: وہ کیا ہے؟ امام صاحب نے فرمایا: وہ یہودی ہے۔ وہ شخص نہایت برہم ہوا اور کہا: حیرت ہے آپ ایک یہودی سے مجھے بیٹی بیاہنے کا کہہ رہے ہیں۔ امام صاحب نے فرمایا: کیا ہوا؟ خود پیغمبر خدا نے (جب تمہارے اعتقاد کے موافق) یہودی کو داماد بنایا تو تم کو کیا عذر ہے؟ وہ دشمن عثمان فوراً ابولا: میں اللہ پاک سے معافی مانگتا ہوں اور اس کی بارگاہ میں توبہ کرتا ہوں۔⁽¹⁾

(1) تاریخ بغداد، 13/362، دار الکتب العلمیہ بیروت

واقعہ نمبر: 55

مسئلہ حیض کا ایک سیب کے ذریعے جواب

و روی أن امرأة دخلت مسجداً وهو جالس بين أصحابه فأخرجت تفاحة منه أحد جانبها أحمر والآخر أصفر فوضعتها بين يديه ولم تتكلم فأخذها أبو حنيفة وشقها نصفين فقامت المرأة وخرجت ولم يعرف أصحابه مرادها فسألوه عن ذلك، فقال لهم إنها ترى الدم تارة أحمر مثل أحد جانبي التفاحة وتارة أصفر مثل الجانب الآخر أنها يكون حيضاً أو طهرًا فشقت التفاحة وأريتها باطنها وأردت بذلك أنها لا تطهر حتى ترى البياض مثل باطنها فقامت.

ترجمہ: ایک مرتبہ ایک عورت مسجد میں آئی، امام اعظم رحمۃ اللہ علیہ حلقہ تلامذہ میں تشریف فرما تھے، عورت نے ایک سیب جس کا نصف رنگ سرخ تھا اور نصف زرد، امام اعظم رحمۃ اللہ علیہ کے سامنے رکھ دیا، امام اعظم رحمۃ اللہ علیہ نے سیب کو درمیان سے کاٹ کر دو پارے کر دیا اور عورت کے حوالے کر دیا۔ عورت اسے لے کر چلی گئی، یہ ایک معمہ تھا جس پر حاضرین متعجب تھے۔ حاضرین نے معاملہ پوچھا تو امام اعظم رحمۃ اللہ علیہ نے فرمایا: اس عورت کو حیض کا خون کبھی سرخ اور کبھی زرد آتا ہے اس نے سیب کے ذریعے اپنی حقیقت حال بیان کر دی اور طہر کا حکم دریافت کیا، تو میں نے سیب کاٹ کر یہ مسئلہ واضح کر دیا کہ جب تک سیب کی اندرونی سفیدی کی طرح پانی سفید نہ آئے طہر نہیں ہوتا۔⁽¹⁾

(1) حدائق الحنفیہ ص 69 ادبی محل دہلی، الروض الفائق، ص 160، مطبعة العامریہ مصر

واقعہ نمبر: 56

مسئلہ تکفیر اہل قبلہ پر مکالمہ

عن حماد بن ابی حنیفۃ عن ابیہ قال لما بدغ الخوارج ان ابا حنیفۃ لایکفر احدا من اهل القبلة بذنب وفد منهم سبعون رجلا فدخلوا علیہ احفل ما کان المجلس فقاموا جیعا فقالوا یا ابا حنیفۃ ان ملتنا واحدة فمر الناس ان یفرجوا لنا قال افرجوا لهم فأخرجوا فأتوا حتی وقفوا علی رأسه ثم سلوا سیوفهم جیعا فقالوا یا ابا حنیفۃ یا عدو هذه الامة وقال بعضهم یا شیطان هذه الامة لقتلک احب الی کل رجل منا من جهاد سبعین سنة ولا نرید ان نطلبک فقال لهم ابو حنیفۃ افتريدون ان تنصفونی قالوا بلی قال فأعبدوا سیوفکم فانه یهلونی بریقها قالوا فکیف نعبدھا ونحن نرجو ان نخضبھا بدمک قال فتکلبوا علی اسم الله قالوا هاتان جنازتان علی باب المسجد اما احدهما رجل شرب الخمر حتی کظته وحشرج بها فبات غرقافی الخمر والآخری امرأة زنت حتی اذا ایقنت بالحبل قتلت نفسها فقال لهم ابو حنیفۃ من ای البذل کانا آمن الیہود قالوا لا قال افمن النصارى قالوا لا قال افمن المجوس قالوا لا قال من ای البذل کانا قالوا من البلة التی تشهد ان لا اله الا الله وان محمدا عبده ورسوله قال فأخبرونی عن هذه الشهادة کم هی من الایمان ثلث او ربع او خمس قالوا ان الایمان لایکون ثلثا ولا ربعا ولا خمسا قال فکم هی من الایمان قالوا الایمان کله قال فبا سؤ الکم ایای عن قوم زعبتهم واقررتم انهما کانا مومنین قالوا دعنا عنک امن اهل الجنة هما ام من اهل النار قال اما اذا ابیتم فأنی اقول فیہما

ما قال نبی اللہ ابراہیم فی قوم کانوا اعظم جرماً منهم ﴿فَمَنْ تَبِعَنِیْ فَاِنَّهُ مِنِّیْ وَ مَنْ عَصَانِیْ فَاِنَّكَ غَفُوْرٌ رَّحِیْمٌ﴾ (۲۱) و اقول فیہما ما قال نبی اللہ عیسیٰ فی قوم کانوا اعظم جرماً منہما ﴿اِنْ تُعَذِّبْهُمْ فَاِنَّهُمْ عِبَادُكَ وَ اِنْ تَغْفِرْ لَهُمْ فَاِنَّكَ اَنْتَ الْعَزِیْزُ الْحَکِیْمُ﴾ (۲۲) و اقول فیہما ما قال نبی اللہ نوح اذ ﴿قَالُوْا اَنْتُمْ مِنْ لَّدُنْكَ وَ اتَّبَعَاكَ الْاَرْذَلُوْنَ﴾ (۲۳) قَالَ وَ مَا عَلَیَّ بِمَا کَانُوْا یَعْمَلُوْنَ ﴿اِنْ حَسَابُہُمْ اِلَّا عَلٰی رَبِّیْ لَوْ تَشْعُرُوْنَ﴾ (۲۴) و اقول فیہما ما قال نبی اللہ نوح علیہ السلام وعلیہم اجمعین وعلی نبینا محمد ﷺ ”وَ لَا اَقُوْلُ لَکُمْ عِنْدِیْ خَزَآئِنُ اللّٰهِ وَ لَا اَعْلَمُ الْغَیْبَ“ الی قولہ: ﴿اِنِّیْ اِذَا لَیِّنَ الظَّالِمِیْنَ﴾ (۲۵)۔

قال فآلقوا السلاح وقالوا تبرأنا من كل دين كنا عليه وندين الله بدينك فقد آتاك الله فضلا وحكمة وعلما قال فخرجوا وتركوا رأى الخوارج ورجعوا الى الجباعة.

ترجمہ: حماد بن ابو حنیفہ رحمۃ اللہ علیہ فرماتے ہیں: جب خارجیوں کو یہ بات پتہ چلی کہ میرے والد گرامی امام ابو حنیفہ رحمۃ اللہ علیہ گناہ کبیرہ کے سبب اہل قبلہ کی تکفیر نہیں کرتے تو ان کے 70 آدمی ایک وفد کی صورت میں آپ رحمۃ اللہ علیہ کے پاس آئے، اس وقت آپ کے پاس لوگوں کا بہت بڑا ہجوم تھا اور حضرت امام کے پاس بیٹھنے کی کوئی گنجائش نہیں تھی۔ انہوں نے چلا کر کہا: حضرت! ہم ایک ملت پر ہیں۔ آپ اپنے لوگوں کو کہیں کہ وہ ہمیں ملاقات کے لیے قریب آنے کا موقع دیں۔ جب یہ لوگ حضرت امام کے قریب پہنچے تو سب نے میانوں سے تلواریں نکال لیں اور کہا: اے ابو حنیفہ! اے اس امت کے دشمن اور ان میں سے بعض نے کہا: اے اس امت کے شیطان۔ ہمارے نزدیک آپ کو قتل کر دینا، ستر سال کے جہاد سے بہتر ہے، لیکن ہم قتل

کرتے وقت ظلم نہیں کریں گے۔ حضرت امام ابو حنیفہ رحمۃ اللہ علیہ نے فرمایا: کیا تم مجھے انصاف دینا چاہتے ہو؟ انہوں نے کہا: جی ہاں، آپ رحمۃ اللہ علیہ نے فرمایا: اگر یہ بات درست ہے تو پہلے اپنی تلواریں میانوں میں کر لو کیونکہ مجھے ان کی چمک سے خوف آتا ہے۔ وہ کہنے لگے: ہم انہیں میانوں میں کیوں کر لیں؟ ہم تو انہیں آپ کے خون سے رنگین کرنے آئے ہیں۔ آپ رحمۃ اللہ علیہ نے فرمایا: چلو تم اپنا سوال کرو۔ وہ کہنے لگے: مسجد کے دروازے پر دو جنازے آئے ہیں، ایک ایسا شخص ہے جس نے شراب کے نشے میں دھت ہو کر جان دی ہے، دوسری ایک عورت کی لاش ہے جس نے زنا کروایا اور جب اس کو معلوم ہوا کہ اس کے پیٹ میں حرام کی اولاد ہے، تو اس نے شرمساری سے بچنے کے لیے خود کشی کر لی (اب یہ دونوں مسلمان ہیں یا کافر؟)۔ آپ نے پوچھا کیا وہ دونوں مرنے والے یہودی تھے؟ کہا: نہیں، فرمایا: کیا وہ نصرانی تھے؟ کہا: نہیں۔ آپ نے فرمایا: کیا وہ مجوسی تھے؟ کہا: نہیں، فرمایا: تو وہ کس دین اور کس مذہب پر تھے؟ کہنے لگے: اس دین پر جس کی تم گواہی دیتے ہو کہ اللہ کے سوا کوئی دوسرا معبود نہیں اور حضرت محمد صلی اللہ علیہ وآلہ وسلم اللہ کے بندے اور اس کے رسول ہیں۔ حضرت امام ابو حنیفہ رحمۃ اللہ علیہ نے فرمایا: تو تم خود گواہی دے رہے ہو کہ وہ ملت اسلام پر تھے، لیکن بتاؤ کہ یہ شہادت ایمان کا تہائی حصہ ہے یا چوتھائی یا پانچواں؟ وہ کہنے لگے کہ ایمان تہائی چوتھائی نہیں ہو سکتا۔ آپ نے فرمایا: پھر یہ شہادت ایمان کی کتنی مقدار ہے؟ انہوں نے کہا مکمل ایمان ہے۔ آپ نے فرمایا: عجیب سوال ہے اب تم کس گمان میں ہو جب کہ خود ہی اقراری بھی ہو کہ وہ مومن تھے، پھر بھی ان کے ایمان و کفر کے بارے میں سوال کرتے ہو۔ انہوں نے کہا: ہمارا سوال یہ ہے کہ کیا وہ جنتی ہیں یا دوزخی؟ آپ نے

فرمایا: جب تم مومن ہونے کے اقرار کے بعد بھی سوالات کرنے سے باز نہیں آتے تو سنو! میں ان کے بارے میں وہی کہوں گا جو ابراہیم علیہ السلام نے اس قوم کے بارے میں کہا تھا جو جرم میں ان (مرنے والوں) سے بڑھ کر تھی۔ فرمایا: ﴿فَمَنْ تَبِعَنِي فَإِنَّهُ مِنِّي ۚ وَمَنْ عَصَانِي فَإِنَّكَ غَفُورٌ رَحِيمٌ﴾ (ابراہیم: 36) جس نے میرا ساتھ دیا وہ تو میرا ہے اور جس نے میرا کہنا نہ مانا تو بے شک تو بخشنے والا مہربان ہے۔ پھر ان کے بارے میں مجھے وہی کہنا ہے جو حضرت عیسیٰ علیہ السلام نے اس قوم کے متعلق کہا تھا جو ان (مرنے والوں سے) سے جرم میں بڑھ کر تھی کہ ﴿إِنْ تُعَذِّبُهُمْ فَإِنَّهُمْ عَبْدُكَ ۚ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ (المائدہ: 118) اگر تو انہیں عذاب کرے تو وہ تیرے بندے ہیں اور اگر تو انہیں بخش دے تو بے شک تو ہی ہے غالب حکمت والا۔ اور میں ان سے حضرت نوح علیہ السلام کے فرمان کے مطابق سلوک کروں گا۔ آپ علی نبینا وعلیہ الصلوٰۃ والسلام نے فرمایا: ﴿قَالُوا أَنْتُمْ مِنْ لَكَ وَاتَّبَعَكَ الْأَوْدَلُونَ﴾ (۳) ﴿قَالَ وَمَا عَلَيَّ بِمَا كَانُوا يَعْمَلُونَ﴾ (۴) ﴿إِنْ حَسَابُهُمْ إِلَّا عَلَى رَبِّي لَوْ تَشْعُرُونَ﴾ (۵) ﴿پھر میں ان لوگوں کے بارے میں وہی بات کہوں گا جو نوح علیہ السلام نے فرمایا: ﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ...﴾ الی قولہ ﴿إِنِّي إِذَا لَمِنَ الظَّالِمِينَ﴾ حضرت امام ابو حنیفہ رحمۃ اللہ علیہ کے ان زبردست دلائل کے سامنے خوارج نے ہتھیار ڈال دیے اور اس مجلس میں اعلان کیا کہ آج ہم ان تمام مذاہبِ باطلہ اور خیالاتِ فاسدہ سے بیزاری کا اعلان کرتے ہیں جس پر آج تک ہم عمل پیرا تھے اور ہم آپ کے نظریات کی روشنی میں دین اسلام کو ہی اختیار کرتے ہیں۔ اللہ پاک نے آپ کو دینی علوم سے نوازا ہے۔

راوی نے بتایا کہ جب خوارج کا یہ وفد یہاں سے روانہ ہوا تو اپنے خارجی نظریات سے

توبہ کر کے آئندہ کے لیے اہل سنت و جماعت کے عقائد پر آگیا۔⁽¹⁾

واقعہ نمبر: 57

اشد الناس کون؟

کان ابو حنیفۃ رحمہ اللہ جالساً فی مسجد الکوفۃ فجاء رجل رافضی یسبی شیطان الطاق فقال یا أبا حنیفۃ من اشد الناس؟ فقال ابو حنیفۃ اما علی قولنا فاشد الناس علی بن ابی طالب رضی اللہ عنہ واما عندکم فهو ابو بکر الصدیق رضی اللہ عنہ۔ فقال شیطان الطاق هذا مقلوب فقال ابو حنیفۃ نحن نقول اشد الناس علی رضی اللہ عنہ لانه علم ان الحق لأبی بکر رضی اللہ عنہ فسلمہ له وانتم تقولون کان الحق لعلی ولكن اخذہ ابو بکر منه ولم تکن لعلی رضی اللہ عنہ قوۃ الاسترداد منه فصار ابو بکر رضی اللہ عنہ قاهراً یا ایه فصار اشد الناس فتحید الرافضی وخرج۔

ترجمہ: حضرت امام ابو حنیفہ رحمۃ اللہ علیہ کوفہ میں تشریف فرما تھے کہ ایک رافضی مسجد میں آگیا، وہ کوفے میں شیطان الطاق (باتونی شیطان) کے نام سے مشہور تھا۔ آتے ہی پوچھا: اے ابو حنیفہ! لوگوں میں بہادر ترین انسان کون ہے؟ آپ نے فرمایا: ہمارے عقیدہ میں حضرت علی رضی اللہ عنہ اور تمہارے عقیدہ میں حضرت ابو بکر صدیق رضی اللہ عنہ۔ رافضی نے کہا: یہ تو آپ نے اُلٹی بات کہہ دی۔ آپ نے فرمایا: ہم کہتے ہیں زیادہ بہادر حضرت علی رضی اللہ عنہ ہیں کیونکہ انہوں نے حق جانا کہ (حق خلافت) حضرت ابو بکر صدیق رضی اللہ عنہ کا ہے تو انہوں نے حضرت ابو بکر رضی اللہ عنہ کے حوالے کر دیا

(1) مناقب ابی حنیفہ للوفیق بن احمد کی، 1/124، دائرۃ المعارف النظامیہ حیدر آباد ہند

(اور ان کی بیعت کر لی)۔ جبکہ تم شیعہ کہتے ہو کہ حق خلافت حضرت علی رضی اللہ عنہ کا تھا اور ساتھ ہی یہ کہتے ہو کہ حضرت ابو بکر صدیق رضی اللہ عنہ نے ان کا حق چھین لیا تھا لیکن حضرت علی رضی اللہ عنہ میں اتنی طاقت نہ تھی کہ وہ اپنا حق لیتے، اس طرح حضرت ابو بکر صدیق رضی اللہ عنہ بہادر اور دلیر ہوئے جو حضرت علی رضی اللہ عنہ پر غالب رہے۔ رافضی آپ کا جواب سن کر ہکا بکارہ گیا اور مسجد سے کھسک گیا۔⁽¹⁾

واقعہ نمبر: 58

غسل جنابت نہ کرنے کی قسم کا حل

حکي ان رجلا جاء الى ابى حنيفة رحمه الله فقال له اصابتنى جنابة وحلفت على امرأتى بالطلاق ثلاثا ان لا اغتسل من هذه الجنابة فاخذ ابو حنيفة بيد الرجل وقام معه يجره فمرا على قنطرة على نهر فدفعه ابو حنيفة فوقه الرجل فى النهر حتى انغمس فى الماء فقال له اخرجه واقم على امرأتك فانك قد طهرت ولم تغتسل.

ترجمہ: ایک شخص امام ابو حنیفہ رحمۃ اللہ علیہ کی خدمت میں حاضر ہوا اور عرض کی: مجھے جنابت ہوئی تو میں نے قسم کھالی کہ اگر اس جنابت کا غسل کروں تو میری بیوی کو تین طلاق۔ امام اعظم ابو حنیفہ رحمۃ اللہ علیہ اس شخص کا ہاتھ پکڑ کر اٹھ کھڑے ہوئے اور اسے کھینچتے ہوئے چل پڑے۔ جب وہ دونوں ایک نہر کے پل پر پہنچے تو امام ابو حنیفہ رحمۃ اللہ علیہ نے اس شخص کو دھکا دیا تو وہ نہر میں گر گیا حتیٰ کہ غوطہ کھالیا، پھر آپ رحمۃ اللہ علیہ نے فرمایا: اب نکلو اور جا کر اپنی بیوی سے صحبت کر لو، تم پاک ہو گئے ہو اور خود تم

(1) مناقب ابی حنیفہ للوفیق بن احمد کی، 1/ 162، دائرۃ المعارف النظامیہ حیدر آباد ہند

نے غسل بھی نہیں کیا۔⁽¹⁾ یعنی آپ کے دھکا دینے سے اسے پانی میں غوطہ لگ گیا یوں اس کا غسل بھی ہو گیا اور قسم بھی نہ ٹوٹی۔

واقعہ نمبر: 59

ایک گورنر سے سیدنا علی رضی اللہ عنہ کی علمی برتری منوانا

عن الحسن بن زیاد اللؤلؤی سہم أبا حنیفة رحمہ اللہ یقول کانت ولاۃ بنی امیۃ لا یدعون بالہوالی من الفقہاء للفتیاء واول من دعا بالہوالی فلان ذکر رجلا منهم سہاہ قال ابو حنیفۃ فدعیت فیسن دعی فدخلت فاذا ابن ابی لیلی وابن شبرمۃ عندہ عن یبینہ وعن شہالہ فقال لأحدہما ما تقول فی امرأۃ تزوجت فی عدتہا فقال احدہما یفرق بینہما ویضرب ضرب النکال ویجعل مہرہا فی بیت الہال ولا یجتمعان ابدًا وقال للآخر ما تقول فقال مثل ذلک قال فنظر الخلیفۃ الی فقال ما تقول یا نعبان فاسترجعت فی نفسی وقلت اول ما دعیت وسئلت وانا اقول فیہا بقول علی رضی اللہ عنہ وبہ اذین اللہ تعالیٰ فکیف اصنع ثم عزمتم ان اصدقہ وافتیہ بالذی اذین اللہ بہ وذلك ان بنی امیۃ کانوا لا یفتون بقول علی رضی اللہ عنہ ولا یأخذون بہ فقلت اصلحک اللہ اختلف فیہا رجلان بدریان فقال لی ما قالہ قلت قال احدہما کالذی قال ابن ابی لیلی وابن شبرمۃ قال ومن ہو قلت عبر بن الخطاب رضی اللہ عنہ قال وما قال الآخر قلت قال یفرق بینہما وتعتد بقیۃ عدتہا من الأول ثم تعتد عدۃ مستأنفۃ من الآخر ان کان دخل بہا ثم یفرق

(1) مناقب ابی حنیفہ للوفیق بن احمد کئی، 1/ 165، دائرۃ المعارف النظامیہ حیدر آباد ہند

بینہما ولہما مہرہا ببا استحل من فرجہا یدفع الیہا ولا یجعل فی بیت البال فاذا انقضت عدتہا فان شاء تزوج بہا نکاحاً جدیداً بہر جدید فقال لی یا نعبان من ہذا قلت علی ابن ابی طالب رضی اللہ عنہ فقال لی ابو تراب قلت نعم ثم قلت وما تقول انت فنکس رأسہ ونکت بقضیب کان فی یدہ و رفع رأسہ الی وقال لی یا نعبان واللہ انہ لاشبہ القولین بالحديث۔

ترجمہ: حسن بن زیاد لؤلؤی کا بیان ہے کہ میں نے خود امام ابو حنیفہ رحمۃ اللہ علیہ سے سنا: بنو امیہ کے گورنر فتوے کے لیے (آزاد کردہ غلاموں کی اولاد سے) کسی فقہی کو نہیں بلاتے تھے، مگر ایک گورنر نے موالی علمائے دین کو بھی بلانا شروع کر دیا۔ اس گورنر نے مجھے بھی بلایا، میرے ساتھ دوسرے علمائے کرام بھی تھے۔ میں گیا تو دربار میں ابن شبرمہ اور ابن ابی لیلیٰ دونوں پہلے سے موجود تھے۔ گورنر نے ایک سے پوچھا: اس عورت کے متعلق تمہارا کیا خیال ہے جس نے عدت کے اندر ہی دوسرے شخص سے نکاح کر لیا؟ اس نے کہا: ایسا نکاح حرام ہے۔ اس میاں بیوی کو فوراً علیحدہ کر دینا چاہیے اور انہیں سزا دی جائے اور مقرر کردہ مہر بیت المال میں جمع کرایا جائے اور اس کے بعد وہ ہمیشہ ہمیشہ جدا رہیں۔ گورنر نے دوسرے کو مخاطب کر کے پوچھا: اس نے بھی اسی طرح کا فتویٰ دیا۔ پھر گورنر نے میری طرف دیکھا اور پوچھا: اے نعمان! آپ اس بارے میں کیا کہتے ہیں؟ میں نے دل میں انا للہ وانا الیہ راجعون پڑھ کر کہا: اے حاکم وقت! میں سب سے پہلا شخص ہوں جسے موالی ہونے کے باوجود آپ نے اپنے پاس طلب فرمایا ہے، اس مسئلہ میں مجھے حضرت علی کرم اللہ وجہہ کا ایک فیصلہ بیان کرنے

کا موقعہ دیا جائے اور اس قول پر بھروسہ کرتے ہوئے میں اللہ کے دین کی بات عرض کرتا ہوں، آپ خود فیصلہ کر لیں کہ میں غلط کہتا ہوں یا صحیح۔ میں اس قول کو بیان کرتا ہوں اور اس پر عمل بھی کرتا رہوں گا۔ آپ نے حضرت علی رضی اللہ عنہ کے فیصلہ پر اس لیے زیادہ زور دیا کہ بنو امیہ کے گورنر حضرت علی رضی اللہ عنہ کے قول کو وقعت نہ دیا کرتے تھے۔ حضرت امام نے فرمایا: گورنر صاحب! اللہ تمہیں نیکی کی توفیق دے، اس مسئلہ پر دو بدری صحابہ کرام اختلاف کرتے ہیں۔ گورنر نے پوچھا: انہوں نے کیا کہا؟ آپ نے فرمایا: ان میں سے ایک نے تو یہی بات کہی جو ابنِ شبرمہ اور ابنِ ابی لیلیٰ نے بیان کی ہے، گورنر نے پوچھا کہ یہ کس کا قول ہے؟ آپ نے بتایا کہ یہ قول حضرت عمر فاروق رضی اللہ عنہ کا ہے۔ گورنر نے فرمایا: دوسرا قول کیا ہے؟ حضرت امام ابو حنیفہ رحمۃ اللہ علیہ فرمانے لگے کہ دوسرا قول یہ ہے کہ جن میاں بیوی نے عدت کے اندر نکاح کر لیا ہے انہیں عدت کی تکمیل تک علیحدہ علیحدہ کر دیا جائے وہ عورت عدت گزارے، یہ عدت گزارنے کے بعد وہ عورت نئی عدت گزارے، بشرطیکہ سابقہ عدت کے دوران مرد نے عورت سے جماع کیا ہو اس کے بعد دونوں کو علیحدہ کر دیا جائے۔ مرد سے مہر لے کر عورت کو دیا جائے اسے بیت المال میں جمع کرانے کی ضرورت نہیں۔ اب عورت آزاد ہے، وہ اپنی مرضی سے جب چاہے نکاح کرے۔ اگر وہ اسی مرد سے نکاح کرنا چاہتی ہے تو مہر مقرر کر کے اس سے بھی نکاح کر سکتی ہے۔ گورنر نے پوچھا: ابو حنیفہ! یہ قول کس کا ہے؟ آپ نے فرمایا: حضرت علی رضی اللہ عنہ کا۔ گورنر نے کہا: ابو تراب کا؟ آپ نے کہا: ہاں ابو تراب رضی اللہ عنہ کا۔ اب حضرت امام ابو حنیفہ رحمۃ اللہ علیہ

نے گورنر کو کہا: آپ بتائیں کہ یہ قول کیسا ہے؟ گورنر نے سر جھکا دیا اور اپنے ہاتھ میں پکڑی لکڑی سے زمین کریدنے لگا، پھر سر اٹھا کر مجھے کہا: اے نعمان! بخدا! یہ قول حدیث شریف کے زیادہ موافق ہے۔⁽¹⁾

واقعہ نمبر: 60

ورثاء میں بھائی اور سالار ہے

ان ابا حنیفۃ رحمہ اللہ سئل عن رجل مات وترك أخاً لأب وامراً وأخاً لامرأته فصار البیراث کلہ لأخ امرأته دون أخیه کیف یکون هذا؟ فقال هذا رجل تزوج امرأة وتزوج ابنہ امہا فولد للابن ابن فہذا ابن ابن الرجل وأخ امرأته فبات الابن ثم مات الرجل وترك أخا وابن ابنہ وهو أخو امرأته وابن الابن اولی بالمال من الآخر.

ترجمہ: حضرت امام ابو حنیفہ رحمۃ اللہ علیہ سے پوچھا گیا کہ ایک آدمی مر گیا، اس کے بعد ایک بھائی اور ایک سالارہ گیا۔ اس کا سارا ترکہ (ورثہ) اس کے سالے کو دے دیا گیا اور اس کا بھائی محروم کر دیا گیا یہ کیسے ہو سکتا ہے؟ آپ نے کتنا خوبصورت جواب دیا۔ آپ نے فرمایا: اس شخص نے ایسی عورت سے نکاح کیا تھا جس کی ماں سے اسی شخص کے بیٹے نے نکاح کر لیا۔ اس بیٹے سے ایک بچہ پیدا ہوا جو اس کی بیوی کا بھائی بنا۔ یعنی اس شخص کا سالار بن گیا اور دوسری طرف اس کا پوتا بنا۔ پھر اس شخص کا بیٹا فوت ہو گیا اور بعد میں خود یہ شخص بھی فوت ہو گیا، تو ورثہ میں صرف ایک بھائی اور پوتا باقی رہا جو اس کی بیوی کا بھائی بھی ہے اور ظاہر ہے کہ پوتے کے ہوتے ہوئے بھائی تو وراثت سے

(1) مناقب ابی حنیفہ للوفیق بن احمد کی، 1/170، دائرۃ المعارف النظامیہ حیدر آباد ہند

محروم ہی رہے گا۔⁽¹⁾

واقعہ نمبر: 61

امام ابویوسف کے ازدواجی مسئلے کا حل

حکى عن عبيد بن اسحاق انه جرى بين أبى يوسف وبين امرأته مشاجرة فغضبت المرأة وهجرته وامتنتع عن مكالمته فغضب ابويوسف وقال لها ان لم تكلمينى الليلة فانت طالق ثلاثاً فجهد جهدها عليها ان تكلمه فأبت فاغتم بذلك ابو يوسف واتى باب ابى حنيفة رحمه الله ودق الباب فقال ابو حنيفة من هذا الذى يدق الباب فى مثل هذا الوقت قال ابويوسف لا بأس عليك غفر الله لنا ولك ففتح الباب ودخل وقص عليه القصة فقال ابو حنيفة امر سهل فاتوا بسراج وقال له ادخل فدخل فدعا ابو حنيفة بشياب وطيلسان وطيب فالمسه وطيلسه وطيبه وقال له اذهب فاذا دخلت منزلك فقل لامرأتك ان لم تكلمينى ترين انه ليس لى غيرك قال فلما دخل ابو يوسف منزله ورأته امرأته ووجدت منه رائحة الطيب وقال لها ذلك قالت يا كذا يا كذا اكنت فى منزل فاجرة فبر ابو يوسف فلم تطلق امرأته ببركة ابى حنيفة رحمه الله.

ترجمہ: قاضی ابویوسف رحمۃ اللہ علیہ حضرت امام ابو حنیفہ رحمۃ اللہ علیہ کے خاص شاگرد تھے۔ ایک بار ابویوسف رحمۃ اللہ علیہ کا اپنی بیوی سے جھگڑا ہو گیا۔ بیوی نے ابویوسف رحمۃ اللہ علیہ سے بول چال بند کر دی۔ ابویوسف نے کہا: اے فلاںی! اگر تم آج رات کو مجھ سے بات نہ کرو گی تو تمہیں تین طلاق۔ وہ بھی روٹھ کر اڑ گئی، ابویوسف

(1) مناقب ابی حنیفہ للوفیق بن احمد کی، 1/ 173، دائرۃ المعارف النظامیہ حیدر آباد ہند

نے رات بھر بڑی کوشش کی کہ اس سے بات کریں مگر وہ بھنڈ رہی اور کوئی بات نہ کی۔ رات لمحہ بہ لمحہ گزرتی جا رہی تھی، اس صورتحال سے قاضی ابو یوسف بڑے مغموم ہو کر حضرت امام ابو حنیفہ رحمۃ اللہ علیہ کے پاس حاضر ہوئے اور آپ کا دروازہ کھٹکھٹایا، حضرت امام ابو حنیفہ رحمۃ اللہ علیہ نے پوچھا رات کے اس پہر کون ہے؟ امام ابو یوسف رحمۃ اللہ علیہ نے عرض کی: تکلیف کی معذرت! اللہ پاک ہماری مغفرت فرمائے۔ امام صاحب نے اندر بلایا ساری صورتحال سنی۔ امام ابو حنیفہ رحمۃ اللہ علیہ نے تسلی دی اور کہا کہ یہ معمولی بات ہے۔ پھر آپ نے اندر سے دیا منگوایا اور کہا کہ میرا یہ نیا لباس پہن لو اور اس پر میری ایک قیمتی شال اوڑھ لو اور اسے خوشبو سے معطر کر لو، پھر فرمایا: اب اپنے گھر جاؤ اندر جا کر کہو کہ اے فلائی! میرا حال دیکھ لو! اگر تم میرے ساتھ بات نہیں کرو گی، تو تمہارا کیا خیال ہے کہ میرے لیے اور کوئی نہیں ہو سکتا؟ چنانچہ امام ابو یوسف رحمۃ اللہ علیہ اپنے گھر گئے آپ کی بیوی نے آپ کو دیکھا اور خوشبو محسوس کی تو آپ نے وہی بات کہی جو امام صاحب نے آپ کو بتائی تھی، آپ کی بیوی نے کہا: اچھا اب آپ فلاں بد کردار عورت کے گھر سے ہو کر آرہے ہیں۔ یوں آپ کی بیوی نے بات کر لی اور آپ کی قسم پوری ہو گئی اور امام اعظم رحمۃ اللہ علیہ کی برکت سے طلاق نہ ہوئی۔⁽¹⁾

واقعہ نمبر: 62

قراءت خلف الامام کا حل

وحكى ان جماعة من المدينة جاؤوا الى ابى حنيفة لينظروا في القراءة خلف الامام ويشنعوا عليه فقال لهم لا يمكنني مشاهدة الجميع فولوا الكلام اعلمكم

(1) مناقب ابی حنیفہ للموفق بن احمد مکی، 1/ 174، دائرة المعارف النظامية حیدر آباد ہند

الناظرۃ فاشاروا الی واحد فقال هذا علیکم فقالوا نعم والناظرۃ معہ کالناظرۃ معکم قالوا نعم والالزام علیہ کالالزام علیکم قالوا نعم والحجة علیہ کالحجة علیکم قالوا نعم قال ان ناظرته لزمتکم الحجة قالوا کیف قال لأنکم اخترتموه فجعلتم کلامه کلامکم وکذا نحن اخترنا الامام فقراءته قرأنا وهو ینوب عنا فأقرؤا بالالزام۔

ترجمہ: مدینہ پاک سے علماء کی ایک جماعت کوفہ میں صرف اس لیے آئی کہ وہ امام ابو حنیفہ رحمۃ اللہ علیہ سے فاتحہ خلف الامام پر مناظرہ کریں اور آپ پر طعن و تشنیع کریں۔ آپ رحمۃ اللہ علیہ نے فرمایا: میں اتنے آدمیوں سے تو بیک وقت بات نہیں کر سکتا۔ آپ اپنے سب سے زیادہ علم والے کو مقرر کر لیں وہ اکیلا مجھ سے بات کرے۔ انہوں نے ایک بڑا عالم منتخب کر لیا۔ آپ نے سب کو فرمایا: کیا یہ عالم دین جو بات کرے گا وہ آپ کی طرف سے ہوگی؟ اور کیا اس کا فیصلہ آپ کا فیصلہ ہوگا؟ اور کیا تم اس کی ہارجیت پر متفق ہو گے؟ ان سب نے کہا: ہاں! ہم اس عالم دین کی بات پر متفق ہیں۔ آپ نے فرمایا کہ تمہارا مسئلہ حل ہو گیا۔ تم نے میرے خیالات کی تائید کر دی ہے اور میرے موقف کو تسلیم کرتے ہوئے حجت قائم کر دی ہے، وہ کہنے لگے وہ کیسے؟ آپ نے فرمایا: تم نے خود اپنی طرف سے ایک آدمی منتخب کیا اور فیصلہ کیا کہ اس کی ہر بات تمہاری بات ہوگی اس کی ہارجیت تمہاری ہارجیت ہوگی، ہم نماز کے دوران اپنا امام منتخب کرتے ہیں۔ اس کی قراءت ہماری قراءت ہوتی ہے، وہ بارگاہ خداوندی میں ہم سب کی طرف سے نمائندہ ہے۔ مدینہ سے آنے والے وفد نے آپ کی بات کو تسلیم کیا اور اپنے موقف سے دستبردار ہو گئے۔⁽¹⁾

(1) مناقب ابی حنیفہ للوفیق بن احمد کی، 1/ 177، دائرۃ المعارف النظامیہ حیدر آباد ہند

واقعہ نمبر: 63

ایک مہمان نواز شخص کے متعلق فراستِ امام اعظم

نافع بن ابی نعیم یعنی المقرئ المدنی قال خرجنا الى مكة فنزلنا منزلا قال فوقع رحلي في جنب رحل ابی حنیفة قال فالطفه صاحب المنزل واکرمه قال فقال ابو حنیفة ان هذا الرجل بخيل لئيم قال فقالوا له يا أبا حنیفة كيف تقول هذا و هو يكرمنا ويسعى في حوائجنا ويقدم ما عنده فقال كذا اتوسم به قال فلما ارادوا الرحيل قدم اليه الرجل الميزان وقال يا ابا حنیفة لا تعجل و سوى الحساب قال فامر ابو حنیفة ان يؤدوا اليه ما اخرج عليه من الحساب من غير ما كسده فادوا اليه قال فقليل له يا أبا حنیفة كيف عرفت ذلك فقال كذا توسمت فيه لاني رأيت منه في تفاه شيئا قال نافع فكثرت عجبی منه و مما رأيت منه.

ترجمہ: حضرت نافع بن نعیم مقرئ مدنی رحمۃ اللہ علیہ فرماتے ہیں کہ ہم لوگ مکہ مکرمہ گئے، راستے میں ایک جگہ پر قیام کیا، حضرت امام ابو حنیفہ رحمۃ اللہ علیہ بھی ہمارے ساتھ تھے۔ خوش قسمتی سے مجھے حضرت امام ابو حنیفہ کے نہایت قریب رہنے کا موقع ملا، میں نے دیکھا کہ ہمارا میزبان حضرت امام ابو حنیفہ رحمۃ اللہ علیہ کی بے پناہ عزت کرتا ہے اس نے آخری دن تک آپ کے اعزاز و اکرام کی بجا آوری میں کوتاہی نہ کی۔ مگر حضرت امام ابو حنیفہ رحمۃ اللہ علیہ نے فرمایا: یہ میزبان بڑا بخیل اور کمینہ صفت ہے۔ لوگوں نے کہا: حضور اتنی خدمت اور فیاضی کے باوجود آپ اسے ان الفاظ میں یاد فرما رہے ہیں، وہ بیچارہ ہماری عزت کر رہا ہے، خدمت کے لیے مارا مارا پھرتا ہے، ہر قسم کی

ضروریات پوری کر رہا ہے۔ امام صاحب نے فرمایا: مجھے یہ شخص یوں ہی محسوس ہوتا ہے۔ حضرت نافع فرماتے ہیں کہ جب ہمارا قافلہ روانہ ہونے لگا تو میں نے اس شخص کو دیکھا کہ ترازو لیے بیٹھا ہے اور کہنے لگا: اے ابو حنیفہ رحمۃ اللہ علیہ! پہلے میرا حساب چکاؤ پھر چلے جانا۔ آپ نے فرمایا: تمام مہمان اسے پائی پائی کا حساب دے دیں اور کوئی شخص کمی یا رعایت نہ مانگے۔ ہم نے اس کا حساب چکا دیا۔ ہم نے امام ابو حنیفہ رحمۃ اللہ علیہ سے پوچھا: آپ نے اس کو کیسے پہچانا؟ آپ رحمۃ اللہ علیہ نے فرمایا: میں نے اس کی گدی میں ایک ایسی نشانی دیکھی تھی جس سے مجھے یقین ہو گیا کہ یہ نہایت ہی بخیل اور لئیم ہے۔ حضرت نافع فرماتے ہیں: ہمیں امام ابو حنیفہ رحمۃ اللہ علیہ کی فراست دیکھ کر بہت تعجب ہوا۔⁽¹⁾

واقعہ نمبر: 64

سفر میں بغیر برتن گوشت اور سرکہ ملانا

قال ابن المبارك رأيت أبا حنيفة في طريق مكة و شوى لهم فصيلاً سبيناً فاشتھوا ان يأكلوا بخل فلم يجدوا شيئاً يصبون فيه الخل فتحيروا فرأيت أبا حنيفة وقد حفر في الرمل حفيرة وبسط عليها السفرة وسكب الخل على ذلك الموضع فأكلوا الشوى بالخل فقالوا له تحسن كل شيء فقال عليهم بالشكر فان هذا شيء الهتة لكم فضلاً من الله عليكم.

ترجمہ: حضرت امام ابو حنیفہ رحمۃ اللہ علیہ کے ایک شاگرد عبد اللہ بن مبارک رحمۃ اللہ علیہ نے بیان کیا کہ میں نے امام اعظم رحمۃ اللہ علیہ کو مکہ مکرمہ کے راستے میں اس

(1) مناقب ابی حنیفہ للوفیق بن احمد کبی، 1/ 182، دائرۃ المعارف النظامیہ حیدر آباد ہند

حال میں دیکھا کہ ان کے لیے ایک موٹا تازہ بکر اذبح کر کے پکایا گیا تھا۔ آپ رحمۃ اللہ علیہ کے ساتھیوں کی یہ خواہش تھی کہ آج گوشت میں سرکہ ملا کر کھایا جائے، لیکن ان کے پاس ایسا برتن نہیں تھا جس میں یہ گوشت اور سرکہ ملایا جاسکے۔ سب فکر مند تھے کہ کیا کریں، میں نے اس دور ان امام ابو حنیفہ رحمۃ اللہ علیہ کو دیکھا کہ آپ نے ریت میں ایک گڑھا کھودا اور اس میں ایک موٹا سا کپڑا بچھا کر اس کے اوپر سرکہ انڈیل دیا۔ سب لوگوں نے سرکہ کے ساتھ گوشت کھایا اور امام ابو حنیفہ رحمۃ اللہ علیہ سے عرض کی کہ آپ ہر کام میں کمال کر دیتے ہیں، آپ رحمۃ اللہ علیہ نے ارشاد فرمایا: اللہ تعالیٰ کا شکر ادا کرو تمہاری خواہش کے مطابق اللہ پاک نے میرے دماغ میں ایسی تدبیر ڈال دی، یہ تم پر رب کا فضل ہے۔⁽¹⁾

واقعہ نمبر: 65

دینیہ کی جگہ بھول جانے کا فراست سے حل بتا دیا

قال رجل لابی حنیفۃ انی قد دفنت شیئاً ولا ادری این دفنته من البیت قال وانا احرى ان لا ادری به قال فبکی الرجل فقال ابو حنیفۃ قوموا بنا فقام ومعه نفر من اصحابه فاتی بهم الرجل الی منزله فقال این تکنون من الدار واین موضع قباشک فادخلهم الی بیت فی الدار فقال لاصحابه لو کان هذا البیت لکم ومعکم شیء تریدون ان تدفنوه کیف کنتم تصنعون فقال هذا کنت ادفنه ها هنا و قال آخر هنا و قال الآخر موضعا آخر حتی قالوا خمسة اقاول فحفرو منها موضعین و وجدوا فی الثالث

(1) مناقب ابی حنیفہ للوفیق بن احمد کی، 1/184، دائرۃ المعارف النظامیہ حیدر آباد ہند

وقال له اشكر الله الذي رده عليك.

ترجمہ: ایک شخص نے حضرت امام ابو حنیفہ رحمۃ اللہ علیہ کی خدمت میں حاضر ہو کر عرض کی: حضور میں نے ایک قیمتی چیز گھر میں رکھی تھی مگر بھول گیا ہوں اس کے لیے بڑا پریشان ہوں، آپ کوئی تدبیر کریں۔ آپ نے فرمایا: میں اس کا کیسے بتا سکتا ہوں۔ وہ شخص رونے لگا۔ آپ نے حاضرین کو فرمایا: چلو ہمارے ساتھ آجاؤ۔ تمام رفقاء آپ کے ساتھ اس شخص کے گھر گئے۔ آپ نے فرمایا: تم گھر کے کس حصے میں ہوتے ہو اور تمہاری خفیہ جگہ کون سی ہے؟ وہ شخص آپ رحمۃ اللہ علیہ اور آپ کے رفقاء کو گھر کے ایک کمرے میں لے آیا۔ آپ رحمۃ اللہ علیہ نے ساتھ موجود لوگوں سے فرمایا: بتاؤ اگر یہ گھر تمہارا ہو، اور تم کوئی چیز دفنانا چاہو، تو گھر کے کس حصے میں دفناؤ گے؟ کسی نے کوئی جگہ بتائی تو کسی نے کوئی، یہاں تک کہ پانچ جگہ کی نشاندہی کر لی گئی، پھر ان میں سے دو جگہ کو کھودا، تو چیز نہ ملی، چنانچہ تیسری جگہ کھودی گئی، تو وہاں سے ہی اس شخص کی قیمتی چیز برآمد ہو گئی۔ آپ رحمۃ اللہ علیہ نے اس شخص سے فرمایا: اللہ پاک کا شکر ادا کرو جس نے یہ چیز تمہیں واپس عطا فرمادی ہے۔⁽¹⁾

واقعہ نمبر: 66

امام ابو یوسف کے بارے میں پیشین گوئی

روی أنه كان من فراسة أبي حنيفة رحمه الله ان ابا يوسف مرض يوماً فقليل لأبي حنيفة توفي ابو يوسف فقال لا يوجد كما قيل فقليل له من اين علمت هذا قال لأنه

(1) مناقب أبي حنيفة للوفيق بن أحمد، 1/ 189، دائرة المعارف النظامية حيدر آباد ہند

خدم العلم فہالم یجتنب شرتہ لایبوت فاجتنی شرتہ بان ولی القضاء فتونی وترك سبع مائة رکاب ذهب فکان کہا قال ابو حنیفہ رحمہ اللہ۔

ترجمہ: حضرت امام ابو یوسف رحمۃ اللہ علیہ ایک مرتبہ بیمار ہو گئے، تو امام اعظم رحمۃ اللہ علیہ کو کسی نے کہا کہ حضرت امام ابو یوسف فوت ہو گئے ہیں۔ آپ رحمۃ اللہ علیہ نے فرمایا: ابو یوسف فوت نہیں ہوئے یہ بات غلط ہے۔ لوگوں نے دریافت کیا کہ آپ کو یہ کیسے معلوم ہے؟ آپ رحمۃ اللہ علیہ نے فرمایا: ابو یوسف نے علم کی بے پناہ خدمت کی ہے، مگر اسے ابھی تک اس کا پھل نہیں ملا یعنی ان کی علمی کوششوں کا انہیں صلہ نہیں ملا۔ اللہ پاک کسی کے علم کو بے ثمر نہیں کرتا۔ وہ جب تک اپنے علم کا پھل حاصل نہیں کر لیں گے فوت نہیں ہو سکتے۔ واقعی یہ خبر غلط نکلی۔ اور حضرت قاضی ابو یوسف رحمۃ اللہ علیہ نے اپنے علم کی خدمات سے بھرپور فائدہ اٹھایا، آپ قاضی بنے اور جب فوت ہوئے تو ان کے پاس سات سو رکاب سونا ورثے میں موجود تھا۔ جس طرح حضرت امام نے فرمایا تھا سارا معاملہ اسی طرح سرانجام پایا۔⁽¹⁾

واقعہ نمبر: 67

امام ابو حنیفہ رحمۃ اللہ علیہ سے ایک رافضی کا مکالمہ

حکى ان شیخاً من الرافضة کان یعرف بشیطان الطاق کان من حساد ابی حنیفہ رحمہ اللہ والبتعرضین له دخل الحمام یوماً وقد تقدمه ابو حنیفہ فلباراکا قال یا نعبان مات استاذک واسترحنا منه وکان العهد قریباً بوفاة حباد بن ابی سلیمان

(1) مناقب ابی حنیفہ للوفیق بن احمد کی، 1/ 189، دائرة المعارف النظامیہ حیدر آباد ہند

فقال له ابو حنیفۃ استاذونا یوتون واستاذک من البنظرین الی یوم الوقت المعلوم
فأفحصه فحل عند ذلک میزرة فصراف ابو حنیفۃ بصره عنه فقال له یانعبان متی کف
بصرک قال مذ هتک الله سترک وقیل انه کان بغیر میزور و ابو حنیفۃ کلبه وهو
صارف بصره عنه .

ثم ان ابا حنیفۃ باد بالخرج من الحمام وانشأ یقول:

اقول وفی قول بلاغ وحکمة وما قلت قولا جئت فیہ ببسک

الا یاعباد الله خافوا الهکم فلا تدخلوا الحمام الا ببیزر

ترجمہ: کوفہ میں ایک بوڑھا رافضی تھا جو ”شیطان الطاق“ کے نام سے مشہور
تھا۔ امام اعظم رحمۃ اللہ علیہ کے حاسدین اور آپ پر اعتراض کرنے والوں میں سے تھا۔
ایک دن حضرت امام ابو حنیفہ رحمۃ اللہ علیہ حمام گئے تو یہ رافضی وہاں پہنچ گیا اور کہنے لگا:
اے ابو حنیفہ! تمہارے استاد فوت ہو گئے ہیں اور شکر ہے ہم نے اس شخص سے نجات
پائی۔ (امام صاحب کے استاد) حضرت حماد رحمۃ اللہ علیہ کی وفات کو ابھی زیادہ عرصہ نہیں
گزر تھا، آپ رحمۃ اللہ علیہ نے فرمایا: ہمارے استاد تو فوت ہوتے ہیں مگر تمہارے استاد
(یعنی شیطان) کو قیامت تک مہلت دے دی گئی ہے۔ یہ بات سنتے ہی اس خبیث نے اپنا
تہبند کھول دیا تو امام صاحب رحمۃ اللہ علیہ نے اس سے منہ پھیر اپنی آنکھیں بند کر لیں۔
اس نے کہا: اے ابو حنیفہ! تم کب سے اندھے ہوئے گئے؟ امام صاحب نے فرمایا: جب
سے اللہ نے تیری غیرت اور حیا کو ختم کر دیا۔ وہ بے غیرت یونہی برہنہ بات کر رہا تھا
جبکہ امام صاحب نے مسلسل اس سے نگاہیں پھیرے رکھیں یہاں تک کہ آپ جلدی
سے حمام سے باہر نکلے گئے اور یہ شعر پڑھا:

واقعہ نمبر: 68

ایک قدری کی اصلاح

ترجمہ: اسحاق بن ابراہیم حنظلی جو کہ سمرقند کے قاضی تھے وہ فرماتے ہیں: ہم سمرقند سے چند دوستوں کے ساتھ کوفہ آئے تو ہمارے ساتھ ایک ”قدریہ“ عقیدے کا آدمی بھی تھا۔ ہم نے کوفہ پہنچ کر اس سے پوچھا تمہاری گفتگو کس سے کرائی جائے؟ اس نے امام ابو حنیفہ رحمۃ اللہ علیہ کا نام لیا۔ ہم آپ کی مجلس میں پہنچے تو آپ سانلوں

(1) مناقب ابی حنیفہ للموفق بن احمد مکی، 1/169، دائرة المعارف النظامیہ حیدر آباد ہند

کے ایک گروہ میں گھرے ہوئے تھے اور اپنے شاگردانِ عزیز کو کچھ لکھوا بھی رہے تھے۔ ہم بھی آگے بڑھے اور عرض کی: حضور ہم سمرقند سے آئے ہیں اور ہمارے ساتھ ایک ایسا شخص ہے جو قدریہ عقیدہ رکھتا ہے اگر آپ اس کو گفتگو کا موقع دیں تو شاید اس کی اصلاح ہو جائے۔ ہم سمجھے آپ اپنے ہاتھ سے کتاب رکھ کر اس بندے سے کلام کرنے کے لیے فارغ ہوں گے مگر آپ نے اسی حالت میں قدری سے ایک سوال کیا اس نے اس کا فوراً جواب دیا۔ آپ نے پھر سوال کیا تو قدری تھوڑی دیر سوچنے لگا اور سوچ کر جواب دیا۔ آپ نے ایک اور سوال کیا تو وہ قدری اپنا سر اور جسم کھجانے لگا، اس کے پسینے نکل گئے اور حیران و پریشان ہو گیا، پھر بولا: میں اللہ پاک سے بخشش چاہتا ہوں اور اپنے عقائد سے توبہ کرتا ہوں۔ اے ابو حنیفہ! اللہ پاک آپ کو میری اور تمام مسلمانوں کی طرف سے جزائے خیر عطا فرمائے، میں تو جہنم کے کنارے پر کھڑا تھا، مگر اللہ پاک نے آپ کے ہاتھ پر مجھے بچا لیا۔⁽¹⁾

واقعہ نمبر: 69

سفاح کے سامنے کلمہ حق

انبأ بشر بن الوليد سبعت ابا يوسف سبعت داود الطائي يقول لما نزل ابو العباس بالكوفة وجه الى العلماء فجمعهم فقال ان هذا الامر قد افضى الى اهل بيت نبیکم وحاكم الله بالفصل واقام الحق وانتم معاشر العلماء احق من اعان عليه ولكم الحباء والكرامة والضيافة من مال الله ما احببتم فبايعوه بيعة تكون لكم عند أمانكم حجة لكم وعليكم وأماناً في معادكم لا تلقون الله بلا امام فتكونوا ممن لا

(1) مناقب امام اعظم، جلد اول، ص 141، مکتبہ نبویہ لاہور

حجة له ولا تقولوا امير المؤمنين مهابة أن يقول الحق فنظر القوم الى ابي حنيفة فقال ان احببتم أن اتكلم عنى وعنكم فأمسكوا قالوا قد احببنا ذلك قال الحمد لله الذى بلغ الحق من قرابة نبيه صلى الله عليه وآله وسلم وامات عن جور الظلمة وبسط السنننا بالحق قد بايعناك على امر الله والوفاء لك بعهدك الى قيام الساعة فلا اخلى الله هذا الأمر ممن قر به بنبيه فاجابه ابو العباس بجواب جليل وقال مثلك من خطب عن العلماء لقد احسنوا اختيارك واحسنت فى البلاغ فلما خرجوا قالوا له ما اردت بقولك الى قيام الساعة وقد ايقنت قال ان احلتم على احتلت لنفسى واسلمتكم للبلاء فسكت القوم وعلبوا ان الحق ما صنع.

ترجمہ: حضرت داود طائی رحمۃ اللہ علیہ کا بیان ہے: جب خلیفہ عباسی ابو العباس کوفہ میں آئے تو انہوں نے کوفہ کے تمام علمائے کرام کو اپنے پاس بلایا اور اعلان کیا کہ آج امور سلطنت آپ کے نبی کی اولاد کے سپرد ہوئے ہیں۔ یہ اللہ پاک کا فیصلہ ہے، وہی حاکم ہے۔ اب وہ اولاد رسول صلی اللہ علیہ وآلہ وسلم کے ذریعہ سے حق کو قائم کرے گا۔ اب آپ حضرات علمائے کرام پر یہ ذمہ داری عائد ہوتی ہے کہ آپ لوگوں کو حق کی اعانت کرنے پر آمادہ کریں۔ آپ کو حکومت انعام و اکرام بھی دے گی اور آپ کو بلند مناصب پر بھی فائز کیا جائے گا اور اب آپ علماء کے مشورے سے کام ہوں گے۔ چنانچہ آپ حضرات خلیفہ وقت کی بیعت کر لیں تاکہ یہ کام نہایت سلیقے سے سرانجام پائیں اور قانونی حجت قائم ہو جائے اور تم لوگ اللہ پاک کی بارگاہ میں ایسی حالت میں نہ جاؤ کہ تمہارا کوئی امام نہ ہو اور تمہارے پاس کوئی حجت نہ رہے۔ اب تمام علمائے

کرام خاموش تھے۔ سب کی نگاہیں امام اعظم ابو حنیفہ رحمۃ اللہ علیہ پر لگی ہوئی تھیں کہ آپ کیا جواب دیتے ہیں۔ حضرت امام رحمۃ اللہ علیہ نے علمائے کرام سے پوچھا: کیا آپ مجھے اجازت دیں گے کہ اپنی اور آپ کی طرف سے جواب دوں؟ سب نے اتفاق کیا کہ آپ ہی جواب دیں۔ آپ اٹھے اللہ پاک کی حمد و ثنائیاں کی اور حضور صلی اللہ علیہ وآلہ وسلم پر درود و سلام پیش کیا اور فرمایا: حضور صلی اللہ علیہ وآلہ وسلم کی قربت کی وجہ سے ہمیں حق ملا ہے اور ظالموں کے ظلم سے نجات ملی ہے اور اللہ پاک نے ہمیں حق بیان کرنے کی توفیق دی ہے۔ اے ابو العباس! ہم اللہ پاک کے حکم سے آپ کی بیعت کرتے ہیں اور آپ کے ساتھ وفاداری کا عہد کرتے ہیں اور قیامت تک نبی کریم صلی اللہ علیہ وآلہ وسلم کی اولاد اور قربت والوں سے محبت کرتے رہیں گے اللہ پاک خلافت کو تا قیامت حضور نبی کریم صلی اللہ علیہ وآلہ وسلم کی اولاد میں رکھے۔

خليفة ابو العباس آپ کے اس جواب سے بڑے خوش ہوئے اور کہا: آپ جیسا خطیب آج دنیائے اسلام میں کوئی نہیں ہے۔ میں آپ کی قدر کرتا ہوں، میں ان علمائے کرام کی بھی تعریف کرتا ہوں جنہوں نے اپنی علمی بصیرت کا ثبوت دیتے ہوئے آپ کو منتخب کیا ہے۔ جب دربار سے باہر نکلے تو دیگر علماء نے پوچھا: ”قیامت تک“ کہنے سے آپ کی کیا مراد تھی؟ کیا آپ کو یقین ہو گیا تھا کہ یہ لوگ قیامت تک رہیں گے؟ آپ نے فرمایا: آپ لوگوں نے مجھے ایک اہم کام دیا تھا میں نے آپ لوگوں کی جان چھڑا دی اور اپنے لیے حیلہ کر لیا۔ تمام علمائے کرام خاموش ہو گئے اور انہیں معلوم ہو گیا کہ جو امام اعظم رحمۃ اللہ علیہ نے کیا وہی درست تھا۔⁽¹⁾

(1) مناقب امام اعظم، جلد اول، ص 149، مکتبہ نبویہ لاہور

واقعہ نمبر: 70

امام ربیعہ کو لا جواب کر دیا

انباء بشر بن یحییٰ قال سمعت محمد بن الحسن رحمه الله يقول سمعت ابا يوسف يقول لما قدم ربیعة بن عبد الرحمن الكوفة هیئات له مسئلة فیها خلاف بین ابی حنیفة و بین ابن ابی لیلیٰ رحمہما اللہ فقلت اسئلہ فان اجاب بقول ابی حنیفة کلبتہ علی مذهب ابن ابی لیلیٰ وان اجاب بقول ابن ابی لیلیٰ کلبتہ علی مذهب ابی حنیفة و کنت احب ان یکون السؤال بحضرة ابی حنیفة فتحنینت ذلك الوقت حتی کان بینہما اجتماع فسلت ربیعة فقلت له ما تقول فی عبد بین اثنین اعتق احدهما نصیبہ وهو موسیٰ فقال لا یعتقد شیء من العبد فلم یجب بقول ابی حنیفة ولا بقول ابن ابی لیلیٰ فانتقض علی ما کنتہ ہیأتہ و عرف ابو حنیفة ذلك منی فجعل یتبسم فقلت لربیعة لم لا یعتقد العبد قال لأنه ضرر علی شریکہ وقال النبی صلی اللہ علیہ وآلہ وسلم لا ضرر ولا اضرار فی الاسلام فقال له ابو حنیفة ان کان کما تقول فالضرر علی المعتق دون شریکہ فقال و کیف قال لأن شریکہ یرجع علیہ ببذل ما یرحم من ملکہ والمعتق ینزع من عتق عبدا و التصرف فی ملکہ فالضرر علیہ اکثر مما علی شریکہ فانقطع ربیعة وسکت۔

ترجمہ: حضرت امام ابو یوسف رحمۃ اللہ علیہ فرماتے ہیں کہ حضرت ربیعہ بن عبد الرحمن رحمۃ اللہ علیہ کو فہ آئے۔ میں نے ان سے پوچھنے کے لیے ایک ایسا سوال تیار کیا جس میں امام ابو حنیفہ اور ابن ابی لیلیٰ رحمۃ اللہ علیہما کے درمیان اختلاف تھا۔ میں نے سوچا کہ اگر وہ امام ابو حنیفہ رحمۃ اللہ علیہ کے قول کے مطابق جواب دیں گے تو ان پر ابن ابی

لیلیٰ کا موقف بطور اعتراض وارد کر دوں گا اور اگر ان کا جواب ابن ابی لیلیٰ رحمۃ اللہ علیہ کے مطابق ہو تو امام اعظم رحمۃ اللہ علیہ کا نظریہ پیش کر دوں گا۔ میں یہ چاہتا تھا کہ یہ گفتگو امام ابو حنیفہ رحمۃ اللہ علیہ کی موجودگی میں ہو۔ میں وقت کی تلاش میں رہا ایک دن اتفاق سے دونوں حضرات ایک مجلس میں موجود تھے، میں نے اٹھ کر کہا: اے ربیعہ! آپ اس غلام کے بارے میں کیا فرماتے ہیں جو دو شخصوں کا مشترک ہو اور ان میں سے ایک دولت مند ہو جو اپنا آدھا حصہ معاف کر دے اور اسے اپنی طرف سے آزاد کر دے۔ ربیعہ نے کہا: اس طرح اس کا کوئی حصہ آزاد نہیں ہو گا۔ ربیعہ نے نہ تو امام ابو حنیفہ رحمۃ اللہ علیہ کے مطابق جواب دیا نہ ابن ابی لیلیٰ کے مطابق۔ اس جواب سے میرا مقصد پورا نہ ہوا جس کی میں تیاری کر کے آیا تھا۔ حضرت امام رحمۃ اللہ علیہ میرا مقصد جان گئے اور انہوں نے مسکراتے ہوئے مجھے دیکھا۔ پھر میں نے ربیعہ سے پوچھا: اس غلام کا کچھ بھی آزاد نہیں ہوا، اس کی وجہ کیا ہے؟ ربیعہ نے کہا: اس لیے کہ مفلس ساتھی کا نقصان ہو گا اور حضور نبی کریم صلی اللہ علیہ وآلہ وسلم نے فرمایا ہے کہ نقصان دینا اور نقصان اٹھانا دونوں اسلام میں روا نہیں۔ امام ابو حنیفہ رحمۃ اللہ علیہ نے فرمایا: اگر آپ کی تشریح تسلیم کر لی جائے تو ضرر معتق (آزاد کرنے والا) کا ہے۔ انہوں نے فرمایا: وہ کیسے؟ امام صاحب نے فرمایا: کیونکہ معتق کا شریک معتق کی طرف رجوع کرے گا، اس بدلے کے لیے جو اس کی ملک سے نکلا ہے یعنی آزادی کی وجہ سے اپنا حصہ آزاد کرنے والے شریک سے وصول کر لے گا، مگر اس کی آزادی کا حکم نہ دیں تو معتق نہ تو شریک کے حصے کو آزاد کرنے پر قادر ہو گا اور نہ ہی اپنی ملک میں تصرف کرنے کا، تو

اس اعتبار سے معتق (آزاد کرنے والے) کو زیادہ ضرر پہنچا بہ نسبت اس کے شریک کے۔
حضرت ربیعہ رحمۃ اللہ علیہ لا جواب ہو کر خاموش رہے۔⁽¹⁾

واقعہ نمبر: 71

ایک سفید پوش شخص کی حاجت روائی

حکي ان رجلا ذائراء وعفة وحياء افتقر وكان يتجملد ويتصبر على ذلك حتى عضه الجوع وخبطه الضر وشكت اليه امرأته جوعها وجوع ابنتها الصغيرة وقالت عشنا دهرأ طويلا العمر في نعمة ورفاهية منك ورجينا الايام واليالي في رغد من العيش بحسن اهتمامك بنا والآن قد مستتنا الضراء واجدب الفناء وصفرا الاناء وحل البلاء فحل السؤال وكان الرجل يتصبر ويتوقع الفرج السماوي الى ان رأت ابنته باكورة قناء وتطلعت وثافت نفسها الى ذلك فشكت ذلك الى ابيها فبس كبده من ذلك كبده. وكان لم يبق له سبد ولا ليد. فخرج على عزم السؤال وقصد مجلس البركة وهو مجلس ابي حنيفة وجلس في مجلسه مليا واخذ البقيم كان يقيمه الحاجة القادحة ويقعده الحياء المتناهي وغشى عليه حيائه ثم انتفض المجلس عن اهله وتفرقوا وخرج ذلك الرجل ولم يبد حاجته ولم يظهر فاقته وعرف ابو حنيفة ذلك في صفحات وجهه فاتبعه حتى دخل الرجل داره فقالت له امرأته ما شأنك فقص عليها القصة واعلم ابو حنيفة باب تلك الدار فلما جن الليل وارخى سدول ظلامه وهدأ الناس جعل ابو حنيفة في كه خمسة آلاف درهم ودق الباب فلما اجابوه قال ابو حنيفة

(1) مناقب ابي حنيفة للوفيق بن احمد، 1/ 104، دائرة المعارف النظامية حيدرآباد ہند

وضعت ايها الرجل عند بابك شيئاً هولك ورجع مسرعاً لئلا يري ذل الاخذني وجهه
فاخذ الرجل الصرة ولم يحلها بل بقي متفكراً فقالت له امرأته لم لاتحلها قال اخشى
ان يكون صدقة ذمى فاشتتم لذلك رائحة محبته وقد قال تعالى يا ايها الذين آمنوا
لا تتخذوا عدوى وعدوكم اولياء تلحقون اليهم بالسودة. قالت له امرأته حلها لعل الله
تعالى يحل هذه العقدة بحلك هذه الصرة فحلها وفيها مكتوب هذا البقدار
جاء به ابو حنيفة اليك من وجه حلال فليفرغ بالك.

ترجمہ: کوفہ میں ایک شخص بہت مالدار تھا، وہ بڑا خود دار اور حیا دار بھی تھا،
ایک ایسا وقت آیا کہ وہ غریب اور محتاج ہو گیا۔ وہ مشقت اٹھاتا اور صبر کرتا رہا یہاں
تک کہ اسے بھوک، غربت اور معاشی بد حالی نے دبا لیا۔ اس کی بیوی نے اس سے اپنی
اور اپنی ننھی بیٹی کی بھوک کی شکایت کی اور کہا کہ ہم نے ایک عرصہ نعمتوں اور
آسائشوں میں گزارا ہے اور آپ کے حسن اہتمام کی بدولت بہت عیش و عشرت کی
زندگی بسر کی ہے، مگر اب بھوک اور فاقے نے فنا کر دیا ہے، ہمارے کھانے کے برتن
خالی رہ گئے ہیں اور اس قدر مصائب اور بلائیں آگئی ہیں کہ ہمارے لیے کسی سے سوال
کرنا جائز ہو گیا ہے، مگر وہ شخص صابر تھا اور اس امید میں تھا کہ اللہ پاک ہی اس کے
لیے کشادگی فرمادے گا۔ ایک دن اس کی بیٹی نے بازار میں ککڑی دیکھی۔ اس کا دل
اس ککڑی کی طرف مائل ہوا، تو اس نے اپنے باپ سے اس کی خواہش ظاہر کر دی،
جس نے اس کے باپ کے دل پر چوٹ لگائی اور اس کے پاس سوال کے علاوہ کوئی چارہ
نہ رہا۔ وہ گداگری کی نیت سے باہر نکلا اور سب سے پہلے اسے کسی بابرکت مجلس کی
تلاش تھی اور وہ مجلس امام اعظم ابو حنیفہ رحمۃ اللہ علیہ کی بابرکت مجلس تھی۔ وہ قدم

بڑھاتا آپ کی مجلس میں آپہنچا۔ تھوڑی دیر بیٹھا رہا مگر اسے شرم و حياءِ اجازت نہ دیتی تھی کہ آپ سے سوال کرے۔ کچھ دیر کے بعد لوگ منتشر ہو گئے، تو وہ شخص بھی مجلس سے اٹھ کر گھر کو روانہ ہو گیا اور اپنی حاجت کو ظاہر کیا نہ ہی اپنے فاقوں کا تذکرہ کیا۔ مگر امام اعظم رحمۃ اللہ علیہ نے اس کے چہرے کے صفحات پر اس کی فقر و فاقہ کی عبارت کو پڑھ لیا۔ آپ رحمۃ اللہ علیہ نے اس کا پیچھا کیا، یہاں تک کہ وہ اپنے گھر کے اندر داخل ہو گیا۔ بیوی نے پوچھا کیا بنا؟ تو اس نے سارا واقعہ سنایا اور کہا: میں تو اس بابرکت مجلس میں بھی کچھ نہ مانگ سکا اور حیا میرے اڑے آگئی۔ امام اعظم رحمۃ اللہ علیہ نے اس کے دروازے کی پہچان کر لی، جب رات کی سیاہی چھا گئی، ہر طرف اندھیرا ہو گیا اور لوگ اپنی آرام گاہوں میں چلے گئے تو امام اعظم رحمۃ اللہ علیہ نے اپنی جیب میں پانچ ہزار درہم ڈالے اور اس شخص کا دروازہ کھٹکھٹایا، جب انہوں نے جواب دیا تو آپ رحمۃ اللہ علیہ نے فرمایا: میں نے آپ کے لیے دروازے کے باہر ایک چیز رکھی ہے اسے لے لیجیے، وہ آپ ہی کے لیے ہے اور یہ کہہ کر آپ تیزی سے واپس آ گئے، تاکہ اس کے چہرے کی شرمندگی نہ دیکھنی پڑے۔ اس شخص نے تھیلی اٹھالی، مگر اس کو کھولا نہیں، بلکہ کسی سوچ میں مبتلا ہو گیا۔ اس کی بیوی نے اس سے کہا: اسے کھولتے کیوں نہیں؟ اس نے کہا: مجھے اس بات کا ڈر ہے کہ کہیں اس میں کسی ذمی کا صدقہ نہ ہو کہ جس کی بدولت میرے دل میں اس کی محبت پیدا ہو جائے، جبکہ اللہ پاک نے ارشاد فرمایا ہے کہ اے ایمان والو! میرے اور اپنے دشمن کو دوست نہ بناؤ کہ تم ان سے محبت کے جذبات رکھنا شروع کر دو۔ اس عورت نے کہا: آپ اس کو کھولیں تو سہی، ہو سکتا ہے اس کو کھولنے سے یہ معاملہ بھی حل ہو جائے کہ یہ کس کی طرف سے آئی ہے۔ جب اس شخص نے

اسے کھولا، تو اس میں ایک کانڈ پر لکھا ہوا تھا ”یہ تھوڑا سا مال ہے جو ابو حنیفہ کی حلال کی کمائی ہے اسے استعمال میں لاؤ واپس نہ کرنا“۔⁽¹⁾ (یاد رہے کہ حضرت امام ابو حنیفہ رحمۃ اللہ علیہ نے یہ رقعہ مجبوراً لکھ کر رکھا تھا تاکہ انہیں کوئی غلط فہمی نہ ہو اور اس شخص کو جو ڈر تھا کہ ذمی کا مال نہ ہو امام صاحب کے اس رقعہ کے سبب اس خدشے کا بھی ازالہ ہو گیا)۔

نصیحت: دوسروں کی مدد کرنے میں ہمارے بزرگوں کا کردار اس حدیث مبارکہ کی طرح تھا کہ ایک ہاتھ دو تو دوسرے کو پتہ نہ چلے، اپنی نیکی کو لوگوں سے چھپاتے تھے کہ ریاکاری نہ ہو جائے اور ایک آج کا زمانہ ہے کہ دس لوگ مل کر کسی ایک غریب کو آٹے کا تھیلادلا دیں تو تصویریں اور ویڈیوز بنا کر جب تک تشہیر نہ کر لیں گویا ان کی نیکی قبول ہی نہیں ہوتی، عوام تو عوام بعض خواص بھی اس لت کا شکار ہو چکے ہیں۔ اللہ پاک سے اخلاص کا سوال ہے۔

واقعہ نمبر: 72

تیس ہزار درہم بیت المال میں رکھوا دیے

عن یوسف السبئی أن أبا جعفر المنصور أجاز أبا حنیفة بثلاثین ألف درہم فی دفعات فقال: یا امیر المؤمنین! بیغداد غریب، ولیس لها عندی موضع فأجعلها فی بیت البال فأجابہ المنصور إلى ذلك قال: فلما مات أبو حنیفة أخرجت ودائع الناس من بیتہ، فقال المنصور: خدعنا أبو حنیفة.

ترجمہ: ابو جعفر منصور نے متفرق اوقات میں امام اعظم ابو حنیفہ رحمۃ اللہ علیہ کو تیس ہزار درہم تک دیے تو آپ نے فرمایا: امیر المؤمنین! میں بغداد میں مسافر ہوں

(1) مناقب ابی حنیفہ للوفیق بن احمد کملی، 1 / 265، دائرة المعارف النظامیہ حیدر آباد ہند

اور میرے پاس ان کے رکھنے کی کوئی جگہ نہیں لہذا آپ انہیں بیت المال میں شامل کر لیجیے۔ خلیفہ منصور نے آپ کی بات مان لی۔ جب امام اعظم رحمۃ اللہ علیہ کا انتقال ہوا تو آپ کے گھر سے لوگوں کی امانتیں نکلیں (جو لوگوں نے حفاظت کے لیے آپ کے پاس رکھوائی تھیں) یہ دیکھ کر منصور نے کہا: ابو حنیفہ نے ہمیں دھوکے میں رکھا۔ (جبکہ امام صاحب نے خلیفہ کا مال قبول اس لیے نہ فرمایا کہ بادشاہوں کے مال میں لوگوں کا حق شامل ہوتا ہے۔) ⁽¹⁾

واقعہ نمبر: 73

دشمن کی بھی غیبت نہیں کرتے

حدثنا يحيى الحناني قال: سمعت ابن المبارك يقول: قلت لسفيان الثوري: يا أبا عبد الله ما أبعد أبا حنيفة من الغيبة ما سمعته يغتاب عدو له قط قال: هو والله أعقل من أن يسلط على حسناته ما يذهب بها.

ترجمہ: ابن مبارک رحمۃ اللہ علیہ فرماتے ہیں کہ میں نے سفیان ثوری رحمۃ اللہ علیہ سے کہا: اے ابو عبد اللہ! ابو حنیفہ غیبت سے کوسوں دور تھے، میں نے انہیں اپنے دشمن کی غیبت کرتے ہوئے بھی نہیں سنا، سفیان ثوری رحمۃ اللہ علیہ نے فرمایا: وہ بہت سمجھدار تھے، انہوں نے اپنی نیکیوں پر ایسی چیز مسلط نہ کی جو انہیں ضائع کر دے۔ ⁽²⁾

واقعہ نمبر: 74

گستاخ شیخین کا انجام

حدثنا إسحاق بن حصاد بن أبي حنيفة قال: كان لنا جار طحان رافضی، وكان له

(1) تاریخ بغداد، 13/ 357، دار الکتب العلمیہ بیروت

(2) مناقب ابی حنیفہ للموفق بن احمد مکی، 1/ 190، دائرة المعارف النظامیہ حیدر آباد ہند

بغلان سبی اُحدہا أبا بکر، والآخر عبر فرمحه ذات ليلة أُحدہا فقتله فأخبر أبو حنيفة فقال: انظروا البغل الذي رمحه الذي سباه عبر فنظروا فكان كذلك.

ترجمہ: اسماعیل بن حماد جو امام اعظم رحمۃ اللہ علیہ کے پوتے ہیں۔ کہتے ہیں کہ ہمارے پڑوس میں ایک رافضی شیعہ رہتا تھا، اسے حضرات صحابہ کرام علیہم الرضوان سے حد درجہ بغض و عداوت تھی۔ اس کے دو خچر تھے ایک کا نام اس نے ابو بکر دوسرے کا عمر رکھا ہوا تھا۔ العیاذ باللہ۔ ایک روز ان خچروں میں سے ایک نے لات مار کر اس ظالم رافضی کو ہلاک کر دیا۔ امام اعظم رحمۃ اللہ علیہ کو خبر دی گئی تو امام صاحب نے فرمایا: جا کر دیکھ لو یقیناً یہ وہی خچر ہو گا جس کو یہ رافضی ظالم ”عمر“ کہہ کر پکارتا تھا۔ جب تحقیق کی گئی تو بات وہی نکلی جو امام اعظم ابو حنیفہ رحمۃ اللہ علیہ نے کہی تھی۔ ⁽¹⁾ اللہ نے عمر کے نام کی لاج رکھوائی اور حضرت عمر کی شان میں گستاخی کرنے والے کو دنیا میں خچر کی لات سے مر جانے کی رسوائی دلوائی۔ خسرا دنیا والآخرۃ۔

واقعہ نمبر: 75

کعبہ اللہ پر پہلی نظر پڑتے ہی کون سی دعا پڑھنی چاہیے؟

أن أبا حنيفة أوصى رجلا يريد السفر إلى مكة بأن يدعو الله عند مشاهدة البيت باستجابة دعائه فإن استجيبت هذه الدعوة صار مستجاب الدعوة.

ترجمہ: ایک شخص مکہ مکرمہ جانے لگا تو امام اعظم ابو حنیفہ رحمۃ اللہ علیہ نے وصیت کی کہ جب کعبہ شریف کو دیکھو تو دعا کرنا اللہ پاک تمہاری دعائیں قبول فرمائے،

(1) تاریخ بغداد، 13/362، دار الکتب العلمیہ بیروت

اگر یہ دعا قبول ہو گئی تو مستجاب الدعوات بن جاؤ گے۔⁽¹⁾

واقعہ نمبر: 76

بادشاہ کا تحفہ نہیں چاہیے

قال خارجة بن مصعب: أجاز البصور أبا حنيفة بعشرة آلاف درهم فدعى ليقبضها فشاو رني، وقال: هذا رجل إن رددتها عليه غضب، وإن قبلتها دخل على في ديني ما أكرهه؟ فقلت: إن هذا المال عظيم في عينه فإذا دعيت لتقبضها فقل: لم يكن هذا أمل من أمير المؤمنين، فدعى ليقبضها فقل ذلك، فرفع إليه خبره فحبس الجائزة قال: فكان أبو حنيفة لا يكاد يشاور في أمره غیری.

ترجمہ: خارجه بن مصعب کا بیان ہے کہ خلیفہ منصور نے امام اعظم رحمۃ اللہ علیہ کو دس ہزار درہم بطور انعام دینے کا ارادہ کیا اور پیغام بھیجا کہ آکر لے لیں، انہوں نے مجھ سے مشورہ کیا اور فرمایا: یہ وہ شخص ہے کہ اگر میں اسے واپس کر دوں گا تو ناراض ہو جائے گا اور اگر میں یہ درہم لے لوں گا تو وہ میرے دینی معاملات میں ایسی دخل اندازی کرے گا جو مجھے پسند نہیں۔ میں نے کہا: یہ مال اس کی نظر میں بہت وقعت رکھتا ہے، اس لیے اگر آپ کو اس پر قبضہ کرنے کے لیے بلایا جائے تو فرمائیے گا: مجھے امیر المؤمنین سے اس کی توقع نہیں تھی۔ جب آپ کو بلایا گیا تو آپ نے یہی بات کی، یہ بات جب منصور تک پہنچی تو اس نے انعام روک دیا۔ خارجه فرماتے ہیں: اس

(1) البحر الرائق، 2/ 572، دار الکتب العلمیہ بیروت

کے بعد امام ابو حنیفہ میرے علاوہ کسی سے مشورہ نہیں کرتے تھے۔⁽¹⁾

واقعہ نمبر: 77

انہیں جولاہامت کہو

حکى عن أبى سليمان الجوزجاني أن أبا حنيفة رحمه الله كان بكة وكان عيسى بن موسى والى مكة فاحتاج الى شرط يكتب له فقال لابن شبرمة اكتب وقال لابن أبى ليلى اكتب فكان اذا كتب هذا افسده هذا حتى قدم ابو حنيفة فدخل على الأمير فقال الامير احتجنا الى شرط كذا وكذا فقال ابو حنيفة قل لكاتبك ليكتب فاملى عليه ابو حنيفة الكتاب فدخل ابن شبرمة وابن أبى ليلى فقرا الكتاب عليهما فلم يقدر ان يقول شيئا فلما خرجا من عنده قال احدهما لصاحبه اما ترى هذا الحائك جاع في ساعة فكتبه فقال له الآخر لا تقبل له الحائك فان الحائك عندي من لا يقدر ان يكتب هذا القدر .

ترجمہ: عیسیٰ بن موسیٰ عباسیوں کی طرف سے مکہ کا والی تھا۔ حج کے زمانہ میں وہاں قاضی ابن ابی لیلیٰ اور ابن شبرمہ سرکاری قاضی موجود تھے، عیسیٰ والی مکہ کو کسی کام کے لیے ایک دستاویز لکھوانے کی ضرورت پیش آئی، اس نے ان دونوں حضرات سے لکھنے کا کہا، ایک لکھتا تو دوسرا اس میں نقص نکال دیتا یوں وہ دستاویز تیار نہ ہو سکی، آخر کار امام اعظم ابو حنیفہ رحمۃ اللہ علیہ والی مکہ کے ہاں تشریف لائے، والی مکہ نے ان سے کہا: ہمیں اس طرح کی ایک دستاویز کی حاجت ہے، امام صاحب نے فرمایا: کاتب کو

(1) تاریخ بغداد، 13/357، دار الکتب العلمیہ بیروت

بلوایئے ابھی لکھوادیتا ہوں، چنانچہ کاتب کو بلوایا گیا اور امام صاحب نے وہیں بیٹھے بیٹھے دستاویز لکھوا کر والی مکہ کے حوالے کر دی۔ حضرت ابن شبرمہ اور ابن ابی لیلیٰ رحمۃ اللہ علیہما تشریف لے آئے، والی مکہ نے ان کو پڑھ کر سنایا، دونوں حضرات اس میں کوئی نقص نہ نکال سکے۔ جب دونوں قاضی حضرات دربار سے باہر آئے تو ایک نے دوسرے سے کہا: تم نے اس جو لاہے (کپڑا بنانے والے) کو دیکھا کہ وہ آیا اور دستاویز لکھ دی، دوسرے نے کہا: بھائی! انہیں جو لاہا نہ کہو بلکہ میری نظر میں تو جو لاہا وہ ہے جو اتنی سی دستاویز لکھنے کی بھی طاقت نہ رکھتا ہو۔⁽¹⁾

واقعہ نمبر: 78

امام ابو یوسف سے دھوبی کی اجرت کے بارے استفتاء

لما جلس أبو يوسف رحمه الله تعالى للتدريس من غير إعلام أبي حنيفة رحمه الله فأرسل إليه أبو حنيفة رحمه الله رجلا فسأله عن خمس مسائل: الأولى: قصار جحد الثوب وجاء به مقصودا، هل يستحق الأجر أم لا؟ فأجاب أبو يوسف رحمه الله: يستحق الأجر.

فقال له الرجل: أخطأت فقال: لا يستحق فقال: أخطأت، ثم قال له الرجل: إن كانت القصارة قبل الجحد، استحق، وإلا لا.

الثانية: هل الدخول في الصلاة بالفرض أم بالسنة؟ فقال: بالفرض، فقال أخطأت. فقال بالسنة. فقال أخطأت فتحير أبو يوسف رحمه الله. فقال الرجل: بهما

(1) مناقب أبي حنيفة للوفيق بن احمد، 1/ 169، دائرة المعارف النظامية حيدر آباد ہند

لأن التكبير فرض، ورفع اليدين سنة.

الثالثة: طير سقط في قدر على النار، فيه لحم ومرق؛ هل يؤكل أم لا؟ فقال
يؤكل فخطأه. فقال: لا يؤكل فخطأه ثم قال: إن كان اللحم مطبوخاً قبل سقوط الطير
يغسل ثلاثاً ويؤكل وترى البرقة وإلا يرمى الكل.

الرابعة: مسلم له زوجة ذمية ماتت وهي حامل منه؛ تدفن في أى المقابر؟
فقال أبو يوسف رحمه الله في مقابر المسلمين. فخطأه، فقال في مقابر أهل الذمة
فخطأه، فتحير أبو يوسف فقال: تدفن في مقابر اليهود، ولكن يحول وجهها عن القبلة
حتى يكون وجه الولد إلى القبلة لأن الولد في البطن يكون وجهه إلى ظهر أمه.

الخامسة: أمر ولد لرجل، تزوجت بغير إذن مولاه فبات البولي، هل تجب
العدة من البولي؟ فقال: تجب، فخطأه ثم قال: لا تجب فخطأه ثم قال الرجل: إن كان
الزوج دخل بها لا تجب وإلا وجبت.

فعلم أبو يوسف تقصيره فعاد إلى أبي حنيفة رحمه الله فقال: تزيت قبل أن
تحصم ثم قال: من ظن أنه يستغنى عن التعلم فليبك على نفسه.

ترجمہ: امام ابو یوسف رحمۃ اللہ علیہ امام اعظم رحمۃ اللہ علیہ کو اطلاع دیے بغیر تدریس
کے لیے بیٹھ گئے، امام اعظم رحمۃ اللہ علیہ کو اس کی خبر ہوئی تو آپ نے اپنے ایک دوسرے
شاگرد کو پانچ سوالات اور اس کے جوابات بتا کر امام ابو یوسف کے پاس بھیجا اور فرمایا
کہ جاؤ ابو یوسف سے یہ سوالات کرنا۔ اس شخص نے امام ابو یوسف رحمۃ اللہ علیہ سے پہلا
سوال یہ کیا کہ ایک آدمی نے دھوبی کو اپنا کپڑا دھونے کے لیے دیا، جب وہ کپڑا لینے گیا
تو دھوبی نے انکار کر دیا اور کہا کہ تمہارا کپڑا میرے پاس نہیں ہے۔ پھر کچھ دنوں کے

بعد دھوبی اس کا کپڑا دھو کر اس کے پاس لے آیا، اب وہ دھوبی اجرت کا مستحق ہو گیا یا نہیں؟ امام ابو یوسف رحمۃ اللہ علیہ نے کہا: اجرت کا مستحق ہو گا، اس شخص نے کہا، آپ نے غلط کہا، امام ابو یوسف رحمۃ اللہ علیہ نے فرمایا: اجرت کا مستحق نہیں ہو گا، اس نے کہا: آپ نے غلط کہا ہے۔ امام ابو یوسف رحمۃ اللہ علیہ حیرت میں پڑ گئے کہ جب دونوں غلط ہیں، تو پھر صحیح کیا ہے؟ اس شخص نے کہا: اگر دھوبی نے وہ کپڑا انکار کرنے سے پہلے دھویا تھا تو اجرت کا مستحق ہو گا، ورنہ نہیں۔ پھر اس نے دوسرا سوال کیا کہ بتائیے! آدمی نماز میں سنت کے ذریعے داخل ہوتا ہے یا فرض کے ذریعے؟ امام ابو یوسف رحمۃ اللہ علیہ نے کہا: فرض کے ذریعے۔ اس نے کہا: غلط۔ امام ابو یوسف رحمۃ اللہ علیہ نے کہا: سنت کے ذریعے۔ اس نے کہا: غلط۔ امام ابو یوسف رحمۃ اللہ علیہ حیران ہوئے تو اس نے بتایا کہ دونوں کے ذریعے، اس لیے کہ تکبیر تحریمہ فرض ہے اور نماز شروع کرتے وقت رفع یدین (دونوں ہاتھوں کو کانوں کی لوتک اٹھانا) سنت ہے۔ پھر اس نے تیسرا سوال کیا کہ بتائیے! ہانڈی چولہے پر تھی جس میں گوشت اور شوربا پک رہا تھا، اسی ہانڈی میں پرندہ گر گیا، تو گوشت اور شوربا کھایا جائے گا یا نہیں؟ امام ابو یوسف رحمۃ اللہ علیہ نے کہا کہ کھایا جائے گا، تو اس نے کہا: غلط، پھر آپ نے فرمایا کہ نہیں کھایا جائے گا، تو بھی اس نے کہا کہ غلط ہے۔ پھر اس نے کہا: اگر پرندہ گرنے سے پہلے گوشت پک چکا تھا، تو گوشت کو تین بار دھو کر کھالیا جائے اور شوربا پھینک دیا جائے، ورنہ پورا سالن ہی پھینک دیا جائے گا۔ پھر اس نے چوتھا سوال کیا کہ بتائیے! ایک مسلمان ہے اس کی بیوی ذمیہ تھی اور وہ اس مسلمان سے حاملہ تھی، وہ مر گئی، تو اس کو کس قبرستان میں دفن کیا جائے؟ امام ابو یوسف

رحمۃ اللہ علیہ نے کہا: مسلمانوں کے قبرستان میں۔ اس نے کہا: غلط۔ پھر امام ابو یوسف رحمۃ اللہ علیہ نے کہا: ذمیوں کے قبرستان میں۔ اس نے کہا: غلط ہے۔ امام ابو یوسف رحمۃ اللہ علیہ پریشان ہوئے، تو اس نے کہا کہ یہودیوں کے قبرستان میں دفن کیا جائے لیکن اس کا چہرہ قبلے سے پھیر دیا جائے، تاکہ بچے کا چہرہ قبلہ کی جانب ہو جائے، اس لیے کہ جب بچہ ماں کے پیٹ میں ہوتا ہے، تو اس کا چہرہ اس کی ماں کی پیٹھ کی طرف ہوتا ہے۔ پھر اس نے پانچواں سوال کیا کہ بتائیے! ایک شخص کی ام ولد نے اپنے آقا کی اجازت کے بغیر نکاح کر لیا اور اس کا آقا مر گیا تو اس کے آقا سے اس پر عدت واجب ہوگی یا نہیں؟ امام ابو یوسف رحمۃ اللہ علیہ نے فرمایا: واجب ہوگی۔ اس نے کہا: غلط۔ پھر امام ابو یوسف رحمۃ اللہ علیہ نے کہا: واجب نہیں ہوگی۔ اس نے پھر کہا: غلط ہے۔ پھر اس نے کہا کہ اگر شوہر نے اس سے دخول کر لیا ہے تو عدت واجب نہیں ہوگی ورنہ ہوگی۔ اب امام ابو یوسف رحمۃ اللہ علیہ کو اپنی غلطی کا احساس ہوا اور آپ اٹھ کر امام اعظم رحمۃ اللہ علیہ کی بارگاہ میں پہنچے تو امام اعظم رحمۃ اللہ علیہ نے فرمایا: تم انگور پکنے سے پہلے ہی توڑ رہے تھے، پھر فرمایا: جو شخص یہ گمان کر لے کہ وہ طلب علم سے بے نیاز ہو گیا تو وہ خود پر روئے۔⁽¹⁾

واقعہ نمبر: 79

توسیع حرم کا ہاتھوں ہاتھ حل

حج المنصور فرأى صغر المسجد الحرام وشعثه وقلة معرفتهم بحرامته
ورأى الاعراب يطوف بالبيت على بعيرة وبجاويز فساء ذلك وعزم على شراء ما

(1) الاشباہ والنظائر، ص 364، دار الكتب العلمية بيروت

حوله من الدور وزيادتها فيه وتغيبه وتجسيه فجمع أصحابها ورغبهم في الأموال الجبّة فتأبوا عن بيعها وصنّوا بجوار بيت الله الحرام فاهتمّ لذلك ولم يجز أن يغصبها عليهم ولم يظهر للناس ثلاثة أيّام وتحدّث الناس بذلك وابو حنيفة في تلك السنة حابّ ليس له بعد ذكر ولا ظهر للناس على فقهه وصائب رايه قال فقصد خيامه وكانت بالأبطح فسأل عن أمير المؤمنين وما الذي غيّب شخصه فذكرت القصة فقال هذا باب هيّئ لو قد لقيته عرضته عليه فأبى ذلك اليه فامر بإحضار فلان سأل عن ذلك قال ابو حنيفة يحضرهم أمير المؤمنين فيسألهم أهذه الكعبة نزلت عليكم أم أنتم نزلتم عليها فان قالوا نزلت علينا كذبوا لان منها حديث الأرض وان قالوا نحن نزلنا عليها فجوابهم انه قد كثروا رها وضائق ساحتها فهي احق بفنائها ففرغوا لها فلما جمعهم وسألهم قال سفيرهم وكان رجلا هاشميا نحن نزلنا عليها قال ردوا فناءها فقد كثروا رها واحتاجت اليه فبهتوا ورضوا بالبيع.

ترجمہ: خلیفہ منصور نے ایک مرتبہ حج کے موقع پر دیکھا کہ مسجد حرام کافی تنگ ہے، صفائی کا زیادہ خیال نہیں رکھا جا رہا، لوگ اس کی حرمت کا پاس نہیں رکھتے بلکہ دیکھا کہ دیہاتی اپنے اونٹ پر طوافِ کعبہ کر رہا ہے تو خلیفہ کو یہ بہت برا لگا اس نے مسجد حرام وسیع اور بڑی کرنے اور اسے رنگ و روغن کرنے کے خاطر ارد گرد کے مکانات خریدنے کا فیصلہ کیا چنانچہ وہاں کے مکینوں کو بلا کر خطیر رقم کی پیشکش کی، مگر وہ لوگ حرم کا پڑوس چھوڑنے پر کسی طرح راضی نہیں ہوئے۔ خلیفہ منصور بہت پریشان ہوا۔ زبردستی کر کے مکانات غصب بھی نہیں کر سکتا تھا، تین دن تک لوگوں کو مناتارہا مگر لوگ نہ مانے، امام اعظم رحمۃ اللہ علیہ بھی حج کے لیے گئے ہوئے تھے، ابھی

لوگوں میں آپ کی شہرت نہ ہوئی تھی اور نہ آپ فقہت و ذہانت کے چرچے ہوئے تھے، جب امام صاحب کو اس واقعہ کی خبر ہوئی تو خود خلیفہ کے پاس گئے اور کہا کہ یہ معاملہ بہت آسان ہے۔ مکان کے مالکوں کو بلا کر ان سے دریافت کریں کہ کعبہ تمہارے پڑوس میں اُتر اے یا تم اس کے پڑوس میں آکر آباد ہوئے ہو؟ اگر وہ جواب دیں کہ کعبہ ہمارے پاس اُتر اے تو یہ جھوٹ ہے اور اگر وہ جواب دیں کہ ہم کعبہ کے پڑوس میں آئے ہیں تو ان سے کہا جائے گا کہ اب اس کے زائرین و حجاج زیادہ ہو گئے ہیں اور مہمانوں کے لیے اس کا صحن تنگ ہو گیا ہے اور کعبہ اپنے میدان یعنی کشادگی کا زیادہ حقدار ہے، اس لیے اس کی زمین خالی کر دو، چنانچہ اس رائے کے مطابق خلیفہ منصور نے مکان کے مالکوں کو طلب کر کے یہی بات کہی تو ان کے ہاشمی نمائندے نے اقرار کیا کہ ہم لوگ کعبہ کے پڑوس میں آباد ہوئے ہیں یقیناً اس کی زائرین زیادہ ہو گئے ہیں اور حرم شریف کشادگی کا زیادہ حقدار ہے چنانچہ سب لوگ اپنے مکانات فروخت کرنے پر راضی ہو گئے۔ اس طرح حرم کعبہ کی توسیع ہوئی۔⁽¹⁾

واقعہ نمبر: 80

بادشاہ وقت کی اصلاح

وكان حسان قد أخذ رأى الخوارج عن خاله حفص بن أشيم، وكان من علماء الخوارج وفقهائهم.

ولما بدغ المنصور خروج حسان قال: خارجي من همدان؟ قالوا: إنه ابن أخت

(1) احسن التقاسيم في معرفة الاقاليم، ص 75، دار صادر بيروت

حفص بن اشیم۔ فقال: فبن هناك؟ وإنما أنكى المنصور ذلك لأن عامة همدان شيعة لعلی، وعزم المنصور على إنفاذ الجيوش إلى البوصل والفتك بأهلها.

فأحضر أبا حنيفة، وابن أبي ليلى، وابن شبرمة، وقال لهم: إن أهل البوصل شطوا إلى أنهم لا يخرجون على، فإن فعلوا حلت دماءهم وأموالهم، وقد خرجوا.

فسكت أبو حنيفة وتكلم الرجلان وقالوا: رعيتك، فإن عفوت فأهل ذلك أنت، وإن عاقبت فبما يستحقون. فقال لأبي حنيفة: أراك سكت يا شيخ؟ فقال: يا أمير المؤمنين، أبا حنك ما لا يلدكون، أرايت لو أن امرأة أباحت فرجها بغير عقد نكاح وملك يمين، أكان يجوز أن توطأ؟ قال: لا! وكف عن أهل البوصل وأمر أبا حنيفة وصاحبيه بالعود إلى الكوفة.

ترجمہ: حسان نامی شخص نے اپنے ماموں حفص بن اشیم سے خارجی نظریہ اپنا لیا تھا، وہ خوارج کے علما و فقہاء میں سے ایک تھا۔ جب منصور کو حسان کے خروج (بغوات) کی اطلاع پہنچی تو اس نے پوچھا کہ ہمدان کا خارجی؟ لوگوں نے کہا: وہ حفص بن اشیم کا بھانجا ہے۔ خلیفہ نے حیرت سے کہا: اس جگہ سے خارجی شخص؟ منصور نے اس بات کو اس لیے عجیب سمجھا کیونکہ ہمدان کے زیادہ تر لوگ شیعیان علی تھے، چنانچہ منصور نے موصل کی طرف لشکر بھیجنے اور وہاں کے باشندوں کو اپنی طرف راغب کرنے کا ارادہ کیا۔ اس نے فقہاء میں سے امام اعظم، ابن ابی لیلیٰ اور ابن شبرمہ رحمۃ اللہ علیہم کو بلایا اور ان سے کہا کہ اہل موصل نے میرے ساتھ یہ شرط لگائی تھی کہ وہ مجھ پر خروج نہیں کریں گے اگر وہ ایسا کریں گے تو ان کا خون اور مال مجھ پر حلال ہو جائے گا اور اب وہ خروج کر چکے۔

امام اعظم خاموش رہے۔ باقی دو فقہانے اس مسئلے میں کلام کیا اور کہا کہ وہ آپ کی رعیت ہے، اگر آپ انہیں معاف کر دیں گے تو آپ اس بات کے اہل ہیں اور اگر آپ انہیں سزا دیں گے تو وہ اس کے مستحق ہیں۔ امام اعظم رحمۃ اللہ علیہ کو منصور نے کہا: یا شیخ! میں آپ کو خاموش دیکھ رہا ہوں۔ آپ نے فرمایا: امیر المؤمنین! جو چیز ان کی ملکیت میں نہیں انہوں نے وہ آپ پر جائز کر دی۔

آپ کا کیا خیال ہے کہ اگر کوئی عورت اپنی فرج، عقدِ نکاح اور ملکِ یمین کے بغیر جائز کر دے تو کیا اس سے وطی کرنا جائز ہوگا؟ تو اس نے کہا: نہیں۔

یوں اسے بات سمجھ آگئی۔ وہ اہل موصل کی سرکوبی سے باز آگیا اور امام اعظم اور دیگر دونوں فقہا کو کوفے کی طرف لوٹ جانے کا حکم دیا۔⁽¹⁾

واقعہ نمبر: 81

جہم بن صفوان کی بولتی بند

علامہ موفق بن احمد مکی رحمۃ اللہ علیہ المناقب میں لکھتے ہیں: ایک مرتبہ جہم بن صفوان گفتگو کے لیے امام ابو حنیفہ رحمۃ اللہ علیہ کی خدمت میں حاضر ہوا، کہنے لگا: میں چند مسائل میں آپ سے تبادلہ خیال کرنے کے لیے حاضر ہوا ہوں۔ امام ابو حنیفہ رحمۃ اللہ علیہ نے فرمایا: تمہارے ساتھ گفتگو کرنا باعثِ عار ہے اور جن مسائل میں تم مشغول ہو ان میں حصہ لینا سببِ دخولِ نار۔

جہم: آپ نے مجھ سے ملاقات اور کلام کیے بغیر یہ فیصلہ کیسے صادر کر دیا؟

(1) الکامل فی التاریخ لابن اثیر، 5/ 155، دار الکتب العلمیہ بیروت

امام صاحب: تمہارے جواقوال مجھے پہنچے وہ مسلمانوں کے نہیں ہو سکتے۔

جہم: آپ بغیر دیکھے سنے یہ فیصلہ صادر کر رہے ہیں۔

امام صاحب: یہ باتیں تمہارے متعلق مشہور ہیں اور ہر کس و ناکس جانتا ہے، لہذا مجھے تمہارے خلاف یہ بات یقین سے کہنی پڑی۔

جہم: میں آپ سے صرف ایمان کی حقیقت دریافت کرنا چاہتا ہوں۔

امام صاحب: کیا تم ابھی تک حقیقتِ ایمان سے آشنا نہیں ہو کہ سوال کی ضرورت پڑی؟

جہم: کیوں نہیں! البتہ ایمان کی ایک قسم میں مجھے شبہ ہو گیا وہ دور کرنا چاہتا ہوں۔

امام صاحب: ایمان میں شک کرنا کفر ہے۔

جہم: آپ کے لیے بالکل جائز نہیں کہ جب تک میرے کفر کی کوئی وجہ آپ پر واضح نہ ہو آپ مجھے کافر کہیں۔

امام صاحب: پھر بولو کیا پوچھتے ہو؟

جہم: اچھا یہ بتائیے کہ ایک شخص دل سے خدا کی معرفت حاصل کرتا ہے، وہ اس کو واحد، یگانہ اور بلا مثل و نظیر سمجھتا ہے، اس کی صفات سے بھی آشنا ہے ”کیس کبشہ شیء“ بھی مانتا ہے، مگر ان باتوں کا زبان سے اقرار کیے بغیر فوت ہو جاتا ہے، کیا یہ شخص کفر پر مرایا اسلام پر؟

امام صاحب: یہ شخص کافر ہے اور دوزخی، جب تک کہ قلبی معرفت کے ساتھ زبان سے اقرار بھی نہ کر لے۔

جہم: وہ مؤمن کیوں نہیں جب کہ وہ خدا کی معرفت مع صفات حاصل کر چکا؟
 امام صاحب: اگر تم قرآن پر ایمان رکھتے ہو اور اسے حجت شرعیہ سمجھتے ہو تو میں قرآنی
 دلائل پیش کروں اور اگر ایسا نہیں عقلی دلائل سے تمہیں سمجھاؤں گا۔
 جہم: میں قرآن پر ایمان رکھتا ہوں اور اس کو حجت سمجھتا ہوں۔

امام صاحب: اللہ پاک نے ایمان کا تعلق قرآن میں دو اعضا سے وابستہ کیا ہے، ایک
 دل اور دوسری زبان۔ چنانچہ ارشاد باری تعالیٰ ہے:

﴿وَإِذَا سَمِعُوا مَا أُنْزِلَ إِلَى الرَّسُولِ تَوَلَّىٰ أَعْيُنُهُمْ تَفِيضٌ مِنَ الدَّمْعِ مِمَّا
 عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ﴾ (۱۰۷) وَمَا لَنَا لَا نُؤْمِنُ
 بِاللَّهِ وَمَا جَاءَنَا مِنَ الْحَقِّ وَنَطَعُ أَنْ يُدْخِلَنَا رَبَّنَا مَعَ الْقَوْمِ الصَّالِحِينَ (۱۰۸)
 فَاتَّكَبَهُمُ اللَّهُ بِمَا قَالُوا جَنَّتْ تَجَرُّى مِنْ تَحْتِهَا الْأَنْهَارُ خَلِدِينَ فِيهَا ۚ وَذَلِكَ
 جَزَاءُ الْمُحْسِنِينَ (۱۰۹) ﴿(۱)﴾

ترجمہ کنزالایمان: ”اور جب سنتے ہیں وہ جو رسول کی طرف اُترتا تو ان کی آنکھیں
 دیکھو کہ آنسوؤں سے اُبل رہی ہیں اس لیے کہ وہ حق کو پہچان گئے کہتے ہیں اے رب
 ہمارے ہم ایمان لائے تو ہمیں حق کے گواہوں میں لکھ لے اور ہمیں کیا ہوا کہ ہم ایمان
 نہ لائیں اللہ پر اور اس حق پر کہ ہمارے پاس آیا اور ہم طمع کرتے ہیں کہ ہمیں ہمارا
 رب نیک لوگوں کے ساتھ داخل کرے تو اللہ نے ان کے اس کہنے کے بدلے انہیں
 باغ دیئے جن کے نیچے نہریں رواں ہمیشہ ان میں رہیں گے یہ بدلہ ہے نیکوں کا۔“

امام صاحب نے فرمایا: اس آیت میں اللہ پاک نے معرفت اور اقرار کی وجہ سے جنتی فرمایا ہے اور ماننے کے باعث مؤمن قرار دیا ہے۔

نیز اللہ پاک نے فرمایا:

﴿قُولُوا آمَنَّا بِاللّٰهِ وَمَا أُنْزِلَ إِلَيْنَا وَمَا أُنْزِلَ إِلَىٰ إِبْرٰهٖمَ وَإِسْمٰعِيلَ وَإِسْحٰقَ وَيَعْقُوبَ وَالْأَسْبَاطِ وَمَا أُوتِيَ مُوسٰى وَعِيسٰى وَمَا أُوتِيَ النَّبِيُّونَ مِنْ رَبِّهِمْ ؕ لَا نُفَرِّقُ بَيْنَ أَحَدٍ مِّنْهُمْ ؕ وَنَحْنُ لَهُ مُسْلِمُونَ﴾ (١) ﴿فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا ۗ﴾ (١)

ترجمہ کنزالایمان: ”یوں کہو کہ ہم ایمان لائے اللہ پر اور اس پر جو ہماری طرف اُتر اور جو اُتار گیا ابراہیم و اسمعیل و اسحق و یعقوب اور ان کی اولاد پر اور جو عطا کیے گئے موسیٰ و عیسیٰ اور جو عطا کیے گئے باقی انبیاء اپنے رب کے پاس سے ہم ان میں کسی پر ایمان میں فرق نہیں کرتے اور ہم اللہ کے حضور گردن رکھے ہیں۔ پھر اگر وہ بھی یونہی ایمان لائے جیسا تم لائے جب تو وہ ہدایت پا گئے۔“

ایک مقام پر ارشاد باری تعالیٰ ہے:

﴿وَالزَّمَهُمْ كَلِمَةَ التَّقْوٰی﴾ ترجمہ کنزالایمان: لازم کر دیا ان پر کلمہ تقویٰ۔ (2)
نیز ارشادِ ربانی ہے: ﴿وَهٰذُوْا اِلَى الطَّيِّبِ مِنَ الْقَوْلِ﴾ ترجمہ کنزالایمان: انہیں پاکیزہ باتوں کی ہدایت کی گئی۔ (3)

(1) پ 1، البقرة: 137، 136

(2) پ 26، الفتح: 26

(3) پ 17، الحج: 24

نیز فرمایا: ﴿إِلَيْهِ يَصْعَدُ الْكَلِمُ الطَّيِّبُ﴾ ترجمہ کنز الایمان: اُسی کی طرف چڑھتا ہے پاکیزہ کلام۔⁽¹⁾

ایک مقام پر فرمایا: ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾

ترجمہ کنز الایمان: اللہ ثابت رکھتا ہے ایمان والوں کو حق بات پر دنیا کی زندگی میں اور آخرت میں۔⁽²⁾

اب نبی اکرم صلی اللہ علیہ وآلہ وسلم کے ارشادات گرامی ملاحظہ ہوں:

”قولوا لا اله الا الله تفلحوا“ ترجمہ: لا اله الا الله کہہ دو فلاح پاؤ گے۔

اس حدیث سے واضح ہو جاتا ہے کہ فلاح و کامیابی کا انحصار صرف معرفت پر نہیں بلکہ قول یعنی زبان سے کہنا بھی اس میں شامل ہے۔

نیز فرمایا: ”يُخْرِجُ مِنَ النَّارِ مَنْ قَالَ لَا إِلَهَ إِلَّا اللَّهُ وَكَانَ فِي قَلْبِهِ كُذَّاءٌ“ جو شخص زبان سے لا اله الا الله کہہ دے اور وہ دل سے اس پر ایمان رکھتا ہو تو وہ دوزخ سے نکل جائے گا۔

اگر قلبی معرفت کافی ہوتی اور اقرار باللسان کی مطلقاً حاجت نہ ہوتی تو زبان سے اللہ پاک کی تردید اور انکار کرنے والے دل سے خدا کی معرفت حاصل کر کے مومن بن جاتے۔ تمہارے کہنے کے مطابق ابلیس کا مومن ہونا بھی کسی شبہ سے بالا ہوتا، کیونکہ اللہ تعالیٰ اس کا خالق، مارنے والا، زندہ کرنے والا اور اس کو جادہ مستقیم سے

(1) پ 22، الفاطر: 10

(2) پ 13، ابراہیم: 27

بھٹکانے والا ہے۔

جیسا کہ ابلیس نے کہا: ﴿رَبِّ بِمَا آغَوَيْتَنِي﴾

ترجمہ کنزالایمان: اے رب میرے قسم اس کی کہ تو نے مجھے گمراہ کیا۔⁽¹⁾

اور کہا: ﴿فَأَنْظِرْنِي إِلَى يَوْمِ يُبْعَثُونَ﴾^(۲)

ترجمہ کنزالایمان: بولا اے میرے رب تو مجھے مہلت دے اس دن تک کہ وہ اٹھائے جائیں۔⁽²⁾

نیز کہا: ﴿خَلَقْتَنِي مِنْ نَّارٍ وَخَلَقْتَهُ مِنْ طِينٍ﴾^(۳)

ترجمہ کنزالایمان: تو نے مجھے آگ سے بنایا اور اسے مٹی سے پیدا کیا۔⁽³⁾

اگر صرف خدا کی معرفت موجب ایمان ہوتی تو کافر حصول معرفت کے بعد زبان سے منکر ہونے کے باوجود مومن ہوتے حالانکہ اللہ پاک فرماتا ہے:

﴿وَجَعَلُوا آبَهُمَا وَاسْتَيْقَنَتْهَا أَنْفُسُهُمْ﴾

ترجمہ کنزالایمان: اور اُن کے منکر ہوئے اور اُن کے دلوں میں ان کا یقین تھا۔⁽⁴⁾

اس آیت میں وحدانیت کا یقین رکھنے کے باوجود مومن نہیں کہا، کیوں کہ وہ زبان سے منکر تھے۔

نیز فرمایا: ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا وَأَكْثَرُهُمُ الْكَافِرُونَ﴾^(۵)

(1) پ 14، الحجر: 39

(2) پ 14، الحجر: 36

(3) پ 23، ص: 76

(4) پ 19، النمل: 14

ترجمہ کنز الایمان: اللہ کی نعمت پہچانتے ہیں پھر اس سے منکر ہوتے ہیں اور ان میں اکثر کافر ہیں۔⁽¹⁾

نیز فرمایا: ﴿قُلْ مَنْ يَرْزُقُكُمْ مِنَ السَّمَاءِ وَ الْأَرْضِ أَمَّنْ يَمْلِكُ السَّمْعَ وَ الْأَبْصَارَ وَ مَنْ يُخْرِجُ الْحَيَّ مِنَ الْمَيِّتِ وَ يُخْرِجُ الْمَيِّتَ مِنَ الْحَيِّ وَ مَنْ يُدَبِّرُ الْأَمْرَ ۚ فَسَيَقُولُونَ اللَّهُ ۚ فَقُلْ أَفَلَا تَتَّقُونَ﴾⁽²⁾ فَذَلِكُمُ اللَّهُ رَبُّكُمُ الْحَقُّ ۚ فَمَاذَا بَعْدَ الْحَقِّ إِلَّا الضَّلَالُ ۚ فَأَنَّى تُصَرِّفُونَ ﴿۳﴾

ترجمہ کنز الایمان: تم فرماؤ تمہیں کون روزی دیتا ہے آسمان اور زمین سے یا کون مالک ہے کان اور آنکھوں کا اور کون نکالتا ہے زندہ کو مردے سے اور نکالتا ہے مردہ کو زندے سے اور کون تمام کاموں کی تدبیر کرتا ہے تو اب کہیں گے کہ اللہ۔ تو تم فرماؤ تو کیوں نہیں ڈرتے، تو یہ اللہ ہے تمہارا سچا رب پھر حق کے بعد کیا ہے مگر گمراہی، پھر کہاں پھرے جاتے ہو۔⁽²⁾

مندرجہ بالا آیت پر غور کرنے سے واضح ہوتا ہے کہ انکار کی موجودگی میں ان کی معرفت قطعی طور سے بے کار تھی۔

نیز فرمایا: ﴿يَعْرِفُونَهُ كَمَا يَعْرِفُونَ آبْنَاءَهُمْ ۚ﴾⁽³⁾ ترجمہ کنز الایمان: وہ اس نبی کو ایسا پہچانتے ہیں جیسے آدمی اپنے بیٹوں کو پہچانتا ہے۔⁽³⁾

(1) پ 14، النحل: 83

(2) پ 11، یونس: 31، 32

(3) پ 2، البقرة: 146

اس آیت سے بھی معلوم ہوتا ہے کہ منکرین کا پیغمبر اسلام کو پہچان لینا کافی نہ تھا، جب کہ وہ آپ کی نبوت و رسالت کو مانتے نہ تھے اور انہوں نے اس واضح حقیقت پر پردہ ڈال رکھا تھا۔

جب امام ابو حنیفہ رحمۃ اللہ علیہ یہ دلائل بیان کر چکے تو جہم نے کہا: آپ نے میرے دل کی دنیا ہی بدل دی، میں پھر لوٹ کر حاضر خدمت ہوں گا (مگر اس نے نہ آنا تھا نہ وہ بعد میں آیا)۔⁽¹⁾

واقعہ نمبر: 82

غریب بچے کو وقت کا امام بنا دیا

أَخْبَرَنَا عَلِيُّ بْنُ الْجَعْدِ، أَخْبَرَنَا يَعْقُوبُ بْنُ إِبْرَاهِيمَ أَبُو يُوْسُفَ الْقَاضِي قَالَ: تُوُوِيُّ أَبِي إِبْرَاهِيمَ بْنُ حَبِيبٍ وَخَلْفَنِي صَغِيرًا فِي حَجْرٍ أُمِّي، فَأَسْلَمْتَنِي إِلَى قَصَّارٍ أَخْدَمَهُ، فَكَانَتْ أَدْعُ الْقَصَّارَ وَأَمُرُّ إِلَى حَلِيقَةِ أَبِي حَنِيفَةَ فَأَجْلِسُ أَسْتَبْعُ، فَكَانَتْ أُمِّي تَجِيءُ خَلْفِي إِلَى الْحَلِيقَةِ، فَتَأْخُذُ بِيَدِي وَتَذْهَبُ بِي إِلَى الْقَصَّارِ، وَكَانَ أَبُو حَنِيفَةَ يَعْنِي بِي لِسَايِرِي مِنْ حَضُورِي وَحِرَاصِي عَلَى التَّعْلَمِ، فَلَمَّا كَثُرَ ذَلِكَ عَلَى أُمِّي وَطَالَ عَلَيْهَا هَوْنِي، قَالَتْ لِأَبِي حَنِيفَةَ: مَا لِهَذَا الصَّبِيِّ فَسَادٌ غَيْرُكَ، هَذَا صَبِي يَتِيمٌ لَا شَيْءَ لَهُ، وَإِنَّا أَطْعَمُهُ مِنْ مَغْزَلِي وَآمَلْتُ أَنْ يَكْسِبَ دَانِقًا يَعُودُ بِهِ عَلَى نَفْسِهِ. فَقَالَ لَهَا أَبُو حَنِيفَةَ: مَرِي يَا رَعْنَاءُ هَذَا هُوَ ذَا يَتَعْلَمُ أَكُلَ الْفَالُوذِجِ بَدَهْنِ الْفَسْتَقِ، فَانْصَرَفَتْ عَنْهُ وَقَالَتْ لَهُ:

(1) مناقب ابی حنیفہ للموفق بن احمد کبی، 1/ 145 تا 148، دائرة المعارف النظامية حيدر آباد ہند، مناقب ابی حنیفہ

لکھنؤ، 1/ 186، دائرة المعارف النظامية حيدر آباد ہند

أنت شيخٌ قد خرفت وذهب عقلك، ثمَّ لزمته فنفعني الله بالعلم ورفعني حتى تقلدت القضاء، وكنت أجالس الرشيد و آكل معه على مائدته، فلما كان في بعض الأيام قدم إلى هارون فالوذجة، فقال لي هارون: يا يعقوب كل منه فليس كل يوم يعمل لنا مثله. فقلتُ: وما هذا يا أمير المؤمنين؟ فقال: هذا فالوذجة بدهن الفستق، فضحكتُ. فقال لي: مم ضحكت؟ فقلتُ: خيراً، أبقى الله أمير المؤمنين، قال: لتخبني -والح علي- فخبرتُه بالقصة من أولها إلى آخرها فعجب من ذلك.

ترجمہ: امام ابو یوسف رحمۃ اللہ علیہ فرماتے ہیں: میرے والد ابراہیم کا انتقال ہو گیا، میں چھوٹا بچہ تھا میری ماں میری پرورش کرتی تھیں، پھر انہوں نے مجھے ایک دھوبی کے پاس کام پر لگوا دیا مگر میں امام اعظم رحمۃ اللہ علیہ کی مجلس درس میں چلا جاتا، امی جان آتیں میرا ہاتھ پکڑ کر دوبارہ دھوبی کے پاس لے جاتیں، امام صاحب نے میرا شوقِ علم دیکھ لیا، جب بہت بار ایسا ہوا کہ میں کام سے بھاگ کر امام صاحب کی خدمت میں حاضر ہونے لگا تو میری ماں نے امام صاحب سے فرمایا: آپ میرے بچے کو بگاڑ رہے ہیں، یہ ایک یتیم بچہ ہے ہم غریب ہیں یہ کچھ کما کر لائے گا دو چار دانے گھر میں آئیں گے۔ امام اعظم نے والدہ سے فرمایا: تم اسے علم سیکھنے دو میں دیکھ رہا ہوں کہ ایک دن یہ روغنِ پستہ کا فالودہ کھائے گا، یہ سن کر وہ بڑبڑاتی ہوئی چلی گئیں۔ مگر وقت گزرتا رہا اور علم نے مجھے وہ عزت دی کہ میں منصبِ قضا پر فائز ہو گیا اور خلیفہ ہارون رشید کے دسترخوان پر بیٹھ کر ان کے ساتھ کھانا کھاتا، ایک دفعہ خلیفہ ہارون رشید کے دسترخوان پر فالودہ رکھا گیا، خلیفہ نے کہا: یعقوب کھائیے یہ تو روز ہمیں بھی کھانے کو نہیں ملتا۔ میں نے پوچھا: یہ کیا ہے؟ خلیفہ نے کہا: روغنِ پستہ میں تیار کیا گیا فالودہ ہے۔

یہ سن کر میں ہنس پڑا، خلیفہ نے ہنسنے کی وجہ دریافت کی میں نے کہا: اللہ آپ کو سلامت رکھے! بس خیر ہی ہے۔ مگر خلیفہ نے اصرار کیا تو میں نے شروع سے آخر تمام قصہ خلیفہ کو سنا دیا، خلیفہ ہارون رشید بہت حیران ہوا۔⁽¹⁾

واقعہ نمبر: 83

سرعتِ فہم

عَنْ الْحُسَيْنِ بْنِ مَالِكٍ عَنِ الْإِمَامِ أَنَّهُ قَالَ وَقَعَ بَيْنَ الْمَنْصُورِ وَامْرَأَتِهِ مَشَاجِرَةٌ فَاخْتَارَتْ الْإِمَامَ لِيَكُونَ حَكَمًا فَدَعَاهُ الْمَنْصُورُ وَجَلَسَتْ امْرَأَتُهُ وَرَأَى السُّتْرَ فَقَالَ الْمَنْصُورُ كَمْ يَحِلُّ لِلرَّجُلِ مِنَ الْحَرَامِ قَالَ أَرْبَعُ قَالَ وَمَنِ الْإِمَاءُ قَالَ مَا شَاءَ بِلَا عَدَدٍ قَالَ هَلْ يَجُوزُ لِأَحَدٍ خِلَافٌ فِي ذَلِكَ قَالَ لَا قَالَ الْخَلِيفَةُ اسْعَى مَا قَالَ قَالَتْ سَبِعْتَ قَالَ الْإِمَامُ يَا أَمِيرَ الْمُؤْمِنِينَ إِنَّمَا تَحِلُّ الْأَرْبَعُ لِمَنْ عَدَلَ فَمَنْ لَمْ يَعْدِلْ أَوْ خَافَ أَنْ لَا يَعْدَلَ فَلَا تَحِلُّ إِلَّا وَاحِدَةً قَالَ اللَّهُ تَعَالَى {فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ} الْآيَةُ فَسَكَتَ الْخَلِيفَةُ وَقَامَ أَبُو حَنِيفَةَ فَلَبَّأَ بَدَعَ الْإِمَامُ مَنْزِلَهُ بَعَثَ الْحَرَّةَ إِلَيْهِ بِخَمْسِينَ أَلْفَ دِرْهَمٍ وَبِجَارِيَةِ حَسَنَاءَ مَعَهَا وَبِهِرْكَبٍ شُكْرًا لِمَا صَنَعَ فَجَاءَ الْخَادِمُ بِكُلِّ ذَلِكَ إِلَيْهِ فَلَمْ يَقْبَلْ مِنْهُ شَيْئًا وَقَالَ مَا أَرَدْتُ بِهَذَا الْكَلَامِ تَقَرُّ بِأَلِي أَحَدًا وَلَا أَلْتَمَسُ أَلَدًا مِنَ الْبَخْلُوقِ وَلَمْ يَسْ مِنْهُ شَيْئًا وَلَمْ يَنْظُرْ إِلَيْهِ حَتَّى رَفَعَ مِنْ بَيْنِ يَدَيْهِ.

ترجمہ: ایک مرتبہ خلیفہ منصور اور اس کی بیوی حرہ خاتون کے درمیان کچھ

(1) تاریخ بغداد، 14/ 247، دار الکتب العلمیہ بیروت

ناچاقی ہو گئی، خاتون کو شکایت تھی کہ خلیفہ اس کے ساتھ انصاف نہیں کرتا، بیوی نے کہا: امام اعظم ابو حنیفہ سے فیصلہ کرواتے ہیں، چنانچہ امام صاحب کو بلایا گیا، خاتون پردہ کے قریب بیٹھ گئی کہ امام صاحب جو فیصلہ کریں خود اپنے کانوں سے سنے۔ منصور نے پوچھا: مرد کتنے نکاح کر سکتا ہے؟ امام صاحب نے فرمایا: چار بیویاں رکھ سکتا ہے۔ منصور نے کہا: اور کنیزیں؟ امام صاحب نے فرمایا: جتنی چاہے۔ منصور نے پوچھا: اس میں کسی کا اختلاف ہے؟ امام صاحب نے فرمایا کہ کسی کا نہیں۔ منصور خاتون کی طرف مخاطب ہوا کہ سنتی ہو؟ پردہ سے آواز آئی کہ ہاں سنا ہے۔ مگر امام صاحب نے فرمایا: امیر المؤمنین! بات یہ ہے کہ جو انصاف سے کام نہ لے یا جسے اندیشہ ہو کہ انصاف نہ کرنے پائے گا تو اس کو چاہیے کہ ایک عورت سے آگے نہ بڑھے خدا نے قرآن میں فرمایا ہے کہ اگر تم کو اندیشہ ہو کہ انصاف نہ کرو گے تو پھر ایک ہی عورت سے نکاح کرو۔ خلیفہ خاموش ہو گیا اور امام صاحب اپنے گھر چل دیے پیچھے خلیفہ کی بیوی نے سے ایک خادم کے ہاتھ پچاس ہزار درہم، ایک کنیز اور ایک سواری امام صاحب کے لیے بھیجی، خادم نے امام صاحب سے عرض کی: یہ حرہ خاتون (منصور کی بیوی) نے بطور شکریہ تحفہ بھیجا ہے۔ حضرت امام اعظم نے فرمایا: میں نے کسی کا تقرب حاصل کرنے اور مخلوق سے انعام پانے کے لیے وہ کلام نہیں کیا تھا۔ امام صاحب نے کسی چیز کو ہاتھ تک نہ لگایا اور سب واپس بھجوا دیا۔⁽¹⁾

اس واقعہ سے معلوم ہوتا ہے کہ امام صاحب خوشامدی درباریوں کی طرح خلیفہ

(1) الجواہر المصنیٰ فی طبقات الحنفیہ، 2/491، دائرة المعارف النظامیہ حیدر آباد ہند

کی ہاں میں ہاں ملانے کے قائل نہ تھے، وہ ہر سطح پر حق و صداقت کی فرمانروائی چاہتے تھے اور دنیا کے لالچ سے کوسوں دور تھے۔

اللہ پاک کی ان پر رحمت ہو اور ان کے صدقے ہماری مغفرت ہو۔ آمین

سید کا مران عطاری مدنی کے چند مزید رسالے

1 63 حکایات و واقعات 2 تجرگزاروں کے واقعات 3 ارشادات اعلیٰ حضرت

4 تفسیر صراط الہدیان سے ماخوذ حکایات و واقعات

5 تفسیر صراط الہدیان سے ماخوذ فتاویٰ رضویہ کی عبارات

6 آیت درود اور شانِ مصطفیٰ صلی اللہ علیہ والہ وسلم

7 لقمہ حرام کی تباہ کاریاں 8 حضرت حاتم اسم کے واقعات 9 فضائل درود پاک

10 غفلتوں کے لیے نصیحتوں کے مدنی پھول 11 حکایات احیاء العلوم

12 علم کے پیاسے لوگ 13 علمِ مصطفیٰ قرآنی آیات و تفاسیر کی روشنی میں

14 آیات احکام ماخوذ از تفسیر صراط الہدیان 15 حکایات روح البیان

16 حیات انبیاء پر عمدہ دلائل 17 سودی تباہ کاریاں

18 امام عظیمی کی ہانت کے واقعات 19 صحر کا مہینہ ہرگز منحوس نہیں

20 اخلاقِ مصطفیٰ قرآن کی روشنی میں 21 حضورِ غوثِ پاک رضی اللہ عنہ کی ان نصیحتیں

22 شانِ ولی 23 زبان کی آفات 24 خدمت والدین کا صلہ 25 توسل پر عمدہ دلائل

26 عدم سائپٹ پر عمدہ دلائل 27 قبول اور سائنس 28 حفظ قرآن کے فضائل

29 عاشقانِ رسول کی قبریں 30 امام احمد بن حنبل اور معمولاتِ الہست

31 ساری کثرت پاتے یہ ہیں 32 رشوت کی تباہ کاریاں 33 احادیثِ قدسیہ کے انوار

34 تخریج احادیثِ فیضانِ سنت 35 نابالغ بچوں کے احکام و مسائل

36 شانِ امامِ اعظم ابوحنیفہ رضی اللہ علیہ 37 مختلف حکایات و واقعات

38 فحش و دُور زبکے کا غیر تنگ انجام 39 دیوث کون؟ 40 تفتیر و نہال

41 مآثِ کلاٹ گھینٹ کلاٹ کون؟ 42 امام بخاری علیہ الرحمہ اور معمولاتِ الہست

43 امامِ مسلم علیہ الرحمہ اور معمولاتِ الہست 44 شایعہ فتیٰ صلی اللہ علیہ وسلم قرآن و حدیث کی روشنی میں

45 کالے جاو کا علاج 46 تعویذ پہننا شرک نہیں

47 حضرت خضر نبی یابیٰ علی و تحقیقی گفتگو 48 خون کے آنسو

49 نیکے سر نماز پڑھنا کیسا؟ 50 بزرگانِ دین کا شوقِ عبادت 51 بزرگانِ دین کا شوقِ تلاوت

52 حدیثِ غیر اور حدیثِ منزلت کی شرعی حیثیت 53 ائمِ اعظم کی تحقیق

54 بزرگانِ دین کا شوقِ صدقہ و خیرات 55 نفسِ انکارہ کی شرارتیں

56 اذانِ ہال اور سورج کا نہ ٹکنا ایک علمی و تحقیقی رسالہ 57 حسن و جمالِ مصطفیٰ صلی اللہ علیہ وسلم

58 فراستِ مومن 59 جوامعِ الفہم نبی صلی اللہ علیہ وسلم 60 تفسیر آیت خیر نبوت علی و تحقیقی رسالہ

61 دعا مومن کا ہتھیار ہے 62 صحبت کا اثر 63 اصل ترقی 64 بزرگانِ دین کا طرہِ ہنجر گزاری

65 باپوسی کا علاج 66 حدیثِ ضعیف اور حدیثِ موضوع کی تحقیق 67 ابنِ تیمیہ کون؟

68 ناشکری کا انجام 69 خوفِ خدا میں روئے والوں کے واقعات 70 نورانی پیرے

71 فضائلِ مدینہ 72 فضائلِ آبِ زم زم 73 مجرم بلائے آئے ہیں جہاں دُک ہے گواہ

74 قیمتی اور دو ٹوٹا ٹوٹ 75 موت کی یاد 76 بے نمازی کا بھرتیاں انجام 77 ذکر اللہ کے فضائل

78 روح کی غذا 79 غیر نبی پر علیہ السلام کا اطلاق علمی و تحقیقی رسالہ 80 تنگ زندگی

81 حدیثِ غمنا علمی و تحقیقی جائزہ 82 کلیجہ چبانے والی روایت کا تحقیقی محدثانہ جائزہ

ان شاء اللہ عظیمی ب آنے والے رسالوں کے نام

1 مسئلہ سماعِ موقی پر علمی و تحقیقی گفتگو

2 تلخیص رسالہ حیاتِ الموات فی بیانِ سماعِ الاموات

3 تلخیص رسالہ الامن والعلى لناعی المصطفیٰ بد اقم البلا

4 تلخیص رسالہ تجلی الیقین بان نبینا سید المرسلین

مکتبہ افکارِ رضا

MAKTABA AFKAR-E- RAZA

+923155322470

/FIQHIMASAIL2526 /SYEDKAMRAN786

+923169168614 /IAMKAMRANMADANI